
भूमिका 


संस्कृत साहित्य के सर्वप्रिय नाटककारों में भवभूति का सम्मानपूर्णा स्थान 
है । श्रपनी कृति “उत्तररामचरित' के लिए ही उसकी ख्याति संसार में श्रनश्वर 
रूप से विद्यमान है। 

आलोचनाशास्त्र के पण्डितो द्वारा उत्तररामचरित नाट्यकला की एक 
अद्वितीय रचना स्वीकार की गई है। इसमें सात श्रद्ध हें, इसकी कथावस्तु 
रामायण के उत्तरकाण्ड पर आश्रित है । 

लङ्का में रावण का संहार करके श्रीराम सीता-सहित श्रयोघ्या में वापिस 
श्राते हैं और उनका राज्याभिषेक होता है । उसी समय प्रजा के लोग सीता के 
चरित्र के सम्बन्ध में चर्चा श्रारम्भ कर देते हैं । जब दुर्मुख गुप्तचर द्वारा श्रीराम 
को जनापवाद का यह समाचार प्राप्त होता है, वे लक्ष्मण द्वारा सीता को वन 
में निर्वासित कर देते हैं । 

सीता उस समय गर्भवती थी । वन में उसके दो पृत्र--क्ुश तथा लव उतपन्न 
होते हैं। माता पृथ्वी तथा भागीरथी इस श्रवस्था में सीता का पालन-पोषण 
करती हैं और बच्चों को वाल्मीकि मुनि को, शिक्षा-दीक्षा के लिए सुपुर्दे कर के 
सीता को अपने साथ पाताल-लोक में ले जाती हैं । 

बारह वर्ष बाद श्रीराम अद्वमेध यज्ञ आरम्भ करते हें। इसी समय, यज्ञ 
प्रारम्भ करने से पूव, वे शूद्र तपस्वी शम्बूक की खोज में दण्डकारण्य में जाते हैं। 
वहाँ उनकी पुरानी स्मृतियाँ उद्बुद्ध हो जाती हैं । भागीरथी को यह ज्ञान था 
कि श्रीराम दण्डकारण्य आने वाले हैं और वे लौटते हुए पञ्चवटी से ग्रवश्य गुज- 
रेगे। ग्रतः वह सीता को साथ लेकर गोदावरी से मिलने के लिए पञ्चवटी मे 
पहुँच गई थी । वहाँ उसने सीता को फुल चुनने के बहाने उस स्थान पर भेजा 
जहाँ श्रीराम झा चुके थे । भागीरथी ने वरदान द्वारा सीता को अदृश्य बना 
दिया--यद्यपि सीता स्वयं सबको देख सकती थी । 

पञ्चवटी में श्रीराम ने सीता की उपस्थिति को ही नहीं, प्रत्युत उसके अंग- 
स्पर्शं को भी अनुभव किया, परन्तु उसके दिखाई न देने पर उसे भ्रान्तिमात्र ज. 
कर ग्रति क्षुब्ध तथा विषण्ण होते हैं । निराश होकर वे ग्रयोध्या श्रा जाते हैं! 

अश्वमेध यज्ञ को आरम्भ करने के लिए यज्ञिय ग्रश्व को छोड़ा जाता है । 
लक्ष्मण का पुत्र चन्द्रकेतु सेनासहित उस ग्रश्व की रक्षा के लिए साथ जाता 
है । अश्‍व घूमता-फिरता वाल्मीकि-प्राश्रम के समीप पहुँचता है । वहाँ लव तथ 
अन्य आश्रम के बच्चे उसे उत्सुकतावश पकड़ लेते हैं । 

चन्द्रकेतु अश्व को छुड़ाने के लिए युद्ध शुरू करता है । परन्तु लव को देख कर 
ग्रकारण ही उसका हृदय उसके प्रति झ्राकृष्ट हो जाता है और परस्पर स्नेह- 
सम्बन्ध की भावना जागृत होती है। भगवान्‌ राम उसी समय पुष्पक विमान 
द्वारा युद्धस्थल पर पहुँचते हैं और दोनों बच्चों को युद्ध-विराम के लिए प्रेरित _ 
करते हें । 

कुश भी तब वहाँ श्रा जाता है । इन दोनों-लव, कुश--को देख-देख कर 
श्रीराम विस्मित तथा चिन्तित होने लगते हैं और उन्हें, उन दोनों बच्चों में 
अपना तथा सीता का निकट साहश्य दृष्टिगोचर होने लगता है। 

तभी वाल्मीकि मुनि वहाँ उपस्थित हो जाते हैं और आश्चयंचकित श्रीराम 
को भ्रप्सराम्रों द्वारा किए गए ग्रभिनय के लिए ग्रामन्त्रित करते हैं। सहस्रो 
अन्य नर-नारी भी इस अभिनय को देखने के लिए उपस्थित होते हैं । नाट्य- 
कला के जन्मदाता स्वयं भरत मुनि द्वारा वाल्मीकि-कृत कथावस्तु का अभिनय 
आरम्भ होता है । स्वर्ग से उतरी हुई उन अप्सराओं ने अपनी उत्कृष्ट कला का 
प्रदर्शन प्रस्तुत किया । द्रष्टा जन मन्त्रमुग्ध होकर उस अभिनय के करुण रस- 
पूर्णा हृश्यों का अवलोकन करने लगे । सर्वप्रथम घोर बन में गर्भवती सीता का 
भागीरथी-तट पर लक्ष्मण द्वारा निर्वासन दिखाया गया । तदनन्तर भागीरथी 
माता की गोद में सीता के दो पुत्रों के जन्म तथा उसके पाताल में 
विलय का मर्मस्पर्शी हश्य उपस्थित किया गया । पुनः बच्चों के वाल्मीकि- 
आश्रम में भरण-पोषण तथा सिक्षा-दीक्षा का चित्र भौ प्रस्तुत किया गया । 

इस समय रङ्गमञ्च पर से ग्रप्सराएँ चली जाती हैं और स्वयं वाल्मीकि मुनि 

उपस्थित होते हैं । माता पृथ्वी तथा भागीरथी सीता को साथ लेकर पाताल- 
लोक से प्रकट होती हैं । वसिष्ठ-पत्नी रुन्धती प्रजाजनों की, सीता के चरित्र 
“पर मिथ्या लाञ्छन लगाने के लिए, भर्त्सना करती है और राम को अपनी 
निर्दोष-निष्कलङ्क पत्नी के स्वीकार करने के लिए प्रार्थना करती है । समस्त प्रजा 
इस प्रार्थना में सम्मिलित होती हैं श्रोर अपने किए दुष्कर्म पर लज्जित होती है। 
[ब राम और सीता का पुनर्मिलन होता है ग्रौर ग्रानन्द-विभोर प्रजाजनों के 
जय-जयकार के साथ श्रभिनय की समाप्ति होती हैं । 
इस सुन्दर कथावस्तु के ग्रथन में भवभूति को श्रद्भ्रुत सफलता प्राप्त हुई 
है। लेखक की सम्मति में यह सफलता कालिदास को ्रभिज्ञान शाकुन्तल की 
कथावस्तु के ग्रथन में प्राप्त सफलता से किसी श्रंश में कम नहीं है । 
निःसन्देह भवभ्नूति की अन्य दो कृतियाँ-महावीरचरित तथा मालतीमाधव- 
इतनी उच्चकोटि की नहीं हैं, जितनी उत्तररामचरित है। सम्भवतः इसका 
कारणा यह है कि प्रथम दोनों रचनाएँ भवभूति की प्रारम्भिक अवस्था की हैं 
तथा अन्तिम रचना पूर्णावस्था की है। यही स्थिति कालिदास की श्रभिज्ञान 
शाकुन्तल के सम्बन्ध में मानी जा सकती है, जो निस्संशय अन्य दो कृतियों- 
मालविकाग्निमित्र तथा विक्रमोवंशीय--से अधिक उत्कृष्ट रचना है और 
अवश्यमेव परिपक्वावस्था में ग्रथित हुई प्रतीत होती है । 
कई विद्वानों ने उत्तररामचरित के कर्ता के नाम के बारे में संशय प्रकट 
किया है । नाटक की प्रस्तावना में प्रणेता ने अपना परिचय इस तरह दिया है: 
श्रस्ति खलु तत्रभवान्‌ काइयपः श्रीकण्ठपदलाञ्छुनः पद- 
वाक्यप्रमाराज्ञो भवभूतिर्नाम जतुकर्णीपुत्रः । 
यह कवि कश्यप-गोत्र में उत्तन्न श्रीकण्ठ' पदवी से भूषित व्याकरण, 
मीमांसा तथा न्यायशास्त्र का ज्ञाता, जतुकर्णी का पुत्र भवभृति नाम 
का है। 
इस परिचय में निर्दिष्ट 'श्रीकण्ठ' शब्द को कुछ विद्वान्‌ नाम रूप में स्वीकार 
करते हैं और 'भवभ्ुति' को उसका विशेषण ( भवादुभूतियस्य--जिसे भव 
अर्थात्‌ महादेव ज्ी-से भूतिजात-सम्पणि प्राप्त हुई हो ) बतलाते हैं । परन्तु यः 

धारणा युक्तिसङ्गत प्रतीत नहीं होती, क्योंकि 'श्रीकण्ठ' शब्द के साथ पदलाञ्छुन 
का प्रयोग यह स्पष्ट करता है कि वास्तव में 'श्रीकण्ठ' कवि का कोई भूषित करने 
वाला विरुद' था, जिसका ग्रर्थ है “श्रीः सरस्वती कण्ठ यस्य' ( जिसके कण्ठ 
में सरस्वती का निवास हो । ) । “भवभ्रूति' शब्द के समीप 'नाम' शब्द का प्रयोग 
होना यही सूचित करता है कि कवि का नाम भवशभूति था--जिससे वह संसार 
में प्रसिद्ध है । 

महावीरचरित की प्रस्तावना में भवभूति के पिता का नाम नीलकण्ठ तथा 
पितामह का नाम भट्टगोपाल कहा गया है । पिता के नाम में 'कण्ठ' शब्दका 
विन्यास देख कर ही यह भ्रम हुआ प्रतीत होता है कि कवि का नाम श्रीकण्ठ 
था । परन्तु यह परम्परा स्वीकार कर ली जाए तो पितामह के नाम में भी 
'कण्ठ' पद का प्रयोग होना आवश्यक था । 

राजशेखर (दशम शती) ने बालचरित में, कल्हण (द्वादश शती) ने राज- 
तरङ्गिणी में तथा गोवर्धनाचायं (चतुदश शती) ने श्रार्यासप्तशती में यशोवर्मा 
के समकालीन सुविख्यात कवि भवभूति का वर्णन किया है। मालतीमाधव में 
तो 'भवभूति नामा' लिखकर कवि ने संदेह को सर्वथा मिटा दिया है कि उसका 
नाम भवभूति’ ही था, श्रीकण्ठ' कोई उसका विभूषक पद था । 

मालतीमाधव की एक पुरानी हस्तलिखित पुस्तक में "प्रकरणमिदं कुमारिल- 
शिष्यस्य उम्बेकाचायंस्य' (अर्थात्‌ यह मालतीमाधव-प्रकरण कुमारिल के 
शिष्य उम्बेकाचार्य का लिखा हुआ है ।) ऐसा निर्देश प्राप्त होता है, जिससे 
भवञ्रुति का एक अन्य नाम उम्बेकाचायं भी प्रतीत होता है । उम्बेकाचायं कुमारिल 
भट्टक्कत 'इलोक वातिक के टीकाकार-रूप में भी प्रसिद्ध है । वेदान्त के विख्यात 
्रन्थ तत्व प्रदीपिका में चित्सुखाचार्य ने जहाँ 'उम्बेक' नाम की चर्चा की है, वहाँ 
भी टीकाकार ने भवभूति तथा उम्बेक का तादात्म्य प्रतिपादित किया है । 'इलोक 
वातिक' की तालयं टीका के रचयिता का नाम “भट्ट उम्बेक' रूप में प्रदर्शित किया 
. गया है। भवशूति के पितामह का नाम भट्टगोपाल था । विद्वत्समाज में शास्त्र 
५. 'एष्टयवेत्ता को भट्ट' उपाधि से विभुषित करने की प्रथा थी । इसीलिए पितामह 

के समान भवभूति के 'उम्बेक' नाम से पूर्व भट्ट पद का प्रयोग किया गया, 
ऐसा माना जा सकता है । 
इस नाम के विषय में कुछ सन्देह का भी स्थान अवश्य है, क्योंकि 
मालतीमाधव के उपर्युक्त उद्धरण में तो उम्बेक को कुमारिल-शिष्य कहा गया है । 
परन्तु महावीरचरित की प्रस्तावना में भवभूति के गुरु का नाम ज्ञाननिधि 
लिखा गया है: 
श्रेष्ठ: परमहंसानां, महर्षीणामिवार्शङ्गराः । 
यथार्थनामा भगवान्‌, यस्य ज्ञाननिधिगुरुः ॥ 
परन्तु इस संदेह का निवारण इस तरह हो सकता है कि सम्भवतः 'ज्ञाननिधि' 
ही कुमारिल भट्ट का दूसरा नाम था | अथवा ज्ञाननिधि श्रौर कुमारिल भट्ट-दोनों 
ही भवभूति के गुरु थे । भवभूति ने सम्भवतः कुमारिल भट्ट से पूर्वमीमांसा का 
तथा ज्ञाननिधि से उत्तरमीमांसा का अध्ययन किया था । उत्तररामचरित की 
प्रस्तावना में भवभूति का 'पदवाक्य प्रमाणज्ञ' विशेषण एवं उसी नाटक के चतुर्थ 
अङ्क में दाण्डायन-सौधातकि संलाप में— 
समांसो मधुपर्क इत्याम्तायं बहु मन्यमानाः श्रोत्रिया- 
याभ्यागताय वत्सतरीं महोक्षं वा पचन्ति गृहमेधिन:। 
तं हि धर्म धमंसूत्रकाराः समामनन्ति । 
ऐसा उल्लेख करना भवभूति की श्रौतकमं-विज्ञता एवं मीमांसाशास्त्र-निपुणता 
को प्रकट करता है। 
ग्रतः ज्ञाननिधि तथा कुमारिल भट्ट के शिष्य भवभूति का एक अन्य नाम 
उम्बेकाचार्य ग्रथवा भट्टउम्बेक स्वीकार करने में विशेष विप्रतिपत्ति अवशिष्ट 
नहीं रह जाती । 
भवभूति का जन्मस्थान कौन-सा था--इस सम्बन्ध में महाब्रीरचरित तथा 
मालतीमाधव से कुछ संकेत प्रास होता है । “ग्रस्त दक्षिणापथे पद्मपुरं नाम 
नगरम्‌’ तथा 'दक्षिणापथे विदभेषु' निर्देश क्रमशः दोनों नाटकों में उपलब्ध होते 
हें । इनसे स्पष्ट है कि दक्षिणापथ में विदर्भ प्रान्त के पद्मपुर नामक नगर में कवि 
का जन्म हुआ । दक्षिणापथ भारत का कौन-सा भाग था, इसका परिचय 

सहाभारत के निम्नलिखित उद्धरण से स्पष्ट होता है: 
एते गच्छन्ति बहवः, पन्थानो दक्षिणापथम्‌ । 
श्रवन्तिमृक्षवन्तञ्च, समतिक्रम्य पर्वतम्‌ ॥ 
एष पन्था विदर्भाणामसो गच्छति कोशलान्‌ । 
भ्रतः परञ्च देशोऽयं, दक्षिणे दक्षिणापथः ॥ 
ये अनेक मागं दक्षिणापथ को जा रहे हें। यह ऋक्षवत्‌ पर्वत को 
पार करके श्रवन्ति की तरफ जा रहा है। यह मागं विदर्भ को जा रहा है, और 
वह कोशल को । उस स्थान के दक्षिण में स्थित देश.को दक्षिणापथ नाम से 
कहा जाता है। 
इस कथन में सम्भवतः ग्रशुद्धि न होगी कि दक्षिणापथ वर्तमान दक्कन है, 
जो दक्षिण का ही ग्रपश्रश है । विदर्भ वर्तमान बरार रूप में विद्वानों द्वारा प्रायः 
स्वीकार किया जाता है । इसी बरार प्रान्त में पद्मपुर नाम के नगर में कवि का 
जन्म हुआ । यह पद्मपुर वर्तमान कौन-सा नगर है, यह भ्रभी तक निश्चय नहीं 
किया जा सका । 
यद्यपि भवभूति का जन्मस्थान बरार (पद्मपूर) था, तथापि उसने अपने 
जीवन का बड़ा भाग कान्यकुग्ज में व्यतीत किया, जहाँ वह महाराज यशोवर्मा 
के दरबार में राजकवि-रूप में था। सुप्रसिद्ध इतिहासकार कल्हण ने राज- 
तरङ्गिणी में महाराज मुक्तापीड ललितादित्य (कइमीर-नरेश) द्वारा कान्यकुब्ज 
के राजा यशोवर्मा के पराजित होने का वरान किया है। 'जिसने स्वयं कबि 
होने के कारणा अपने विजेता का, कविता करके, यशोगान किया ।' कल्हण ने 
यशोवर्मा के सम्बन्ध में यह भी लिखा है कि उसके दरबार में वाक्पति, राजश्री, 
भवभूति आदि कवि उसकी सेवा करते थे: 
कविर्वाक्‌पति-राजश्री-भवभूत्यादिसेवितः । 
जितो ययौ यशोवर्मा, तद्गुणस्तुतिवन्दिताम्‌ ॥ 
इतिहासकारों द्वारा यशोवर्मा का काल सप्तम दाती का उत्तरार्ध माना जाता 
है । ग्रतः भवभूति कवि का काल भी यही स्वीकार किया जाना उचित है। 
ऐसा प्रतीत होता है कि भवभूति को श्रपने जीवन-काल में कीति-लाभ नहीं 

हो सका । कालिदास, बाणभट्ट श्रादि ने जो ख्याति जीवित श्रवस्था में प्राप्त कर 
ली, वह भवभूति के भाग्य में न श्रा सकी । ग्रतएव निराशा से क्षुब्ध होकर 
उसने मालतीमाधव नाटक में लिख दिया (निम्नलिखित इलोक भटुउम्बेक-कृत 
'इलोकवातिक' की तात्पर्यं टीका में भी मिलता है--जो भी भवभूति तथा 
भट्टउम्बेक के तादात्म्य को प्रमाणित करता है) : 
ये नाम केचिदिह न प्रथयन्त्यवज्ञां 
जानन्ति ते किमपि तान्‌ प्रति नंष यत्नः । 
उत्पत्स्यते तु मम कोऽपि समानधर्मा 
कालो ह्ययं निरवधिः विपुला च पृथ्वी ॥ 
भवभूति ने निराशा में भी इस आशा को प्रकट किया कि अवश्य कोई ऐसा 
समय आएगा, जब उसकी कविता का संसार में आदर होगा । उसे विश्वास था 
कि गुणग्राही लोग उत्पन्न होंगे और उसकी रचनाओं का उचित मुल्याङ्कन करेंगे। 
वस्तुतः ऐसा ही हुआ । भवभूति की मृत्यु के बहुत वर्षों बाद ही, लगभग 
दशम शताब्दि से, उसके कवित्व का मूल्य पहचाना गया । भवभूति की साहित्य- 
क्षेत्र मै प्रशंसा इतनी बढ़ गई कि कुछ अभिभावकों ने तो यहाँ तक कह दिया: 
कवयः कालिदासाद्याः भवभूतिर्महाकविः । 
कालिदास आदि तो साधारण कवि हें, भवभूति ही एकतम महा- 
कविहै। 
वर्तमान समय में भवभूति विश्‍्व-विश्रुत कवि है। उसकी ख्याति न केवल 
संस्कृत साहित्य के क्षेत्र में सीमित है, परन्तु नाट्यकला के व्यापक क्षेत्र मै भी यह 
विस्तृत हो छुकी है । पाश्चात्य देशों में इस कवि का ्रध्ययन किया गया है और 
इसे उत्कृष्ट कलाकार-रूप में स्वीकार किया गया है । प्रोफेसर विल्सन का मत है 
कि कला के सौन्दर्य तथा विचारों की उच्चता में संसार का ग्रन्य कोई कवि 
भवभूति की तुलना नहीं कर सकता । 
ण्डित विद्यासागर का कथन है, 'भवशभूति की रचनाओं में जिस उदात्त 
एवं उत्कृष्ट रूप में विभिन्न रसों का परिपाक हुआ है, वेसा ग्रत्यत्र कहीं दृष्टिगोचर 
नहीं होता ।' 

डाक्टर भण्डारकर भी भवभूति की श्रालोचना करते हुए निम्न शब्दों में उस- 
का मुल्याङ्कन करते हैं, सघन वनों की एकांत रम्यता, उत्तुङ्ग शुङ्कलाग्रों की मनो- 
रम भव्यता एवं सङ्गीतमय जलप्रपातों की स्वर्गीय सुन्दरता के चित्रण में भवभूति 
अति निपुण है। वह प्रकृति का उपासक है। मानव-हृदय की श्रन्तहित 
वेदनाश्रों के चित्रण में भी वह सिद्धहस्त है । ग्रन्तस्तल की कोमलता तथा 
गम्भीरता को समझने की क्षमता तो उसमें अद्भुत है । वह सामान्य पदार्थो 
में भी सौंदयं की खोज करता है। अनुभूति के सूक्ष्म तत्व का वह परिशीलन 
करता है । शैली पर उसका पूर्ण अधिकार है । शब्दों को ग्रर्थ के ग्रनुसार सजीव 
बोलता हुआ बनाने की भवभूति में अनुपम सामर्थ्य है ।' 

सर्वसम्मति से उत्तररामचरित भवभूति की सुन्दरतम रचना है। इस 
सम्बन्ध में प्रसिद्ध उक्ति है, 'उत्तरे रामचरिते भवभूतिविशिष्यते”, ग्रर्थात्‌ अन्य 
कृतियों की भ्रपेक्षा भवभूति को उत्तररामचरित में विशिष्ट सफलता प्राप्त हुई 
है। जैसे ऊपर कहा जा जुका है, यह कृति कवि की परिपक्वावस्था की है । 
डाक्टर भण्डारकर, डाक्टर बलवेल्कर तथा डाक्टर लेनमन का भी यही मत है। 
उत्तररामचरित के भरत वाक्य से इसी मत को पुष्टि होती है 

शाब्दब्रह्मविदः कवेः परिणतप्रज्ञस्य वाणीमिमाम्‌ । 

-—शब्द-ब्रह्मवेत्ता, परिपक्व बुद्धि वाले कवि की इस वाणी (उत्तरराम- 
चरित) का विद्वान्‌ लोग उचित सम्मान करें । 

कुछ विचारको ने मालतीमाधव को कवि की अंतिम रचना सिद्ध करने का 
यत्त किया है । उनके अनुसार मालतीमाधव की शैली कल्पना के उच्चस्तर 
पर ग्रवस्थित है । उत्तररामचरित तो केवल रामायण की छायामात्र है । 

उनका कथन है कि उत्तररामचरित में, प्रस्तावना में, अभिनय की दृष्टि 
से कुछ ग्रशुद्धियाँ रह गई हैं, जिन्हें कवि ने मालतीमाधव में दूर कर दिया है । 
उत्तररामचरित में सूत्रधार के 'एषोऽस्मि कार्यवशाद्‌ ग्रायोध्यकस्तदानीतनश्च 
संवृत्तः' के बाद प्रस्तावना की समाप्ति को बिना सूचित किये ही, कथा- 
वस्तु का आरम्भ कर दिया गया है । परन्तु मालतीमाधव में प्रस्तावना को 
समाप्त करके ही नाटकीय विषय का प्रवेश किया गया है 

पुनः उनका तकं है कि मालतीमाधव में थे नाम केचिदिह न प्रथयन्त्यवज्ञां, 
उत्पत्स्यते तु मम कोऽपि समानधर्मा’ इत्यादि रोष के वचन तभी कहे जा सकते 
हैं, जब कवि की पुर्व कृतियों का सम्मान न हुआ हो और ग्रंत में क्षुब्ध होकर 
उसे कहना पड़ा हो कि मेरी रचना्रों का आदर कभी संसार में पीछे श्राने 
वालों द्वारा अवश्य होगा । इन वचनों से मालतीमाधव का ही भवभूति की 
ग्रंतिम कृति होता सिद्ध होता है । 

परन्तु मालतीमाधव की श्छगार-रस-प्रवानता उपर्युक्त सब युक्तियों का 
परिहार करती है । युवावस्था के उन्माद में ही कवि प्रेम की सरस कल्पना कर 
सकता था । उत्तररामचरित का करुण रस एवं सत्त्वप्रधान धीरोदात्त नायक 
का चित्रण कवि की परिणत प्रज्ञा का ही परिचायक है ्रौर यही स्वीकार 
करना उचित प्रतीत होता है कि यही कृति उसकी ग्रेतिम कृति थी । मालती- 
माधव तथा महावीरचरित का लोकप्रिय न बन सकना भी इसी तथ्य का 
पोषण करता है। 

तीनों नाटकों के भ्रनुशीलन से यह स्पष्टतया सूचित होता है कि इनके रच- 
यिता की हिंदू धर्म में हृढ़ आस्था थी । महावीरचरित के नान्दी-वचन में कवि 
चेतन ज्योतिःस्वरूप निर्गुण ब्रह्म की स्तुति इस प्रकार करता है : 

अथ स्वस्थाय देवाय, नित्याय हतपाप्मने । 
व्पक्तक्रमविभागाय, चेतन्यज्योतिषे नमः ॥ 

सच्चिदानन्द परब्रह्म को नमस्कार है, जो स्वयं प्रकाश है, नित्य 
एवं निलेंप है, जो अव्यक्त होकर भी नाम तथा रूप में ग्रभिव्यक्त होता है, 
जो चेतनस्वरूप परम ज्योति है। 

इसी महावीरचरित में यह भी स्पष्ट होता है कि कवि भगवान्‌ राम को 
उस ब्रह्म का मुर्त रूप स्वीकार करता है और इसी व्यक्त ब्रह्म में उसकी असीम 
श्रद्धा एवं भक्ति है । वसिष्ठ के मूख से भगवान्‌ राम का कवि ने इस प्रकार 
वर्णत किया है: 

क्षमायाः स क्षेत्रं गुणमणिगणानामपि खतिः 
प्रपस्तानां मूत्त सुकूतपरिपाको जनिमताम्‌ । 

कृपारामो रामो वहिरिह हशोपास्यत इति 
प्रमोदाद्‌ वे तस्याप्युपरि परिवर्तामह इति॥ 
वह्‌ राम क्षमा के क्षेत्र हैं, ग्रणामसियों की खान हैं। शरण में आए हुए 
मनुष्यों के लिए, वे उनके पुण्यों का मुतिमान्‌ परिपाक हैं। वे राम कृपानिधान 
हैं। उन्हें आँखों से भी उपासना का विषय बनाया जा सकता है। उस भक्ति- 
रस में इब कर ऐसा अनुभव होता है कि हम किसी ग्रनिर्वचनीय आनंद में 
निमग्न हो गए हें । 
श्रीराम के प्रति भवभूति को भक्ति, केवल उदात्त नायक के रूप में ही नहीं 
है, अपितु आराध्य देव के रूप में है। इसका अ्रधिक स्पष्टीकरण निम्न उद्ध- 
रण (महावीरचरित) से होता है : 
इदं हि तत्वं परमार्थभाजां, श्रयं हि साक्षात्‌ पुरुषः पुराराः । 
| त्रिधा विभक्ता प्रकृति: किलंषा, त्रातुं भवि स्वेन सतोऽवतीर्णा ॥ 
यह श्रीराम परमार्थ-जिज्ञासुश्रों के लिए परमवेदितब्य तत्त्व हैं। 
यह पुराणपुरुष हैं, जिनका साक्षात्कार परमवाञ्छनीय है । यही विश्व की मूल 
अकृति हैं जिसकी त्रिविध रूप--ब्रह्मा, विष्णु, महेइवर--में अभिव्यक्ति होती 
है और जो जगत्‌ के परित्राण के लिए पृथ्वी पर अवतरित होती है । 
महावीरचरित की प्रस्तावना में भी कवि ने अपने पुर्व-पुरुषों का परिचय 
देते हुए, अपने वंश-क्रमागत धर्म का इस तरह प्रकाशन किया हैः 
“तत्र केचित्‌ तैत्तिरीयाः काश्यपाइचरणगुरवः पंक्तिपावनाः 
पञ्चाग्नयो धृतव्रताः सोपपीथिनः उदुम्बराः ब्रह्मवादिनः 
प्रतिवसन्ति । तदामुष्यायणस्य तत्रभवतो वाजपेययाजिनो 
महाकवेः पञ्चमः सुगृहीतनाम्नो भट्टगोपालस्य पोत्रः पवित्रकोर्ते: 
नीलकण्ठस्यात्मसम्भवः श्रीकण्ठपदलाञ्छनो भवभूतिर्नाम जतु- 
कर्णीपुत्र: ।” 
इस उद्धरण में कवि के पुवं पुरुषों का वैदिक सोमपायी, याज्ञिक, ब्रह्मवादी 
ब्राह्मण होना सिद्ध होता है । उसके पितामह भट्टगोपाल विशेषरूप से वाजपेय- 
याग के कर्मकाण्ड में निष्णात ब्राह्मण थे । 


| 

इस प्रकार भवभूति परम्परा-ग्रनुसार वैदिक धर्म के अनुयायी तथा विशेष 
रूप में रामभक्त दृष्टिगोचर होते हैं । यह ठीक है कि मालतीमाधव में कवि ने 
शिव जी को एवं गणेश जी को भी नमस्कार किया है । परन्तु इतने से उसका 
शैव होना सिद्ध नहीं हो जाता । विघ्न-शान्ति के लिए हिन्दूमात्र गणेश जी की 
वन्दना करता है । नटराज शिव जी की भी नाट्यकला-प्रवर्तक के रूप में वन्दना 
वैष्णव धर्म से विरोध उत्पन्न नहीं करती । भवश्नृति के तीनों नाटकों की प्रस्ताव- 
नाग्रों में ऐसा ज्ञात होता है कि इन नाटकों का अभिनय कालप्रियानाथ के 
यात्रा-उत्सव के समय किया जाता था। काल प्रिया अथवा दुर्गा के नाथ शिव जी 
का नाट्यकला के साथ ग्रहूट सम्बन्ध था। इसी कारण शिव जी का स्मरण 
नाट्यवस्तु के ग्रभिनय में प्रायः आवश्यक माना जाता था । ऐसा केवल धर्म 
की दृष्टि से नहीं, प्रत्युत नाटकीय दृष्टि से किया जाता था । 

मालतीमाधव में भवभूति ने स्वयं अपने वेदों, उपनिषदों, सांख्य, योग आदि 
हिन्दू शास्त्रों के ज्ञान की तरफ सङ्केत किया है, यद्यपि वह उसे नाटक-कला के 
लिए अत्यन्त आवश्यक नहीं मानताः 

यद्‌ वेदाध्ययनं तथोपनिषदां सांख्यस्य योगस्य च 
ज्ञानं तत्कथनेन कि ? नहि ततः कश्चिद्‌ गुणो नाटके । 

अपने शास्त्रीय पाण्डित्य का परिचय कवि ने कई अन्य स्थानों पर दिया 
है । महावीरचरित में 'राष्ट्गोपः पुरोहितः' कह कर उसने ऐतरेय ब्राह्मण का 
ज्ञान प्रकट किया है। इसी प्रकार उत्तररामचरित में 'ग्रसुर्या नाम ते लोकाः' 
इत्यादि वाक्यों द्वारा उपनिषदों का बोध प्रदर्शन किया है। वहीं पर-- 

विद्याकल्पेन मरुता, मेघानां भूयसामपि । 
ब्रह्मणीव विवर्तानां, क्वापि प्रविलयः कृतः ॥ ] 

इस श्लोक से कविवर ने वेदान्त के अद्वैत सिद्धान्त का उद्धासन किया है । 
मालतीमाधव में भी महाकवि ने योग तथा तन्त्र में अपनी सरल गति का प्रका- 
शन किया है । इन सबसे भवभूति के कवित्व के ग्रतिरिक्त असाधारण वेदुष्य 
का भी परिचय मिलता है। 

भवभूति के सम्बन्ध में इतना लिखने के बाद अब उत्तररामचरित नाटक 

के विषय में भी कुछ श्रालोचना करनी आवश्यक है । 

जैसे ऊपर कहा जा चुका है, उत्तररामचरित भवभूति की सर्वोत्कृष्ट रचना 
है । उत्तररामचरित की कथावस्तु वाल्मीकि रामायण से ली गई है । इस कथावस्तु 
के ग्रथन में कवि ने अदभुत कला का प्रदर्शन किया है वाल्मीकि के राम और 
सीता, नाटक में दिव्य-उदात्त नायक तथा नायिका-रूप में उपस्थित किए गए हैं । 
कवि की ग्रथन-चातुरी में कोई भी ग्रालोचक सन्देह नहीं कर सकता । 

` इस कथन में भी असत्य नहीं है कि भवभूति की रचना पर कालिदास तथा 

भास की कृतियो का अवश्य प्रभाव पड़ा है। इन दोनों पुरातन नाटककारों 
की परम्परा की उपेक्षा भी कैसे की जा सकती थी ? भवभूति इन दोनों के प्रति 
अवश्य ऋणी है, परन्तु फिर भी उसकी श्रपनी मौलिकता को अस्वीकार नहीं 
किया जा सकता । 

कालिदास के अभिज्ञान शाकुन्तल तथा भास की स्वप्नवासवदत्ता की छाया 
भवश्रूति के उत्तररामचरित पर कहीं-कहीं अवश्य दिखाई देती है उदाहरण-रूप 
में, सीता तथा शकुन्तला--दोनों का अपने पतियों द्वारा परित्याग किया जाता है 
और वह भी तब जब कि दोनों के गर्भ में सन्तान है । राम और दुष्यन्त समान रूप 
से पत्नी-परित्याग के बाद त्रिषाद-ग्रस्त हो जाते हैं । दोनों का अपनी पत्नियों के 
साथ सुदूर आश्रमो में पुनमिलन होता है और वह भी अपने ञ्रपरिचित पुत्रों के 
द्वारा । 

शाकुन्तल (अङ्क ७) में दुष्यन्त सर्वदमन को देख कर कहता हैः 

श्रस्य बालकस्य रूपसंवादिनी श्राकृतिः । 

इस वाक्य की उत्तररामचरित (अड्भू ६) के निम्न वाक्य से सहशता स्पष्ट 

है । इसे राम ने लव को देखने के बाद कहा: 
श्रये ! न केवलमस्मत्‌ संवादिनी आकृतिः । 

दोनों वियुक्ता पत्नियाँ पति-वियोग से निरन्तर पीड़ित रहती हैं और ग्रक- 
स्मात्‌ पतियों को मिल कर, उनकी दुर्बलता को देख कर अति दुःखित होती हैं । 
कालिदास की शकुन्तला दुष्यन्त को पहचान भी नहीं सकती है श्रौर कहती है, 
यह तो आयंपुत्र के सहश नहीं है'--न खलु श्राथ पुत्र इव । इसी प्रकार भवभूति 

की सीता भी राम को देखकर विषाद से कहती है, 'हाय, इनकी ग्राकृति 
किस प्रकार प्रभातकालीन चन्द्र-मण्डल के समान क्षीण एवं पाण्डुर वरणा हो गई 
है'--हा कथं प्रभातचन्द्रमण्डलपाण्डुराकृतिः । 

दुष्यन्त दीर्घ विरह के बाद ग्राश्रम में शकुन्तला को मिलते हुए मर्मस्पर्शी 
शब्दों में कहता है: 

वसने परिधूसरे दधाना, नियमक्षाममुखी धृतेकबेशिः। 
अतिनिष्करुणस्य शुद्धशीला, मम दीघं विरहब्रतं विभति ॥ 

शकुन्तला के इस वर्णन का तमसा द्वारा किए गए विरहिणी सीता के वणान 
के साथ कितना साहदश्य है: 

परियाण्डुदुर्बलकपोलसुन्दरं, दधती विलोलकबरीकमाननम्‌ । 

करुणस्य मृतिरिव वा शरीरिणी, विरहब्यथेव वतमेति जानको ॥ 

कालिदास तथा भवभूति--दोनों को ही, बिरहिणियों के यथार्थ चित्रण में 
समान सफलता प्राप्त हुई है । विरहिणियों का ्रपने प्रिय पतियों के साथ संयोग 
समान सौन्दर्य से दिव्य ब्रह्वाषियो' की उपस्थिति में, रमणीय तपोवन-भूमियो में 
कराया गया है । 

महाकवि भास के स्वप्तवासवदत्ता नाटक (अङ्क ५) में महाराजा उदयन 
अ्रपनी प्रेयसी वासवदत्ता को (जिसकी मृत्यु मन्त्री यौगन्धारायण ने आग में 
जल जाने के कारण घोषित कर दी थी--परन्तु जो वस्तुतः जीवित थी) स्वप्न 
में देखते हैं और नींद में ही रोता आरम्भ करते हैं । उस समय वासवदत्ता आती 
है, महाराज के ग्रंगों का स्पशं करती हैं श्रौर लौट जाती है । उदयन स्पश-सुख 
का अनुभव करने के साथ ही उठ बैठते हैं-परन्तु वासवदत्ता को न देख 
कर अधिक विलाप करते हैं। 

उत्तररामचरित में लगभग ऐसा ही दृश्य सीता-स्पशे से राम के सम्बन्ध में 
दिखाया गया है । राम उन्मत्त होकर वासन्ती से कहते हैं, मेंने अ्रभी सीता को 
देखा है । 

स्वप्तवासवदत्ता में उद्धरण इस प्रकार है : 

उदयन--मित्र (विदूषक) ! तुम्हारे लिए एक अच्छा समाचार है, वासवदता 
जीवित है । 

विदूषक--हाय, वासवदत्ता, कहाँ है वासवदत्ता ? वह तो कब की मर चुकी। 

उदयन--नहीं, मित्र नहीं में आधा जाग रहा था, जब वह ग्राई । अपने मधुर 
स्पर्शं से उसने मुझे उठाया और फिर चली गई। रुमण्वत्‌ ने मुझे यह कह 
कर धोखा दिया है कि वह मर चुकी है । 

उत्तररामचरित में एतत्सहृर ही प्रकरण है : 
राम--सखि वासन्ती, तुम्हारा सौभाग्य उदय हुआ आज । 

वासन्ती--वह कैसे महाराज ! 
राम-सीता मुझे फिर मिल गई है। 
वासन्ती-महाराज, वह कहाँ है ? 
राम--वह देखो, तुम्हारे सामने खड़ी है । 

निस्सन्देह भास, कालिदास तथा भवभूति भारत की नाट्यकला-परम्परा के 
परस्पर गुंथे हुए एक ही हार के मोती हैं । उत्तरकालीन कवियों पर इन्हीं तीनों 
की अमिट छाप स्पष्ट रूप से हष्ट्रगोचर होती है । निस्संशय भवभ्रुति पर अपने 
पुरवेवर्ती दोनों महाकवियों की भी छाप है! 

कालिदास को वाह्यजगत्‌ के चित्रण में जहाँ विशेष सफलता प्राप्त हुई है, 
वहाँ भवभुति को त्रन्तर्जगत्‌ के श्रालेख्य-लेखन में विशेष सफलता मिली है । 
भवश्रूति मानव-हृदय की श्रनुभूतियों को समझने तथा उन्हें सरस-सान्द्र शैली 
द्वारा प्रस्तुत करने में श्रधिक दक्ष है । वैसे दोनों ही कवि-मूर्धन्य अपनी-अपनी 
कृतियों में अनुपम हें-उनकी परस्पर तुलना ही सुकर नहीं है । 

“एक एव भवेदङ्गी श्द्भारो वीर एव वा”-साहित्यदपंण के इस पुरातन 
सिद्धान्त के अनुसार कालिदास ने अपने तीनों नाटकों का प्रधान रस श्रृज्भार रखा 
है । ऐसा करते हुए कालिदास ने रूढ़ि की दासता ही प्रकाशित की है । श्रन्यथा 
तीनों नाटकों में किसी एक में तो ग्रन्य रस का भी प्रधानतया समावेश किया जाता। 

भवभूति ने इस सम्बन्ध में अधिक विशाल दृष्टि का परिचय दिया है । 


5 मे हाँ उसने दो चर गङ्गार ने द्र हाँ 

उत्तररामचरित में करुणरस को प्रधानता दी है । वयः-परिणाम के साथ इस 
रस की महत्ता तथा गरिमा को भवभूति ने स्वयं इतना श्रनुभूत किया कि उसने 
उत्तररामचरित (३-४७) में यहाँ तक कह डाला कि, 
एको रसः करुण एव निमित्तभेदात्‌ 
भिन्नः पृथक्‌ पृथगिव श्रयते विवर्तान्‌ । 
श्रावतं बुद्बुद्तरद्भमयान्‌ विकारान्‌ 
ग्रम्भ यथा सलिलमेव हि तत्समस्तम्‌ ॥ 

--करुण ही वस्तुतः एक रस है । वही निमित्त-भेद से भिन्न होता हुश्रा 
पृथक्‌-पथक्‌ श्र गार आदि परिणामों का श्राश्रय करता हे। जैसे एक जल ही 
भंवर, बुद्बुद्‌ और तरंग-रूप अनेक विकारों में परिणत होता है, परन्तु वह सब 
वस्तुतः जल ही है--इसी प्रकार ग्रन्य सब रस करुणा रस के ही विकारमात्र हैं। 

भवभूति द्वारा उत्तररामचरित में सीता-विसर्जन का चित्र किस सहृदय के 
हृदय को उन्मथित नहीं कर देता ? स्वयं राम इस विसर्जन की पीड़ा को सहन नहीं 
कर सकते; केवल जनापवाद के निवारण के लिए वे यह घोर कार्य कर वेठते हैं । 
विलाप करते हुंए वे स्वयं कहते हैं : 

शैशवात्‌ प्रभृति पोषितां प्रियां, सोहृदादपृथगाश्रयामिमाम्‌ । 
छद्मना परिददामि मृत्यवे, शोनिके गृहशकुन्तिकामिव ॥(१-४५) 
बचपन से पोषण की गई--प्रेम कें कारण मेरे से कभी विछुड़ कर न रहने 
वाली, भ्रपनी प्रिया सौता को, आज में छल से मौत के मुंह में डालने लगा हूं, 
जैसे कोई बधिक घर में पाली हुई मैना को सूनाग्रृह में भेज रहा हो। 
दण्डकारण्य में जाकर प्रिया सीता की स्मृतियों से पीड़ित होकर श्रीराम 
किस प्रकार करुण क्रन्दन करते हैं :-- 
हा हा देबि! स्फुटति हृदयं ध्वंसते देहबन्धः 
शून्यं मन्ये जगदविरलज्वालमन्तर्ज्वलामि । 
सीदन्नन्धे तमसि विधुरो मञ्जतीवान्त रात्मा 
विष्वङ्मोहः स्थगयति कथं मन्दभाग्यः करोमि ॥ (३-३८) 
--हाय-हाय देवि ! मेरा हृदय विदीर्ण हो रहा है, शरीर का सन्धि-बन्धन 

शिथिल पड़ रहा है । संसार मुझे सूना दिखाई दे रहा है। में शरीर के भीतर 
भ्रविरल ज्वाला से जल रहा हूँ । ग्रवसन्च होकर प्रियारहित अ्रन्तरात्मा मानो 
गाढ़ अन्धकार में इवा जा रहा है । चारों तरफ से मूर्च्छा आवरण कर रही है । 
मन्द भाग्य वाला में, अब क्या करूँ ? 
करुण रस का कितना मर्मच्छेदी दारुण वर्णात है इसी कारण भवभूति 
को प्रधानतया करुण रस का कवि कहा जाता है। उसके करुणा रस में तो 
'वत्थर' भी रोना आरम्भ कर देता है,वप्त्र का हृदय भी विदीणं हो जाता है-- 
अपि ग्रावा रोदित्यपि दलति वस्त्रस्य हृदयम्‌’ । गोवद्धंनाचाय ने आर्या सप्तशती’ 
में भवभूति की वाणी को वह पर्वेतभूमि कहा है, जिसका प्रत्येक पापाण, 
करुणा से क्रन्दन कर उठता है: 
भवभूतेः सम्बन्धात्‌, भूधरभूरेव भारती भाति । 
एतत्कृतकारुण्ये, किमन्यथा रोदिति ग्रावा ॥ 
उत्तररामचरित में विदूषक का श्रभाव करुणा रस की परिपुष्ट के लिए ही है । 
नायक श्रीराम करुणा से श्रभिभूत होने के कारण परिहास का अवसर ही प्रास्त 
नहीं कर सकते । मानो कवि ने उन्हें मूर्त करुण रस ही बनाया हो। जगद्वन्द्या 
सीता की विशुद्ध प्रतिमा उनकी आँखों के सदा सम्मुख रहती है ग्रौर वे उसी को 
सब जगह देखते हैं | उसे न पाकर वे ग्रतिसन्तप्त हो जाते हैं : 
श्रवि चण्डि जानकि ! इतस्ततो दृश्यसे, नानुकम्पसे । 
-"क्वासि प्रिये ! देवि ! प्रसीद प्रसीद ! न मामेवंविधं परित्यक्तुमहं सि । 
वासन्ती जब राम को, अपने लोकोत्तर घैयं से सहारा देने के लिए कहती है 
और उसे बतलाती है कि प्रियसखी सीता भ्रव संसार में कहाँ, तब अपने 
हृदय को थाम कर राम निराशा के ये वचन कह कर रह जाते हें : 
व्यकतं नास्त्येव ! कथमन्यथा वासन्त्यपि न पञ्येत्‌ । श्रपि खलु स्वप्न एष 
स्यात्‌ । न चास्मि सृप्तः ? कुतो रामस्य निद्रा सर्वथाऽपिस एवैष भगवाननेक- 
वारकल्पितो विप्रलम्भः पुनःपुनरनुबध्नाति माम्‌ । 
सचमुच सीता यहाँ नहीं है । नहीं तो वासन्ती भी उसे कैसे न देखती ? 


कदाचित्‌ यह स्वप्न हो । में सोया हुआ भी नहीं हूँ । राम को नींद कहाँ ? सब 

तरह से वह ऐश्वयंसम्पन्त और चिन्ता से परिकल्पित भ्रम ही कदाचित्‌ मुझे 
बार-बार सता रहा है । 

राम का स्वयं सीता का परित्याग करके इस प्रकार करुण क्रन्दन करना 
असंगत-सा प्रतीत होता है--परन्लु उनकी विवशता को जानकर “राम निर्दोष हैं! 
ऐसा ही स्वीकार करना पड़ता है । धर्म-संकट के कारण ही श्रीराम को सीता- 
परित्याग करना पड़ा । राजधर्म के पालन के लिए उन्हें अपने;सुख, प्रिया सीता एवं 
पत्नी-धमं को भी तिलाझ्जलि देनी पड़ी। स्वयं भागीरथी माता राम का पक्ष लेते 
हुए पृथ्वी को श्रपने दामाद पर कोप न करने के लिए इस प्रकार समभाती है : 

लोक में भयङ्कर श्रकीति फल गई थी। लक्षद्वीप में सीता की जो 

ग्रग्नि-परीक्षा हुई, उसका यहाँ के लोग कँसे विश्वास करें । इक्ष्वाकु-कुल 

के राजाग्रों का यह वंश-क्रमागत धम है कि--सम्पूर्ण प्रजाओं की श्रारा- 

धना की जाए। इस कारणा इस धर्म-सङ्कुट में वत्स रामभद्र और क्या 

कर सकता था ? (७-६) 

भवभ्नूति को समस्त काव्य-कला श्रीराम को निष्कलङ्क प्रमाणित करने में ही 
प्रयुक्त हुई है। उत्तररामचरित में करुण रस का पुट इसी कारण इतना 
प्रभावोत्पादक बन सका है। वस्तुतः उत्तररामचरित की विशेषता ही उसकी 
अविरल, अनविच्छिन्न करुण रस-धारा है । 

उत्तररामचरित की रीति वैदर्भी है । कबि की इस रचना में माधुर्यं एवं प्रसाद 
गुणा कूट-कूट कर भरे हुए हैं । इस रचना में ललित शब्दों एवं कोमल भावनाग्रों 
का ऐसा सुन्दर सम्मिश्रण हुआ है कि उसकी उपमा मिलनी कठिन है। 
कालिदास के शाकुन्तल से भी श्रधिक हृदयहारिणी शैली का इसमें अनुसरण 
किया गया है । 

शाकुन्तल की नायिका संसार की साधारण ग्रभिसारिका नारी है । उसका 
प्रेम अपने पिता कण्व की ग्रनुज्ञा के विना था श्रौर 'गराश्रम-व्यापार-विरोधी' 
अर्थात्‌ आश्रम की उच्च मर्यादा के प्रतिकूल था । इस मर्यादा के उल्लंघन के 
कारणा ही उसे प्रायश्चित्त-रूप में पति से प्रत्याख्यात होता पड़ा । कालिदास ने 


नारी-चरित्र की दुर्बलता दिखाने के लिए ही सम्भवतः ऐसा चित्र चित्रण किया। 

परन्तु भवभूति की सीता भारत की आदर्श नारी है। उसका अपने प्रियतम 
के प्रति प्रेम उच्छङ्खल नहीं है । वह राम में निष्कारण प्रीति एवं भक्ति रखती 
है । सीता अ्रपने पति की प्यारी है । उसका प्रत्याख्यान राजधर्म-पालन से विवश 
होकर पति द्वारा किया गया, प्रेम की किसी न्यूनता के कारण नहीं । दुष्यन्त 
ने शकुन्तला का अपमान करके और उसके साथ समस्त सत्री-जाति का श्रपमान 
करके, उसका विसर्जन किया । कालिदास का इस प्रकार स्री-जाति के प्रति कठोर 
होना ग्रन्यायपू्णं था । परन्तु क्योंकि उसका नायक साधारण राजा ही था, 
इसलिए उससे ऐसा व्यवहार कराना यथार्थता के विरुद्ध भी न था । 
कालिदास की विशिष्टता प्रकृति-चित्रणा में है--इसमें वह भवभूति से बढ़ा 
हुआ है । भवभूति मानव-हृदय के चित्रण में कुशल है । वह अत्यन्त भाबुक है 
अपने दिव्य धीरोदात्त नायक राम को भी वह श्रधीरता की मूर्ति बना देता है । 
भवभूति का प्रेम केवल शारीरिक वा लैङ्गिक ही नहीं-यह तो दो ग्रात्माश्रों की 
दिव्य भ्रनुभूति है, ग्रनिर्वचनीय पारस्परिक चेतना है । यह सुख और दुःख में 
एक रूप है, सभी श्रवस्थाग्रों में एक रस है । इसमें हृदय का विश्राम है । काल 
बीतने पर भी इसका ह्लास नहीं होता । समय के साथ तो वह श्रधिक परिपक्व 
और राशीभूत हो जाता है। यही ब्रह्मानन्द-सहोदर--श्रद्वैत प्रेम सच्चा आनन्द 
है । (१-३९) । 
उत्तररामचरित के अन्तिम अङ्क में अरुन्धती के मुख द्वारा भवभूति ने पारिण- 
ग्रहण तथा प्रेम के भारतीय आदर्श को इस प्रकार उपस्थित किया है : 
जगत्पते रामभद्र । 
नियोजय यथाधमं, प्रियां त्वं धर्मचारिणीम्‌ । 
हिरण्मय्याः प्रतिङ्गृतेः पुण्यां प्रक्ृतिमध्वरे ॥ 
हे जगत्पति राम ! इस अपनी प्रिया पत्ती को स्वीकार करो, जो तुम्हारी 
सहधर्मचारिणी है । सुवर्णमयी प्रतिमा को हटा कर, श्रव इस प्रकृति-रूप सीता 
को यज्ञःधर्म्‌-सम्पन्न करने के लिए अपने साथ नियुक्त करो । 
भवभूति के नायक-नायिका कालिदास के नायक-नायिकाश्रों से कहीं उत्कष्ट. 


हैं । उनका चरित्र-चित्रण भारतीय मर्यादा तथा श्राद्ों का यथार्थं चित्रण है । 

उसकी कवित्व-प्रतिभा भी कालिदास से कम नहीं, यद्यपि वह कालिदास के समान 
प्रद्र काव्य का सुजन नहीं कर सकी । शाकुन्तल तथा उत्तररामचरित की परस्पर 
तुलना में कालिदास तथा भवभूति लगभग एक समान उतरते हैं। कालिदास का 
प्रथम वैशिष्टय केवल सर्वप्रथम पाश्चात्य श्रालोचकों के ज्ञानगोचर होने के कारण 
हुआ है । तुलनात्मक समीक्षा में दोनों _महाकवियों का मूल्याङ्कन प्रायः समान 
रूप से ही किया जाना उचित है । 


सरस्वती कुटीर, इन्द्र 
नई दितली-१२ 

सुमन्त्र सारथि 
विद्याधर देवयोनि-विशेष 
कञ्चुकी (गृष्टि) ग्रन्तःपुर-चर, वृद्ध ब्राह्मण 
दुर्मुख गुसचर 
शम्बूक शूद्र-तापस 


मुनि कुमार--सैनिक आदि । 

सीतादेवी (नायिका) 
वासन्ती 
आत्रेयी 
तमसा 
मुरला 
भागीरथी 
कौशल्या 
पृथ्वी 
अरुन्धती 
विद्याधरी 
प्रतिहारी 


स्त्री-पात्र 


जनक-तनया---राम-पत्नी 
वन-देवी, सीता की सखी 
ब्रह्मचारिणी 
नदी-भ्रधिष्ठात्री देवी 
नदी-प्रधिष्ठात्री देवी 
गङ्गा देवी 

राम-जननी 

सीता-जननी 

वसिष्ठ-पत्ती 
विद्याधर-पत्नी 
अन्तःपृर-द्वार की रक्षिका 

वाल्मीकि-व्यास आदि को, कहते हम प्रणाम हं। 
ब्रह्म-कला वाणी को भी, नमस्कार ग्रभिराम है ॥ 
[ नान्दी की समाप्ति पर | 


सुत्रधार : बस-बस, बहुत हुआ। आज इस कालप्रियानाथ भगवान्‌ 


नट : 


शिव जी के यात्रोत्सव पर में उपस्थित हुए आये महानुभावों को 
सूचित करता हुँ-ऐसा आप सबको विदित हो कि कश्यप-गोत्र में 
उत्पन्न, जतुकर्णी के पुत्र, “श्रीकण्ठ' पदवी से भूषित, व्याकरण- 
न्याय-मीमांसा के ज्ञाता भवभूति नाम से एक महाकवि हूँ 
जिनका ब्रह्मा के समान अनुसरण, सरस्वती देवी वशवतिनी 
हो कर, करती है । आज उसी भवभूति से प्रणीत उत्तररामचरित 
कृति का अ्रभिनय हम प्रस्तुत करेंगे । 
यह में कवि की प्रेरणा से तत्कालीन अयोध्या-निवासी बन गया 
हँ । ( चारों तरफ देख कर ) 
अरे, यह क्या-जब अ्रभी, पौलस्त्य-कुल के धूमकेतु महाराज 
रामचन्द्र जी के राज्याभिषेक का मङ्गल-महोत्सव चल रहा है 
तो राजमार्गो पर यह सूनापन क्यों ? कहीं पर कोई आता-जाता 
ही दिखाई नहीं देता । 

` [ प्रवेश करके ] 
मित्र, महाराज ने लड्का-विजय के बाद साथ आए हुए सब वानर- 
सुहृदों, राक्षसों तथा सत्कार के लिए उपस्थित नाना दिशाओं को 
पवित्र करने वाले महधियों एवं राजषियों को अपने-अपने 


CC-0. In Public Domain. An eGangotri Initiative 


२ उत्तररामचरित 


घर भेज दिया है, जिनके ग्राने के उपलक्ष्य में श्रब तक आनन्द- 
प्रमोद चल रहा था। 

सूत्रधार : ग्रच्छा, समफा-यह कारण है । 

नट : और भी । श्रीराम की माताएँ कौशल्या आदि देवियाँ गुरु वसिष्ठ 
तथा उनकी धर्मेपत्ती श्ररुन्धती के साथ यज्ञ में सम्मिलित होने 
के लिए दामाद के आश्रम में गई हैं । 

सुत्रधार : में परदेसी हूँ; पूछता हूँ कि यह दामाद कौन है ? 

नट : महाराज दशरथ ने शान्ता नाम की एक कन्या को उत्पन्त किया । 
उन्होंने उसे राजा रोमपाद को पुत्री-रूप में भेंट किया। 
विभाण्डक के पुत्र ऋष्यशुङ्ग ने उस शान्ता से विवाह किया । 
यह ऋष्यशुङ्भ महाराज दशरथ का दामाद है । उसने श्रब बारह 
वर्षे का यज्ञ आरम्भ किया हुआ है । उसी यज्ञ में सम्मिलित होने 
के लिए गुरुजन कठोर गर्भ वाली जानकी को भी छोड़ कर 
गए हुए हैं। 

सुत्रधार : अच्छा, इन बातों से क्या ? चलो, हम दोनों अ्रपनी जाति- 
मर्यादा के ग्रनुसार राजद्वार पर जा कर ठहरते हैं । 

नट : हाँ चलो । चल कर महाराज की ऐसी प्रशस्ति का गान करें जो 
सर्वथा दोषरहित हो । 

सुत्रधार : मित्र, प्रशस्ति जैसी भी हो, उसका प्रयोग करना चाहिए । 
सर्वेथा निर्दोष प्रशस्ति कहाँ ? स्त्रियों के चरित्र तथा वाणी के 
सम्बन्ध में दुष्ट लोग सदा छिट्रान्वेषण करते रहते हैं । 

नट : “भ्रति दुष्ट लोग” ऐसा कहना चाहिए । देखो, देवी वेदेही के 
सम्बन्ध में भी लोग निन्दा से पूर्णं है। इसका कारण देवी का 
राक्षस के घर में ठहरना है । अ्रग्नि देवता द्वारा उसकी शुद्धि में 
लोगों का अविश्वास है । 

सुत्रधार : यदि यह किवदन्ती महाराज तक पहुँच जाए, तो बडा 


नट: 


अनर्थ होगा । 

देवता और ऋषिजन सर्वथा कल्याण ही करेंगे । ( घूमकर ) हे- 
हे महाराज! कहाँ हैं ग्रब ? ( सुन कर ) ग्रच्छा, लोग ऐसा कहते 
हूँ कि राजा जनक स्नेह-सत्कार के लिए भ्रयोध्या में कुछ दिन 
आ कर और उन्हें आनन्द-मङ्गल सहित व्यतीत करके, आज 
मिथिला को वापिस लौटे हँ। और महाराज भ्रब धर्मासन से 
उठ कर दुःखित देवियों को सान्त्वना देने के लिए निवास-गृह में 
प्रविष्ट हुए हैं । 

[ दोनों निकल जाते हुं । ] 

[ सोता के साथ बेठ हुए श्रीराम का प्रवेश ] 

रास : देवि वैदेहि, आश्वासन करो । वे गुरुजन हमें कभी नहीं छोड़ 
सकते । कत्तेव्य-पालन मनुष्य की स्वतन्त्रता का अपहरण कर 
लेता है। यज्ञाग्नि प्रदीप्त करने वाले गृहस्थियों का गृहस्थ-धर्म 
अनेक विघ्नों से परिपूर्ण होता है। 

सीता : जानती हूँ ग्रार्यपुत्र, जानती हूँ । किन्तु बन्धुजनों का वियोग 
सन्तापकारी होता है । 

राम : हाँ, ऐसा ही है । संसार की ये अनुभूतियाँ हृदय-मर्मो को छेदने 
वाली होती हैं । इन्हीं से ग्लानि करते हुए मनीषी लोग सव 
कामनाग्ओरों का परित्याग करके जङ्गलो का आश्रय लेते हैं । 

[ प्रवेश करके ] 

कञ्चुको : रामभद्र, `` ( इस तरह आधा कहने पर शङ्का के साथ ) 
महाराज 

राम : ( मुस्कराते हुए ) आये, आपका मुझे “रामभद्र इस तरह 
सम्बोधित करना ही शोभा देता है । अतः जैसा .आपको ग्रभ्यास 
है, वेसा ही आप कहा करें। 

कञ्चुकी : ऋष्यशृङ्ग के आश्रम से अष्टावक्र पधारे हैं । 

सीता : आर्य, तो विलम्ब क्यों करते हो । 

राम : शीघ्र ही उन्हें प्रवेश कराओओ । (कञ्चुको चला जाता है।) 

[ प्रवेश करके ] 
श्रष्टावक्र : आप दोनों का कल्याण हो। 

राम : भगवन्‌, ग्रभिवादन करता हूँ । इधर बैठिए । 

सीता : भगवन्‌, नमस्ते । गुरुजन, जामाता, श्रार्या शान्ता सब कुशल- 
पूर्वक तो हैं न ? 

अ्रष्टावक्र : सोमपान करने वाले भगवान्‌ ऋष्यशुद्भ तथा ग्रार्या शान्ता 
सवथा कुशलपूर्वक हैं । 

सीता : क्या हमें स्मरण भी करते हैं ? 

श्रष्टावक्र : (बंठ कर) क्यों नहीं। देवि, कुलगुरु भगवान्‌ वसिष्ठ जी 
ने तुम्हें इस तरह कहा है : भगवती विश्वम्भरा ने तुम्हें उत्पन्न 
किया है । प्रजापति के समान महाराज जनक तुम्हारे पिता हैं। 
हे नन्दिनि ! तुम उन राजाश्रों की वधू हो, जिनके कुल में स्वयं 
सूर्यं भगवान्‌ और हम गुरु हैं तो और क्या आशीर्वाद दें-केवल 
यही कहना है कि तुम वीर-प्रसवा बनो ।' 

राम : हम ग्रतुगृहीत हुए | संसारी साधुओं की वाणी तो श्रर्थ का 
अनुसरण करती है, परन्तु आदि ऋषियों के सम्बन्ध में यह सत्य 
है कि अर्थ उनकी वाणी का ग्रनुसरण करता है। 

ग्रष्टावक्र : और भगवती ग्ररुन्धती, देवियों तथा आर्या शान्ता ने बार- 
म्वार यह सन्देश भेजा है कि इस जानकी का जो कोई गर्भ- 
कालीन दोहद उत्पन्न हो, उसे श्रवश्य एवं शीघ्र ही पूर्ण किया 
जाए। 

राम : जसा भी यह कहेंगी,वेसा ही किया जाएगा । 

ग्रष्टावक्र : ननद के पति ने भी देवी के लिए यह सन्देश भेजा है कि 
'वत्से ! तुम कठोर गर्भ वाली थी, इसी लिए तुम्हें यहाँ नहीं लाया 
गया । वत्स रामभद्र को भी तुम्हारे मनोबिनोद के लिए वहीं 
रहने दिया है । तो ग्रायुष्मती को हम पुत्र से गोद भर जाने के 

रास : (हषे, लज्जा तथा मुस्कुराहट के साथ) ऐसा ही हो । भगवान्‌ वसिष्ठ 
रौर कुछ आदेश नहीं भेजा ? 
अष्टावक् : सुनो। 'हम यहाँ जामाता के यज्ञ में रुके हुए हैं तुम अ्रभी बालक 
ही हो, यह राज्य नया है। हमारा यही आदेश है कि तुम प्रजा- 
रञ्जन में सदा संलग्न रहो । राजाग्रों के लिए यश ही सर्वोत्क्रिष्ट 
धन है, तुम उसका उपार्जन करो ।' 
राम : जैसे भगवान्‌ मैत्रावरुणि की श्राज्ञा । मुझे तो प्रजारञ्जन-धर्म 
का पालन करते हुए स्नेह, दया, सौख्य ग्रौर यदि आवश्यक हो 
तो जानकी का भी परित्याग करते हुए, तनिक भी व्यथा न 
होगी । 
सीता : अतएव श्रार्यपुत्र रघुवंश-शिरोमणि हैं । 
राम : है यहाँ कोई ? जाग्रो, ्रष्टावक्र जी को विश्राम कराओ । 
[ लक्ष्मण का प्रवेश ] 
श्रष्टावक्र : (उठ कर आरौर घूम कर) अरे, कुमार लक्ष्मण आ गए । 
| [ श्रष्टावक्र जाते हैं ।] 
लक्ष्मण: जय हो महाराज की। चित्रकार श्रर्जुत ने हमारे वर्णन- 
| अनुसार आपके चरित्र को इस वीथी पर चित्रित किया है । ग्राप 
इसे देखिए । 
राम : वत्स, तुम देवी के दुःखित मन का विनोद करना जानते हो । 
| अच्छा तो यह चित्र कहाँ तक की घटनाओं को चित्रित करता है ? 
| लक्ष्मण : श्रार्या की अग्नि-शुद्धि तक । 
| राम : पाप शान्त हो ! (सान्त्वना-वचनों के साथ) जन्म से परिपूत इस 
| ` देवी की अन्य शुद्धि कैसी ? तीर्थ का जल तथा अ्रग्ति किसी 
| 
| 
| 


अन्य से शुद्धि की अपेक्षा नहीं करते। हे देवि! यज्ञ-पुत्रि ! 


यह लोकापवाद तुम्हारे जीवनपर्यन्त रहेगा गा। राजा को प्रजा- 

रञ्जन करना ही होता है । जो तुम्हारे सम्बन्ध में श्रभी लक्ष्मण 
ने अग्नि-शुद्धि की चर्चा की है, तुम सर्वथा इसके योग्य न थी। 
सुगन्धित पुष्प की स्वाभाविक स्थिति मस्तक पर होती है, न कि 
चरणों से उसका रोंदा जाना उचित होता है। 

सीता : जाने दो इन बातों को ग्रायपुत्र ! आश्रो, देखें इस चित्र में 
तुम्हारे चरित्र को । 

लक्ष्मण है वह चित्र । 

सीता : (देख कर) ये क्या हैं-जो ऊपर निरन्तर खड़े हुए आयंपुत्र 
की स्तुति कर रहे हैं । 

लक्ष्मण : देवि, ये वे रहस्यपूर्ण जम्भकास्त्र हैं, जो भशाइव मनि से 
विश्वामित्र को प्राप्त हुए ्रौर जिन्हें ताइका-वध के समय विश्वा- 
मित्र ने श्रार्य को प्रसाद रूप में प्रदान किए 

राम : देवि, इनकी वन्दना करो । ये दिव्य अस्त्र हैं । ये वे अस्त्र हैं 
जिनका साक्षात्कार ब्रह्मा आदि प्राचीन गुरुओं ने सहस्रो वर्षों की 
घोर तपस्या के बाद, ्रपने ही तपोमय तेज-रूप में किया । 

सीता : इन्हें नमस्कार है। 

राम : ये दिव्यास्त्र अब तुम्हारी सन्तति में संक्रान्त होंगे । 

सीता : में श्रनुगृहीत हुई । 

लक्ष्मण : यह मिथिला का वृत्तान्त है। 

सीता : अरे, यह श्रा्यपुत्र का कैसा सुन्दर चित्र है ? कैसा यह शिखा- 
भूषित भोलाभाला मुखमण्डल है ? खिलते हुए कमल की 
कान्ति वाले इस मुखमण्डल को मेरे पिता किस प्रकार निश्चल 


दृष्टि से देख रहे हँ । यह देखो, शिव जी का धनुष पड़ा है, जिसे | 


आर्यपुत्र ने खेल-खेल में दो टुकड़े कर दिया है । 


लक्ष्मण : देवि, इधर देखो । तुम्हारे पिता महाराज दशरथ तथा श्रन्य 
CC-0. In Public Domain. An eGangotri Initiative 


३० उत्तररामचरित 


सम्बन्धियों की अचेना कर रहे हें। इधर, जनको के पुरोहित 
गौतम शतानन्द वसिष्ठ की पूजा कर रहे हैं । 

रास : यह सम्बन्ध कैसा सुन्दर हुआ । जनको और रघुश्रों का यह्‌ 
सम्बन्ध किसको प्रिय न होगा, जिसमें कन्यादान करने वाले 
तथा कन्याग्रहण करने वाले स्वयं भगवान्‌ विश्वामित्र थे। 

सीता : ये हैं आप चारों भाई; उस समय गोदान-मङ्गल करने के बाद 
यहाँ खड़े हुए । आप सब विवाह-दीक्षित हो चुके हैं । यह में उसी 
स्थान पर खड़ी हूँ; हाँ, उसी काल में वतेमान हूं । 

राम : यह वही समय है, जब हें सुमुखि ! गौतम से अ्रपित किया हुआ 
तेरा हाथ मुझे आनन्द-विभोर करता था। यह तुम्हारा सुन्दर 
वलयों से अलंकृत हाथ, मेरे लिए मूतिमान महोत्सव का हेतु 
बना था । 

लक्ष्मण : यह आप हैं । यह श्रीमती माण्डवी है और यह श्रुतकीति । 

सीता : वत्स, और यह चौथी कौन है ? 

लक्ष्मण : (लज्जा और मुस्कुराहट.के साथ, एक तरफ हट कर) श्ररे ग्रार्या 
उमिला को पूछ रहो है । भ्रच्छा, दूसरी तरफ इन्हें ले जाता हूँ । 

| (प्रकट रूप से) आर्य, आपने यह दृश्य तो देखा नहीं । यह हँ भग- 

| वान्‌ परशुराम । 

सीता : ( काँप कर ) मुके इनसे डर लगता है। 

राम : ऋषिवर, नमस्कार है। 

¦ लक्ष्मण : आर्ये, यह देखो। यह आर्य ने “(इस तरह श्राधा कहने पर) 

। रास: (रोकते हुए) अरे, ग्रभी बहुत कुछ देखना है । कोई अन्य दृश्य 

दिखाश्रो । 
सीता : (स्नेह तथा सम्मान सहित देख करक) ग्रायपुत्र, इस विनय-गौरव 


से तुम कँसे शोभा देते हो 

लक्ष्मण : ये हम अयोध्या पहुँच गए । 

राम : (श्राँखों में श्रास भर कर) हाँ, स्मरण है, सब स्मरण है । वे दिन 
अरब बीत गए, जब पूज्यपाद पिता जी जीवित थे, जब हमारा 
नया-नया पाणिग्रहण हुआ था और जब माताएंँ प्रेमवश हमारा 
निरन्तर चिन्तन किया करती थीं । तब यह जानकी भी विरले एवं 
मनोहर दन्तांकुरों से ्रालोकित, शिशुसुभग, मुग्ध मुखमण्डल को 
धारण करती हुई श्रपने मधुर, मुदुल एवं लावण्यमय श्रङ्गों द्वारा 
मेरे श्रद्गों में कौतूहल उत्पन्न करती थी । 

लक्ष्मण : यह मन्थरा का वृत्तान्त है। 

राम : (जल्दी से दूसरी तरफ ध्यान खेचते हुए) देवि, वैदेहि, देखो यह 
वह शुद्भवेरपुर में इंगुदी का वृक्ष है, जहाँ अपने प्रिय मित्र 
तिषाद-पति गुह के साथ हमारी सर्वप्रथम भेंट हुई थी। 

लक्ष्मण : (हँस कर--दिल में) अरे, आये ने मध्यमाम्बा केकेयी के वृत्तान्त 
को इस तरह टाल दिया ! 

सीता : यह वह स्थान है, जहाँ आयेपुत्र ने जटाबन्धन किया था। 

लक्ष्मण : जिस वानप्रस्थ-धर्म का पालन इक्ष्वाकु-वंश के राजाओं ने 
वृद्धावस्था में पुत्रों में राज्यलक्ष्मी स्थापित कर देने के बाद 
किया, उस पवित्र धर्म का आचरण श्रार्य ने बाल्यावस्था में ही 
आरम्भ कर दिया । 

सीता : यह स्वच्छ, पुण्य जल वाली भगवती भागीरथी है। 

राम : रघुकुल देवते ! तुम्हें मेरा नमस्कार है । हे भगवति गङ्ग ! 
शारीरिक सन्तापों की चिन्ता न करके, घोर तपस्या द्वारा तुभे 
प॒थ्वी पर ला कर, तेरे पुण्य जलों के स्पश से राजा भगीरथ ने 
प्रपितामहों को पुनर्जीवित किया था, जो अपने पिता सगर के 
अश्वमेध यज्ञ में यज्ञिय घोडे की तलागा करते, पाताल-लोक में 

पहुँचे थे और क्रोधाविष्ट कपिल मुनि के प्रचण्ड तेज से 
भस्म कर दिए गए थे । हे माता ! वह तुम श्ररुन्धती की तरह 
अपनी पुत्रवधू सीता में सदा कल्याण-चिन्तन करने वाली बनो। 
लक्ष्मण : यह वह चित्रकूट की तरफ जाने वाले मार्ग पर यमुना-तट- 
स्थित श्याम नाम वाला वट वृक्ष है, जिसे भारद्वाज मुनि ने हमें 
बतलाया था। ( 
[ राम स्पृहा के साथ उसे देखते हें।] 
सीता : आयेपुत्र, इस प्रदेश को स्मरण करते हैं ? 
रास : प्रिये ! में इसे कंसे भूल सकता हूँ । यह वही तो स्थान है जहाँ 
मार्ग पर चलने के परिश्रम से अलसाए हुए सुन्दर, मुग्ध एवं 
मसली हुई मृणाली के समान अपने दुर्बल अङ्गो को मेरी छाती 
पर रख कर तुम सो गई थीं और जिन श्रद्गों को में दृढ़ 
आलिगन द्वारा बहुत देर तक दबाता रहा था। 
लक्ष्मण : यह है विन्ध्याचल के जंगल में विराध राक्षस की घटना । 
सीता : रहने दो इसे। यह देखो आर्यपुत्र अपने हाथ में तालपत्र 
को ग्रातपत्र की तरह पकड़े हुए इस बीहड़ दण्डकारण्य में चले | 
जा रहे हें । 
राम : ये देखो, पर्वत की नदियों के तट पर रमणीय तपोवन हैं, जिन- 
में वृक्षों के नीचे तपस्वी लोग तपस्या कर रहे हैं। तपोवनों में 
इन कुटियो को देखो, जिनमें श्रतिथि-सेवा में तत्पर, ये गृहस्थी 
मुठ्ठी भर अन्न पका कर संयमपूर्वक निवास कर रहे हैं । 
लक्ष्मण : यह पञ्चवटी के बीच में खड़ा प्रस्रवण नाम का पर्वत है। 
इसमें गोदावरी नदी के दोनों तरफ घने वृक्षों का जङ्गल अपनी 
स्निग्ध नीलिमा से चित्त को कैसा आकर्षित कर रहा है ? निरन्तर 
बरसते हुए बादलों से ग्रधिक श्याम होती हुई यह नीलिमा 

आँखो को कैसी प्यारी लग रही है ? 

राम : हे सुन्दरि ! तुम उन दिनों को स्मरण करती हो, जव इस प्रस्नवण 
पर्व॑त पर लक्ष्मण द्वारा सेवा-सुश्रूषा किए हुए हम दोनों सुख से 
निवास करते थे ? तुम इस सरस जल वाली गोदावरी नदी को 
स्मरण करती हो, जिसके किनारों पर हम दोनों लोटा 
करते थे ? याद है न, हम यहाँ परस्पर श्रालिङ्गन करके, गाल से 
गाल सटा कर भुजाओ द्वारा दृढ़ता से एक दूसरे को श्रालिष्ट करके 
निरन्तर धीमे-धीमे कुछ बातें करते रहते थे और इस तरह सारी 
रात बीत जाती थी श्रौर पता तक न लगता था । 

लक्ष्मण : यह पञ्चवटी में शूर्पणखा का वृत्तान्त है । 

सीता : हाँ श्रा्येपुत्र! बस यहीं तक तुम्हारा दशेन हुआ । 

राम : श्ररी वियोग से डरने वाली ! यह तो चित्र है। 

सीता : जैसा भी हो--दुर्जन का स्मरण भी दुःखदायी होता है । 

राम : यह पञ्चवटी का वृत्तान्त वर्तमान में घटित हुग्रा-सा प्रतीत 
होता है। 

लक्ष्मण : इसके बाद पापी राक्षसो ने सुवर्ण मृग के छद्म द्वारा जो घोर 
कार्यं किया वह भ्राज धुल जाने के बाद भी हृदय को पीड़ित 
कारता है । तब इस निर्जन पञ्चवटी में ग्राये ने हतचेतन हो कर 
जो करुण क्रन्दन किया उससे पत्थर भी पिघल गए और वम्त्र 
भी विदीर्ण हो गए । 

सीता: (श्रांसू बहाते हुए दिल में) हाय, रविकुल-नन्दन श्रार्य, मेरे कारण 
इतने दुःखी हुए ! 

लक्ष्मण : (राम को देख कर स्पशं करते हुए) आये, यह क्या? यह 
तुम्हारे श्रांसू, टूटे हुए हार के मोतियों के समान जर्जर कण हो कर, 
घाराए हं बृ ० ती ४७ एम्दारे विक्षुव्य 


३४ उत्तररामचरित 


हृदय का आवेग, फड़कते हुए होंठों तथा नासिका-पुटों से दूसरों 
को स्पष्ट प्रत्यक्ष हो रहा है, यद्यपि तुम उस पर विजय प्राप्त 
करने का यत्न कर रहे हो । 
राम : वत्स लक्ष्मण, ठीक है । उस समय सीता के वियोग से उत्पन्न 
हुई जो तीव्र दुःखाग्नि मेंने प्रतिकार की भावना से सहन कर 
'ली थी, वही आज फिर मन में प्रदीप्त होती हुई हृदय में मर्म 
व्रण के समान ग्रसह्य पीड़ा को पैदा कर रही है । 
सीता : हाय धिवकार ! में भी किसी असह्य ग्रन्तर्वेदना के कारण 
अपने को श्रार्यपुत्र से वियुक्त हुआ अनुभव कर रही हूँ । 
लक्ष्मण : ( दिल में ) अच्छा, इन्हें दूसरी तरफ ले चलता हूँ । ( चित्र 
दिखाते हुए प्रकट रूप से ) यह तातोपम वयोवृद्ध जटायु के पराक्रम 
का अद्भुत दृश्य है । 
सीता : हा तात ! तुमने इस तरह अपने सन्तान-प्रेम को निबाहा ! 
राम: हा तात ! कश्यप-पुत्र पक्षिराज ! तुम्हारे सदृश तीर्थभूत 
महान्‌ साधु का जन्म फिर कहाँ होगा ? 
लक्ष्मण : यह है वह पञ्चवटी के पश्चिम को तरफ कुञ्जवान्‌ नाम का 
पर्वत, जिस पर यह दण्डकारण्य है, जहाँ कबन्ध राक्षस निवास 
करता था । इसी के किनारे पर मतङ्ग ऋषि का आश्रम है जिसमें 
श्रमणी नाम की तपस्विनी शबरी रहती थी श्रौर यह है पम्पा- 
सरोवर-कमलों से भरा हुआ । 
सीता : यहीं पर श्रार्यपुत्र ने ग्रपना सहज धेयं तोड़ कर मुक्त कण्ठ से 
रुदन किया था । 
राम : देवि ! यह्‌ कैसा रमणीय सरोवर है। मेंने इसे ग्राँसुओं के 
. गिरने तथा निकलने के श्रन्तराल समय में सतृष्ण दृष्टि से देखा 
था । यहाँ कूजते हुए कलहंसों के पंखों से हिलाये जाते हुए कमल- 

पत्रों के मृणाल-दण्ड तथा कमल-पुष्प किस तरह प्यारे लगते थे ! ' 


लक्ष्मण : यह्‌ आये हनुमान है । 

सीता : यह वही महानुभाव पवन-पुत्र है न, जिसने समस्त जीवलोक 
के उद्धार तथा उपकार का गुरु-ब्रत धारण किया हुआ है ? 

रास : हाँ, यह वही महाभाग, महाबाहु, ग्रञ्जना माता का सुपुत्र है 
जिसके पराक्रम तथा बल से हम लोग ही नहीं, त्रिभुवन कृतार्थं 
हुआ है । 

सीता : यह कौन-सा पर्वत है, जिसके कुसुमित कदम्ब वृक्षों पर मयूर 
नृत्य कर रहे हैं और जहाँ एक तरुतल में तुम्हारा यह चित्र हु, 
जिसमें लुम रोते हुए, मूर्च्छा प्राप्त आर्यपुत्र का ग्रवलम्बन कर 
रहे हो ? हाय, मेरे वियोग में आर्यपुत्र की ऐसी ग्रवस्था हो गई 
थी-चेहरे पर ग्रवशिष्ट अनुभाव, सौभाग्य एवं सौन्दर्यं की यह 
ग्राभा कैसी पीड़ा उत्पन्न कर रही है ? 

लक्ष्मण : यह वही ककुभ वृक्षों से सुगन्धित माल्यवान्‌' नाम का पर्वत 
है, जिसके शिखर पर नीला, स्निग्ध बादल अपनी नूतन छटा में 
दिखाई दे रहा है । ग्रार्य ने इसी पर्वत पर" 

राम : बस-बस । इससे परे में नहीं सुन सकता। मुझे सीता का 
वियोग फिर से लौटा हुआ ग्रनुभव हो रहा है। 

लक्ष्मण : इसके वाद श्रापकी तथा वानरों की वीरता के श्रनेक आइचर्य- 
कारी, एक दूसरे से बढ़ कर किए गए कार्यो के अद्भुत दृश्य हैं 
जिनमें राक्षसों का बध किया जा रहा है।''""''परन्तु अब 
आर्या थक चुकी हैं । में प्रार्थना करता हूँ कि श्रब॒ आप विश्राम 
करें । 

सीता : ग्रार्यपुत्र, इस चित्र के देखने से मेरे हृदय में एक दोहद उत्पन्न 
हुआ है-यदि आज्ञा हो तो कह दूं । 

रास : अवश्य कहो । 

सीता : इच्छा हो रही है कि एक बार फिर रमणीय वनराजियों में 
श्रमण करके, भगवती भागीरथी के पवित्र, निर्मल, शीतल जल 
में स्नान करूँ । 

रास : वत्स लक्ष्मण । ; 

लक्ष्मण : यह्‌ उपस्थित हूँ । क्या श्राज्ञा है, महाराज ! 

राम : वत्स, श्रभी गुरुओं ने सन्देश भेजा है कि देवी का जो भी दोहद 
उत्पन्न हो, उसे शीघ्र पुरा करना चाहिए' तो अभी रथ ले कर 
आओ । 

सीता : आप भी मेरे साथ चलेंगे न ? 

राम : ग्रति कठोर हृदये ! ऐसा कहने की भी ग्रावश्यकता थी ? 

सीता : तो मेरा प्रिय मनोरथ पूरा हुआ । 

लक्ष्मण : जैसे आर्य ग्राज्ञा देते हुँ । (निकल जाता है।) 

रास : प्रिये, इस खिड़की के पास हवा में बैठो । 

सीता : मुझे तो थकावट के कारण नींद सता रही है। 

राम : तो उठो, विश्राम-गूह की तरफ चलें । सहारे के लिए, अपनी 
बाहु को मेरे गले में डाल दो। तुम्हारी बाहु कितनी प्यारी है, 
मुझे यह नया जीवन प्रदान कर रही है । चन्द्रमा की किरणों से 
चुम्वित हारमणियों की छटा इस बाहु पर केसी सुन्दर लग रही 
है ! प्ररे, इस पर तो भय तथा परिश्रम के कारण स्वेद के बिन्दु 
दिखाई दे रहे हुँ । (सीता की बाहु ग्रपने गले में डालता हु्रा) 
प्रिये ! यह क्या है ? निश्चय नहीं हो पाता कि यह सुख है या 
दुःख, मोह है ग्रथवा निद्रा, विष-सञ्चार है ग्रथवा मद का 
आवेग ? तुम्हारे श्रद्ग-स्पशां से ही मेरी इन्द्रियाँ निशचेतन-सी हो 
रही हें-कोई श्रवर्णनीय चित्त-विकार मेरी चेतनता को श्रान्त 

श्रौर मूढ़-सा बना रहा है । 

सीता : आप जो धीर प्रकृति हँ,फिर ऐसा क्‍यों ? 

रास : हे कमलनयनि ! तुम्हारे ये प्रिय वचन मेरे कुम्हलाए हुए 
जीवन-पुष्प को पुनः विकसित करने वाले हैं। ये मेरे कानो के 
लिए अमृत के .समान हैं, मन के लिए रसायन सदुश हैं और 
मेरी समस्त इन्द्रियों को संमोहित एवं सन्तृप्त करने वाले हैं । 

सीता : प्रियंवद श्रार्यं ! श्राश्रो यहाँ विश्राम करें । 

राम : ऐसा भी कहना था ? विवाह के समय से लेकर घर में और वन 
में, शैशव में और तदनन्तर फिर यौवन में, जो राम की बाहु 
तुम्हारी निद्रा का श्राधार बनी, वही मेरी वाहु, किसी ग्न्य स्त्री 
से स्पर्रं न की हुई-श्राज भी तुम्हारे लिये तकिये का काम देगी। 

सीता : (ऊंघती हुई) हाँ, ग्रार्यपुत्र ऐसा ही हो। (सो जाती है।) 

राम :ग्ररे, किस तरह बोलते-बोलते ही प्यारी, मेरी छाती पर सो गई? 
( सीता की तरफ देखते हुए ) यह मेरे घर की लक्ष्मी है। यह मेरी 
आँखों में श्रमृत-वति है । इसका यह श्रङ्ग-स्पर मेरे शरीर में 
चन्दन के शीतल लेप के समान है । मेरे कण्ठ में पड़ा हुआ इस- 
का यह कोमल बाहु, मुक्ता-मणियों के निर्मेल हार के सदृश है। 
इसकी कौन-सी वस्तु मुझे प्रिय नहीं है। केवल इसका विरह 

ही मुझे परम भ्रसह्य है! 

[ प्रवेश करके ] 

प्रतिहारी : देव, उपस्थित हुग्रा है । 

रास : ग्रे, कौन ? 

प्रलिहारी : आपका ग्रन्तरङ्ग सेवक दुर्मुख । 

रास : (दिल में ) अ्रच्छा वही ग्रन्तरङ्ग कार्यों में नियुक्त दुर्मुख । उसे 
मैंने ग्राम तथा नगर-निवासियों के बीच गुप्तचर-रूप में भेजा था। 

(प्रकट रूप से ) उसे आने दो । ( प्रतिहारी निकल जाता है । ) 
[ प्रवेश करके ] 
दुर्मुख : ( दिल में ) हाय, कैसे में देवी के सम्बन्ध में ऐसे ्रचिन्तनीय 
लोकापवाद का देव के सम्मुख कथन करूँगा । अ्रथवा मुझ श्रभागे 
का यह कतेव्य ही है । 
सीता : ( सपने में बड़बड़ाती है। ) आर्यपुत्र कहाँ हो ? 
राम : चित्र-दर्शन के कारण उत्पन्न हुई विरह-भावना ही इस ग्रन्तर्वेदना 
तथा स्वप्न में बड़बड़ाने का कारण बन रही है । ( स्नेह से सीता 
के अङ्गो को स्पशं करते हुए ) यह दाम्पत्य-प्रेम भी क्या अद्भुत अनु- 
भूति है, जो जागते-सोते सभी अवस्थाओं में, दो अभिन्न आत्माओ्रं 
में सुख-दुःख का साथ देती है, जिसमें हृदय को विश्राम प्राप्त होता 
है । बृढ़ापा भी जिसकी सरसता का अपहरण नहीं कर सकता और 
समय के बीतने के-साथ प्रतिबन्ध रहित हो कर जो अविरल प्रेम- 
प्रवाह में परिणत हो जाती है। सभी संसारवासी इस श्रनिर्व- 
चनीय ब्रह्मानन्द-सहोंदर दाम्पत्य-स्नेह की कामना करते हैं । 
दुर्मुख : ( समीप जाकर ) जय हो महाराज की ! 
राम : बतलाश्रो, जो कुछ देखा वा सुना है । 
ढुमुख : ग्राम तथा नगर-निवासी, सब ग्रापकी स्तुति करते हैँ और 
कहते हैं कि आपके गुणों के कारण, हम महाराज दशरथ को भी 
भूल गए हैं । 
राम : यह तो निरर्थक प्रशंसा हुई । वे लोग मेरे में किसी दोष का भी 
निर्देश करते हैं जिसका प्रतिकार किया जाए ? 
| दुसुँख : (आँसुश्रों के साथ) सुनिए महाराज, (कान में) इस तरह से। 
| राम : राह, यह तो अति तीब्र कज-प्रहार है ! (मूच्छित हो जाता है।) 
ढुमुख : महाराज ग्राइवासन कीजिए । 

राम : (म्राइवस्त होकर ) हाय, धिक्कार है ! वैदेही का परगृह- 
निवास का जो कलङ्क उन अद्भुत उपायों से शान्त किया गया 
था, वह आज फिर दैवदुविपाक से कुत्ते के विष के समान चारों 
तरफ फैल गया है। 
तो, अब में श्रभागा क्या करूँ। ( सोच कर--करुणा के साथ ) 
अथवा यह क्या है ! श्रेष्ठ राजाओं का धर्म तो सव तरह प्रजा- 
रञ्जन करना है । पूज्य पिता जी ने, मुझे और अपने प्राणों 
का परित्याग करते हुए, इसी धर्मे का पालन किया । भगवान्‌ 
वसिष्ठ जी ने भी तो ऐसा ही सन्देश ग्रभी भेजा था । 
हाय ! लोकश्रेष्ठ सूर्यवंशी राजाग्ओं ने जिस निष्कलङ्क शुद्ध 
राजचरित्र को आज तक प्रदीप्त रखा, उसी चरित्र के सम्बन्ध 
में, मेरे कारण, यदि लोगों में ऐसी दूषित भावनाएं जागृत हो गई 
हों,तो मुझ भाग्यहीन को धिक्कार है ! 
हा देवि यज्ञ-पुत्रि ! हा अपने जन्म से पृथ्वी को पवित्र करने 
वाली ! हा जनक-नन्दिनि ! हा, अग्नि, वसिष्ठ, श्ररुन्धती द्वारा 
प्रशस्त चरित्र वाली ! हा राम की प्राण ! मेरे अरण्यवास की 
प्रिय सखि ! तात-प्रिये ! अल्पभाषिणी ! कँसे तुम्हारा, इस 
प्रकार का भीषण परिणाम होना था!! 
तेरे कारण यह समस्त विश्व पुण्यमय है और तेरे सम्बन्ध 
में लोगों की ऐसी श्रपुण्य उक्तियाँ ? तेरे कारण तीनों लोक 
सनाथ हैं और तू स्वयं श्रनाथ हो कर नष्ट हो जाएगी ? 
( दुमु ख के प्रति) जाश्रो, लक्ष्मण को कहो-यह नया राजा 
राम इस तरह ग्राज्ञा देता है (कान में) इस तरह । 

दुर्मुख : हाय, भ्रग्नि से परिशुद्ध देवी के बारे में महाराज ने एक दुजन के | 
वचनमात्र से ऐसा घोर निश्चय किया है ! भगवती के गर्भ में तो | 

रघुकुल की पवित्र सन्तति का आधान हुआ है । 
रास : पापशान्त हो ! पाप शान्त हो ! प्रजा के लोग श्रत्यन्त दुर्जन हैं । 
वह्‌ इक्ष्वाकु-वंश जो संसार में श्राज तक परम विशुद्ध माना जाता 
था, अब दुर्भाग्य से निन्दा का पात्र बन रहा है। वह जो ग्रग्नि- 
शुद्धि का अद्भुत कार्य देवी के लिए किया गया, उस पर कौन 
विश्वास करे, जब कि वह सुदूर स्थान पर हुआ । 
तो जाओो । 
दुर्मुख : हा देवि ! (निकल जाता है ।) 
राम : धिक्कार है मुझे ! में कैसा नृशंस तथा बीभत्सकर्मा हो गया हूँ । 
मने जिस प्रिया को शैशव से पाला-पोसा था और जिसे स्नेहवश 
अपने से कभी पृथक्‌ नहीं किया था उसे ही ग्राज में कपट से मत्यु 
के मुख में डाल रहा हूँ, जैसे कोई बधिक घर की मैना को सूना 
गृह्‌ में भेज रहा हो । 
तो क्यो में पापी अ्रस्पृश्य अपने स्पशं से इस देवी को दूषि 
कर रहा हूँ ? ( सीता का सिर उठा कर श्रपनी बाहु खेंच लेता है । ) 
श्रयि मुग्धे ! मुझ जघन्य कर्म करने वाले, चाण्डाल को 
छोड़ो । तुम चन्दन की भ्रान्ति से जहरीले फलों वाले विषवक्ष का 
आश्रय कर रही हो । (उठ कर) हाय ! मेरे लिए आज संसार नरक 
बन गया हैं, श्राज राम के जीवन का प्रयोजन समाप्त हो गया 
अब यह लोक मेरे लिए निर्जन वन के समान हो गया है। 
संसार ग्रसार हैं । यह मेरा शरीर काष्ठप्राय हो रहा है । में शरण- 
हीन हू । क्या करूं अब, क्या गति है ? 
दुःखों को ग्रमुभूति करने के लिए ही, राम में चेतनता लौट 
आई है। मेरे प्राण, मर्मभेदी वज्जकीलो के समान हृदय में गड 
गए हैं और निकलते भी नहीं । 

हाँ माता ग्ररुन्धति ! भगवान वसिष्ठ ! रार्जाष विश्वामित्र! 
जगत्पावक पावक ! हे देवि वसुन्धरा ! हा पिता जनक ! हा 
माता कौशल्या ! हा प्रिय मित्र महाराज सुग्रीव ! सौम्य 
हनुमान्‌ ! महोपकारी लङ्काधिपति विभीषण ! हा सखि त्रिजटा ! 
तुम सब मुझ पातकी राम द्वारा ठगे गए हो, धोखा दिए गए हो ! 
मु दुरात्मा कृतघ्न द्वारा नाम ग्रहण किए जाने पर भी, श्राप 
महात्मा लोग पांप से दूषित हो जाते हो । 
में वह पातको हूँ, जो ग्रपनी छाती पर गिर कर निःशङ्क सोई 
हुई गृहलक्ष्मी भूत प्रिय पत्नी को हिसक प्राणियों के मुख में बलि 
बना कर देने लगा हूँ; उस अपनी प्रिय पत्नी को जो पूर्ण गर्भ के 
कारण, इस समय, दुःसह वेदना की ग्रवस्था में है । ( सीता क दोनों 
पैरों को श्रपने मस्तक से लगा कर ) यह तुम्हारा राम के सिर पर 
अन्तिम चरण-स्पश है। (रोता है। ) 
[नेपथ्य मे] 

ब्राह्मणों पर घोर अत्याचार ! ब्राह्मणों पर घोर श्रत्याचार ! 

राम : देखो, यह क्या बात है ? 

[फिर नेपथ्य से] 

यमुना-तीर पर निवास करने वाले, उग्र तपस्या में रत ऋषियों 
का समुदाय-लवण राक्षस से पीड़ित हुआ--रक्षा के लिए 
ग्रापके पास उपस्थित हुआ है। 

रास : क्या आज भी राक्षसों से भय बाकी है ? तो श्रभी मधुरा के इस 
दुरात्मा, कुम्भीनसी के पुत्र, राक्षस को समूल नष्ट करने के लिए 
शत्रुघ्त को भेजता हूँ । (घूम कर और फिर लौट कर) हा देवि ! क्या 
तुम इसी गभिणी श्रवस्था में चली जाग्रोगी? भगवति वसुन्धरा ! 
अपनी निर्दोष पुत्री जानकी को देखो । यह जनको और रघुं 


CC-0. In Public Domain. An eGangotri Initiative 


४२ उत्तररामचरित 


के कुल की समूची मङ्गल-विभूति है--इस पुण्यमयी विभूति को, 
है परमपावन, देववन्दित जननि ! तुमने स्वयं जन्म दिया । 
[इस तरह रोता हुभ्रा चला जाता है।] 
सीता : हा सौम्य आयेपुत्र, कहाँ हो ! ( एकदम उठ कर ) हाय 
धिक्कार, में दुःस्वप्न की प्रतारणा में पड़ी रही । श्रार्यपुत्र मेरे 
पास नहीं है । हाय धिक्कार, भ्रकेली यहाँ सोयी हुई छोड़ कर 
नाथ कहीं चले गए हैं ? श्रच्छा उन पर क्रोध करूंगी, यदि उन्हें 
देख कर क्रोध कर सकी । है कोई यहाँ ? 
[प्रवेश करके] 
दुर्मुख : कुमार लक्ष्मण कहते हँ कि “रथ तैयार है, आप श्रा कर उस 
पर वैठिये ।' 
सीता : अभी ग्राती हूँ ( उठ कर श्नौर घूम कर ) मेरा गर्भ-भार हिल 
रहा है। धीरे से चलती हूँ । 
दुर्मुख : इधर से आइये श्राप । 
सीता : रघुकुल देवताओं को नमस्कार हो । 
[ सब चले जते हैं ।] 
[ प्रथम श्रद्ध समाप्त ] 

[नेपथ्य में ] 
तपस्विनी का स्वागत हो ! 
[ तब यात्री के वेष में तपस्विनी प्रवेश करती है। ] 

तपस्विनी : अरे, यह तो साक्षात्‌ वनदेवता चली आ रही है ? पत्र-पुण्प- 

फलों के ग्रध्ये के साथ मेरे पास ही उपस्थित हो रही है ? 
[ प्रवेश करके ] 

वनदेवता : ( अरध्य प्रस्तुत करके ) ञ्रतिथि का स्वागत हो। मेरे वन 
की समस्त सामिग्री आपके यथेच्छ भोगने के लिए प्रस्तुत है । 
मेरे ग्रहो भाग्य हँ । इस शुभ दिन, मेरे पुण्यों के कारण श्रापका 
यहाँ समागम हुआ है । यह वृक्ष की छाया है, यह जल है, यह 
तपस्वियोग्य कन्द-मूल-फल का भोजन है । स्वेच्छापूर्वक आप 
सेवन कर सकती हैं । 

तपस्विनो : इस सम्बन्ध में क्या कहा जाए । मेरा भी सोभाग्य है कि आप 
सदृश साध्वी से साक्षात्कार हुआ है । साधुग्रों के निष्कलङ्क 
एवं विशुद्ध चरित्र का समुत्कर्ष वर्णनातीत है । उनकी मधुर 
प्रकृति, विनयपूर्ण वाणी का संयम, सहज कल्याणिनी बुद्धि, श्रनि- 
न्दित परिचय, प्रत्यक्ष और परोक्ष में एक रस स्नेह-ये सभी गुण 
हृदय जीतने वाले होते हैं । 

[दोनों बंठ जाती हैं।] 
वनदेवता : क्या में ग्रतिथि क्रा नाम जान सकती हूँ ? 


तपस्विनी : मेरा नाम श्रात्रेयी है । 

वनदेवता : आर्य आत्रेयि ! आपका इधर कैसे आना हुआ ? किस प्रयो- 
जन से आप दण्डकारण्य में पधारी हें । 

्रात्रेयी : इस प्रदेश में अगस्त्य आदि अनेक वेदान्त-वेत्ता ब्रह्मषिगण 
निवास करते हँ । उन्हीं से वेदान्त-विद्या ग्रहण करने के लिये में 
वाल्मीकि ऋषि के आश्रम से यहाँ पहुँची हूँ । 

वनदेवता : जब अन्य सब मुनि लोग वेद-परायण के लिये उसी ब्रह्म- 
वेत्ता, पुराणगुरु प्राचेतस ऋषि के पास जाते हैं, तो आपका 
उन्हें छोड़ कर इंधर आने का क्या कारण है ? 

खात्रेयी : वहाँ विद्याध्ययन में महान्‌ विघ्न उपस्थित हो गया है, इस- 
लिए उस आश्रम को छोड़ कर इधर आना पड़ा है। 

वनदेवता : विघ्न कैसा ? 

ख्रात्रेयी : उस भगवान्‌ वाल्मीकि को किसी देवता द्वारा दो वच्चे 
प्राप्त हुए थे, जो दुधमुँही श्रवस्था में थे और सब प्रकार से ग्रद्भुत 
थे । वे दोनों बच्चे न केवल उस महर्षि के, अपितु पशु-पक्षियों के 
हूदयों को भी अपने स्नेहपाझ में बाँध लेते थे। 


, वनदेवता : उनका नामकरण हुआ या नहीं ? 


आज्रेयी : उसी देवता ने उन दोनों का नाम कुश-लव रखा और उनके 
अदभुत प्रभाव को भी घोषित किया । 

वनदेदता : वह केसा प्रभाव था ? 

रान्रेयी : उन दोनों को रहस्यपूर्ण जुम्भकास्त्र जन्मसिद्ध-रूप में प्राप्त 
हुए । 

वनदेवता : यह तो सचमुच ग्राइचर्य की दात है। 

आात्रेयी : उन दोनों बच्चों का वाल्मीकि मुनि ने माता के सदृश पालन- 
पोषण किया । चौलकर्म के उपरान्त उन दोनों बालकों को वेदों 
के अतिरिक्त अन्य तीनों श्रान्वीक्षिकी-वार्ता-दण्डनीति-विद्याग्रों 

का ग्रभ्यास कराया गया । > गर्भ से ग्यारह वर्ष के बाद 
क्षत्रियोचित विधि के अनुसार गुरु ने उनका उपनयन-संस्कार 
किया और उन्हें वेदों का श्रध्यापन भी करा दिया । इन अति 
तेजस्वी एवं कुशाग्र बुद्धि छात्रों के साथ हम जैसी मन्दमतियों 
का पढ़ना ग्रब नहीं हो सकता । क्योंकि, 
गुरु समान रूप से प्राज्ञ तथा जड़ में विद्या का वितरण करता 
है। वह उन दोनों की ज्ञान-शक्ति को न बढ़ाता है,न घटाता है। 
फिर भी परिणाम में बड़ा श्रन्तर पड़ जाता है । स्वच्छ मणि जिस 
प्रकार प्रतिविम्ब के ग्रहण में समर्थ होती है वैसी मिट्टी आदि नहीं । 

बनदेवता : तो यह है श्रापके ग्रध्ययन में विघ्न ! 

आत्रेयी : और भी है। 

बनदेवता : दूसरा कौन-सा विघ्न है ? 

आत्रेयी : एक दिन वह ब्रह्मषि मध्याह्न में स्नान करने के लिये तमसा 
नदी पर गए । वहाँ उन्होंने मिल कर विहार करते हुए क्रौञ्चो के 
जोड़े में से एक को शिकारी द्वारा मारा जाता हुआ देखा । उस 
समय सहसा उनके मुख से श्रनृष्ठुभ्‌ छन्द में सरस्वती का इस तरह 
आविर्भाव हुआ-- 

नहीं निषाद प्रतिष्ठा को 
जाञ्रो समय शाश्वत । 
कौ डच मिथुत में एक जो 
मारा काम मोहित ॥ 

वनदेवता : विचित्र ही यह शास्त्रों से अन्यत्र छन्द का नवीन अवतार _ 
हुआ है ? 

ग्रात्रेयो : उसी समय भूतभावन भगवान्‌ का आविर्भाव हुआ और वे 
शब्दब्रह्म के साक्षात्कर्ता महषि प्राचेतस के समीप जा कर बोले : 

'महषिवर ! तुम्हें वाग्ब्रह्म का प्रादुर्भाव हुआ है । तुम रामचरित. 
का व्याख्यान करो। तुम्हें श्रव्याहत ज्योति, षे चक्षु प्राप्त हुई 
है। तुम आदि कवि हो।' इतना कह कर भगवान्‌ श्रन्तहित 
हो गए । तब महषि प्राचेतस ने मनुष्यों में सर्वप्रथम शब्दब्रह्म के 
अवतारभूत रामायण का प्रणयन किया । 

वनदेवता : इस अनुपम कृति से संसार महामहिमामय हो गया । 

श्रात्रेयी : इसी लिए कहती हूँ कि वहाँ विद्याध्ययन में महान विघ्न 
उपस्थित हो गया है। 

वनदेवता : ठीक है । 

श्रात्रेयी : शब में विश्वास कर चुकी हूँ । बहिन, मुभे श्रगस्त्य मुनि के 

आश्रम का मार्ग तो बतलाओ । 

वनदेवता : इधर पञ्चवटी में प्रवेश करके इस गोदावरी के तट से 
चली जाश्रो । 

श्रात्रेयी : ( शराँसु बहाते हुए) यह तपोवन है ? क्या यह पञ्चवटी है? यह 
गोदावरी नदी है ? यह प्रवण पर्वत है ? कया तुम पञ्चवटी की 
वनदेवता वासन्ती हो ? 

वनदेवता : हाँ, यह सब ऐसा ही है । 

श्रात्रेयी : हा प्रिये जानकि ! यही तुम्हारे हाथों से बढ़ाये हुए प्यारे 
वृक्ष हें, जिनका प्रसङ्गवश तुम कथन किया करती थीं । आज 

तुम्हारे स्मृतिमात्र श्रवशिष्ट रह जाने पर, ये दिखाई देते हऐ वक्ष 

तुम्हारा प्रत्यक्ष दशन करा रहे हें । 

वासन्ती : ( भय के साथ दिल में) सस्मृतिमात्र श्रवशिष्ट' इसका क्या 
अभिप्राय ? (प्रकट रूष में) ग्रार्ये ! सीता देवी का क्या श्रमङ्गल 
हुआ है ? 

आत्रेयी : केवल श्रमङ्गल ही नहीं, लोकापवाद भी ( कान में) इस 
तरह । 
वासन्ती : हाय, यह तो भाग्य का दारुण प्रहार है ! (मूच्छित हो जाती है।) 
श्रात्रेयी : बहिन, श्राइवासन करो, आश्वासन करो। 
वासन्ती : हाय प्रियसखि ! तुम्हारे जीवन का यही परिणाम होना था ! 
हाय राम, परन्तु अब तुम्हारे सम्बोधन से क्या ! ग्रा्ये ग्रात्रेयि ! 
उस जंगल में छोड़ जाने के बाद लक्ष्मण के लौट जाने पर, सीता 
का क्या हुआ-.है कोई, इस सम्बन्ध में समाचार ? 
श्रात्रेयी : नहीं, नहीं । 
वासन्ती : हाय कष्ट ! ग्रार्या ग्ररुन्धती, भगवान्‌ वसिष्ठ एवं बृद्धा 
रानियों के जीते हुए रघुकुल में ऐसा नृशंस वृत्त किस तरह घटित 
हुआ । 
श्रात्रेयी : तव सव गुरुजन ऋष्यशुङ्भ के यज्ञ में गए हुए थे। द्वादश 
वर्षीय यज्ञ ग्रब समाप्त हुआ है। ऋष्यशुङ्भ ने सत्कार सहित 
गुरुजनों को विदा किया। तब भगवती भ्ररुन्धती ने कहा: में 
बहू से रहित अयोध्या में नहीं जाऊंगी ।' राम को माताश्रों ने 
इसका श्रनुमोदन किया । उनके अनुरोध से महषि वसिष्ठ जी ने 
निश्चय किया कि सब वाल्मीकि जी के ग्राश्रम में जा कर निवास 
करें । 
वासन्ती : श्रब रामभद्र का केसा हाल है ? 
्रात्रेयी : उस राजा ने राजक्रतु भ्रश्‍्वमेध का ग्रारम्भ किया है। 
वासन्ती : अहह, धिक्कार ! क्या उसने पुनविवाह भी कर लिया है ? 
श्रात्रेयी : पाप शान्त ! एसा नहीं । 
वासन्ती : तो फिर यज्ञ में उसकी सहधर्मचारिणी कौन बनी ? 
श्रात्रेयी : श्री राम ने सीता को सुवर्ण प्रतिमा को धर्म पत्नी बनाया । 

वासन्ती : लोकोत्तर पुरुषों के चरित्र श्रद्‌भुत होते हैं। उनके चित्तों 
को कौन जान सकता है, जो कभी तो वज्र के समान कठोर होते 
हैं और कभी फूल से भी कोमल हो जाते हैं । 
श्रात्रेयी : महाराज ने वामदेव मुनि द्वारा दीक्षित यज्ञिय ग्रश्व भी छोड़ 
दिया है । शास्त्र-विधि ग्रनुसार उसके रक्षक साथ भेज दिए गए 
हूँ । उन रक्षकों के श्रधिष्ठाता-रूप में लक्ष्मण के पुत्र चन्द्रकेलु को 
भी चतुरङ्गिणी सेना सहित तथा दिव्यास्त्र सहित भेज दिया 
गया है। 
वासन्ती : (हषं तथा कोतुक क गरांुग्रों के साथ) कुमार लक्ष्मण का भी 
पुत्र है--यह सुन कर में अति आनन्दित अनुभव करती हूँ । 
आत्रेयो : इसी बीच में एक ब्राह्मण अपने पुत्र को ले कर राजद्वार पर 
` पहुँचाश्रौर छाती पीट कर 'ब्राह्मण पर अत्याचार हो गया ! '- 
इस तरह चिल्लाने लगा । उस समय जब दयालु रामभद्र विचार 
कर रहै थे कि “राजा के दोष के बिना प्रजाग्रों की ग्रकाल मृत्यु नहीं 
हो सकती' तब अकस्मात्‌ श्रशरीरिणी वाणी उत्पन्न हुई और 
बोली : 'झम्बूक नाम का शूद्र पृथिवी पर तपस्या कर रहा है। 
है राम, तुम्हें उसका सिर काट कर, इस ब्राह्मण-पुत्र को जीवित 
करना होगा' यह्‌ सुन कर जगत्पति राम हाथ में तलवार खेंच 
कर, पुष्पक विमान पर चढ़ कर सब दिशा-विदिशाग्रों में उस शूद्र 
तपस्वी को ढूंढने के लिए निकल पड़े । 
वासन्ती : वह धूम्रपान करने वाला शम्बूक शूद्र तो मुंह नीचा किए 
हुए, इसी पञ्चवटी में तपस्या कर रहा है। रामभद्र शायद फिर 
हमारे इस वन को श्रलंकृत करें । 
्रात्रेसी : बहिन, श्रव में चलती हूँ । 
'वासन्ती : अच्छा जागो आत्रेयि ! दिन भी बढ़त चढ गया है। यह 

देखो वृक्ष गर्मी के कारण शिथिल बन्धन वाले पष्पों द्वारा गोदा- 
वरी की ्रर्चना कर रहे हैं। खजली करते ए हाथियों के गण्ड- 
स्थलों से रगड़े जाते हुए ये वक्ष किस तरह काँप रहे हें ! यह 
देखो, छाया में बैठे हुए कौवे श्रपनी चोंचों से कीड़ों की त्वचाग्रों 
को काट कर किस तरह खा रहे हैं ! नदी-तीर पर वक्षों के 
घोंसलों मे ये निदाघ-पीड़ित कबूतर, मुग ग्रादि पक्षी किस प्रकार 
कोलाहल कर रहे हैं ! 
[घूम कर दोनों चली जाती हैं ।] 
[दयापूर्वक तलवार हाथ में लिए हुए श्रीराम का प्रवेश] 

राम : है मेरे दाहिने हाथ ! मृत ब्राह्मण-शिश को जीवित करने के 
लिए इस शूद्र तपस्वी पर तलवार चलाश्रो । तुम उसी राम की 
बाहु हो, जिसने पूर्ण गर्भ से पीडित सीता का निर्जन वन में 
निर्वासन कर दिया । तुम्हें दया कहाँ ? 
(किसी तरह प्रहार करक) तुमने राम-सदृश काम कर ही दिया, 
शायद वह ब्राह्मण-पुत्र जीवित हो जाए। 

[प्रवेश करके] 

दिव्यपुरुष : जय हो महाराज की ! यमराज से भी श्रभयदान देने 
वाले, आपके दण्ड धारण करने पर वह ब्राह्मण-शिशु पुनः जीवित 
हो गया है और मुझे यह ऋद्धि प्राप्त हो गई है। यह में शम्बूक 
आपके चरणों में नमस्कार करता हूं । सत्सङ्गति से उत्पन्न होने 
वाली मृत्यु भी भवसागर से पार करने वाली होती है। 

राम : हमें दोनों ही प्रिय हैं तो तुम अपने उग्र तप का फल अनुभव 
करो । जहाँ आनन्द और प्रमोद हँ श्रौर जहाँ पुण्य विभूतियाँ 
सदा विद्यमान हैं-वे ज्योतिर्मय, कल्याणकारी वैराज नाम के 

स्वर्ग-लोक तुम्हें प्राप्त हों । 

शस्बूक : स्वामिन्‌ ! श्रापकी कृपा की ही यह महिमा है । इसमें तपस्या 
का क्या फल ? अथवा तपस्या का ही यह महान्‌ उपकार है। 
जो तुम सवैभूताधिपति योगियों के लिए अन्वेषण का विषय 
हो और संसार की एकमात्र शरण हो, वही तुम मुझ शूद्र का 
अन्वेषण करते हुए, सैकड़ों योजन पार करके, यहीं पहुँचे ठा 
यह मेरे तप का ही प्रसाद है, श्रन्यथा श्रयोध्यापुरी से कहाँ 
तुम्हारा इस सुदूर दण्डकारण्य में आ्रागमन होना था । 

राम : क्या यह दण्डकारण्य है ? (सब तरफ देख कर) हाय, सचमुच ये 
दण्डकारण्य के ही परिचित भूमि-भाग दिखाई दे रहे हैं। हाँ 
वही पहले की तरह कहीं पर ये स्निग्ध श्रौर श्याम हैं और कहीं 
रूखे और भीषण हैं । पूर्ववत्‌, स्रोतों की झंकार से यहाँ दिशाएँ 
स्थान-स्थान पर मुखरित हो रही हैं। इन भूमि-भागों में ये 
तीर्थ, आश्रम, पर्वत, नदियाँ, उपत्यका और वन पहले को तरह 
विराजमान हैं । 

शम्बक : यह दण्डक वन ही है । यहाँ पहले निवास करते हुए आपने 
युद्ध में दूषण, खर तथा त्रिमूर्धा नाम के राक्षसराजों को और 
उनकी चौदह हज़ार की सेना को मृत्यु का ग्रास बनाया था। 
जिसके कारण इस सिद्धिप्रद पुण्यक्षेत्र में मुझ जैसे जनपद- 
वासियों का निर्भय हो कर तपस्या करने का अवसर प्राप्त हुआ । 

राम : यह केवल दण्डकारण्य ही नहीं-पञ्चवटी भी समीपस्थ है । 

शम्बक : हाँ, यहीं दक्षिण दिशा की तरफ, जनस्थान के भी विस्तृत 

ग्ररण्य-भाग हैं, जिनके विकट गिरि-गह्वरों में हि पशु विश्राम 

करते हैं और जाने वाले पथिको में रोमाञ्च पेदा करते हं। य 
देखिए डून ग्ररण्यों के सीमा प्रान्त-जो कहीं तो सर्वथा निस्तब्ध 

और शान्त हैं और कहीं प्रचण्ड पशुओं की गर्जनाग्रों से आपूरित 
हैं; कहीं स्वेच्छापूर्वक सोए हुए, विशाल फणों वाले साँप अपने 
फुत्कार से विषैली आग उत्पन्न कर रहे हैं और कहीं पानी सूख 
जाने क कारण, गुफाश्रों में बैठे हुए पक्षी ग्रजगर साँपों के स्वेद | 
द्रव को ही पी रहे हैं । ; 

| 


राम : में इस जनस्थान को देख रहा हूँ, जो पहले कभी खर राक्षसराज 
का निवासस्थान था । में उन वीते हुए वृत्तान्तों का प्रत्यक्ष रूप में 
अनुभव कर रहा हूँ। ( सब तरफ देखकर ) सीता को ये वन- 
प्रदेश बहुत प्रिय थे । परन्तु आज यह कितने भयानक दिखाई दे 
रहे हैं ? ( आँसु के साथ ) यहीं प्यारी ने कहा था कि 'मैं 
तुम्हारे साथ उन मधुर सुगन्धि वाले वनों में रहँगी ।' उसका वह 
अलौकिक स्नेह आज भी मुझे पाशबद्ध कर रहा है। 
प्रणयी व्यक्ति कुछ न भी करता हुभ्रा सुखों से दुःखों को 
तिरोहित कर देता है । जिसका जो प्रेमी जन है, वह उसका कोई 
ग्रनुपम धन है। 

शम्बूक : इन दुःसह स्मृतियों को छोडिए। श्रव श्राप इन प्रशान्त एवं गम्भीर 
महारण्यों की तरफ दृष्टि डालिए जिनके पर्यन्त भाग नृत्योन्मत्त 
मधूरों के कण्ठ के सदृश कोमल छवि वाले हैं, जो घनी नीली छाया 
से युक्त तरुराजियों से मण्डित हैं और जहाँ हिस्न पशु विश्राम कर 
रहे हैं । देखिए, ये मुगयूथ उन्हें देख कर भी ग्रसम््रान्त भाव से 
विचरण कर रहे हें । 
यहाँ देखिए, कैसी सुन्दर नदियाँ बह रही हैं, जिनके शीतल- 
स्वच्छ जल मस्त पक्षियों से कम्पित वानीर वृक्षों के फूलों से 
सुगन्धित हो रहे हँ गऔ्रौर जिनके स्रोत जम्बू-निकुञ्जों से गिरते 
हुए जामुन फलों के कारण शब्दायमान हो रहे हैं। 

यहाँ पर गुफाओं में बैठे हुए भालुओं की थूकने की आवाज 
प्रतिध्वनि के कारण द्विगुणित हो रही है । यहाँ हाथियों से लताड़ी 
हुई सल्लकी लताश्रों का शिशिर एवं कटु गन्ध फैलता हुआा 
अनुभूत होता है । 

राम : ( आँ रों को रोकते हुए ) प्रिय भाई ! तुम्हारे लिए देवताओं के 
मागै कल्याणकारी हों। तुम पुण्यलोको में जा कर लीन हो जाग्नो । 

झम्बूक : में पुराण-ब्रह्मपि अगस्त्य जी का ग्रभिवादन करके उस 
शाश्वत पद में प्रवेश करता हूँ । ( चला जाता है। ) 

राम : आज इस वन का कैसा पुन शैन हुआ, जिसमें पहले वसन्त चिर- 
काल तक ठहरा रहता था। यहाँ श्ररण्यवासी एवं गृही लोग 
अपने-अपने धर्म का आचरण करते हुए रहते थे। हम भी यहाँ 
सांसारिक सुखों का रस ग्रहण करते हुए आनन्द से समय 
बिताते थे । 
ये बही पर्वत हैं जहाँ मोर केकारव से उन्मत्त हो कर नृत्य 
करते थे । ये वही वनस्थल हैं जहाँ हरिण निर्भय हो कर विहार 
करते थे । ये वही नदी-तीर हैं जहाँ घने-घने नीप ग्रौर निबुल के 
वृक्ष विराजमान थे और जहाँ मञ्जुल वञ्जुल वृक्षों पर पक्षी 
चहचहाते थे । 
यह जो समीप ही मेघमाला के समान दिखाई दे रहा है, वह 
प्रत्रवण नाम का पर्वत है जहाँ गोदावरी नदी बहती है। 
इसी प्रस्रवण पर्वत के शिखर पर गृश्नराज जटायु का निवास था । 
इसकी तलहटी में हम पर्णकुटी बना कर रहते थे । इसके रमणीय 
वन में विहग-वृन्द कलरव किया करते थे। यहाँ गोदावरी के 
जल में पड़ती हुई विशाल वृक्षोंकी श्यामल छाया ग्राँखों को 


EN [a 
कैसी प्यारी लगती थी 
C-0. In Public Domain. An eGangotri Initiative 


द्वितीय प्रड्ूः ५३ 


। यहीं पर वह पञ्चवटी थी, जहाँ हमने चिरकाल तक निवास 
` किया था और जहाँ हमारे विविध स्नेह-प्रसंगों के साक्षी थे ये 
प्रदेश और प्रिया की वह प्रिय सखी, वन की देवता वासन्ती । 
ग्राज राम को क्या हो रहा है ? श्रव तो मानो कोई तीब्र विषरस 
चिरकाल के बाद फिर उठ कर मेरे सारे शरीर में बेग से व्याप्त 
हो रहा है । कोई कील का टुकड़ा कहीं से फेंका हुआ मानो मेरे | 
॥ मर्म-स्थलों को काट रहा है । मानो, मेरे हृदय में कोई व्रण पक 
कर फट गया है । पहले अनुभव किया हुआ शोक आज नूतन बन | 
कर मूके अत्यन्त व्याकुल कर रहा है । 
्राज पूर्व परिचित मित्रों के समान इन भूमि-भागों को देख 
रहा हूँ। ( देख कर )ग्रहो, पदार्थों की स्थिति में कितना परिवर्तेन 
हो गया है ? पहले जहाँ नदी का स्रोत बहता था वहाँ ग्रब स्थल | 
दिखाई दे रहा है। वृक्षों का घन-विरल भाव भी विपरीत | 
हो गया है । बहुत समय के बाद देखने से यह वन कोई दूसरा ही वन 
प्रतीत होता है । केवल पर्वतों की पूर्ववत स्थिति ही यह विश्‍वास ' 
दिलाती है कि यह वही स्थान है। 
हाय, न चाहते हुए भी पञ्चवटी बलपूर्वेक ग्रपने स्नेहपाश में | 
ग्राकषित कर रही है। ( करुणा के साथ ) 
जिस पञ्चवटी में मैंने उसके साथ वे दिन व्यतीत किए, जैसे | 
अपने घर में; और जहाँ पञ्चवटी की रमणीयता की लम्बी चर्चा | 
करते हुए हम दोनों बैठे रहते थे, अपनी प्रियतमा का नाश | 
करके पापी राम अकेला आज उसी पञ्चवटी में केसे प्रवेश कर 
सकता है श्रथवा उसका सत्कार किए बिना भी केसे चला जा 
सकता है ? 


CC-0. In Public Domain. An eGangotri Initiative 


र्‌ उत्तररामचरित 


[प्रबेश करक] 

शस्बूक : जय हो महाराज की! देव, मेरे से आपके यहाँ समीप होने को 
सुन कर, भगवान्‌ अगस्त्य ने आपसे कहा है : 'मेरी पत्नी लोपामद्रा 
नीराजना-विधि समाप्त करके तथा अन्य सब महषि लोग वत्स 
को प्रतीक्षा कर रहे हैं तो जल्दी ग्राग्रो और अपने दर्शन दे कर 
हमे सम्मानित करो । फिर तीब्र गति बाले पष्पक विमान से 
स्वदेश लौट कर ग्रश्वमेध यज्ञ की तैयारी करो । 

रास : जसे भगवान्‌ आज्ञा देते हैं । 

शस्बकू : इधर श्राइए, इधर आइए, महाराज । 

रास : ( रास पुष्पक को घुमाते हुए ) भगवति पञ्चवटी ! गरुजनों की 


~ 


आज्ञा के अनुरोध से क्षणभर के लिए जा रहा हूँ। राम का 

यह श्रतिक्रम क्षमा करना । 
शस्बूक : महाराज देखिए, तह कञ्च नाम का पर्वत है । इसके गंजते 
हुए कुञजों के कुटीरों पर बैठे हुए उन उलक-पंक्तियों को 
देखिए, जिनके घुक्कार को सुन कर भयभीत हुए कौवे बाँस वक्षों 
पर मौन हो कर बैठे हैं । इस पर्वत पर नृत्य करते हुए उंन मयूरों 


को भी देखिए जिनके केकारव को सुन कर चन्दन वक्षों पर लिपटे 
हुए साप उद्विग्नता से कम्पित हो रह हैं । 


इधर देखिए, दक्षिण दिशा के पर्वतों को भी, जिनकी गफाओं में 
से गोदावरी नदी के जल गद्गद करते हुए बह रहे हैं। पर्वतों के 
वे शिखर मँडराते हुए बादलों की नीलिमा से कैसे सुन्दर दिखाई दे 

हैं । नदियों के उस रमणीय सङ्गम पर भी दृष्टिपात कीजिए 
जहाँ गम्भीर एवं पवित्र जल, परस्पर टकराती हुई लहरों के 
कारण कोलाहल करते हुए, ऊपर उछल रहे हैं । 

[ सब चले जाते हैं । ] 

तुतीय अरङ्ग 
[ दो नदियों का प्रवेश ] 

एक : सखि मुरले ! संञ्रान्त-सी क्यों दिखाई देती हो ? 

मुरला :सखि तमसे ! भगवान्‌ भ्रगस्त्य की पत्नी लोपामुद्रा ने 
मुझे गोदावरी देवी के पास यह्‌ सन्देश देने के लिए भेजा है कि 
तुम जानती ही हो कि जब से श्रीराम ने सीता का परित्याग किया 
है तब से उनके हृदय में पुटपाक के सदृश व्यथा का ऐसा पुञ्ज 
एकत्रित हो गया है कि वह बाहर ग्रभिव्यक्त न होने के कारण 
श्रन्दर ही अन्दर उन्हें घुन की तरह खाए जा रहा है । वैसी ग्रपनी 
प्यारी सीता के दुःख से उत्पन्न हुए शोकातिशय से श्रब श्रीरामं 
इतने क्षीण तथा दुर्बल हो गए हैं कि उन्हें देख कर मेरा कोमल 
हृदय कम्पित हो गया है। अब रामभद्र लौटते हुए पञ्चवटी 
ग्राएँगे और वहीं श्रपनी प्रिया के स्नेह के साक्षीभूत प्रदेशों का 
अवश्य दशन करेंगे । यद्यपि राम स्वभाव से धीर हें तथापि अपनी 
वर्तमान अवस्था में अत्यन्त विक्षुब्ध होने के कारण सम्भव है 
किसी दुर्घटना में ग्रस्त हो जाएँ ग्रतः भगवति गोदावरि! आपको 
उनके सम्बन्ध में सावधान हो कर रहना चाहिए। यदि किसी समय 
श्रीराम शोकवश निश्चेतन हो जाएँ तो श्राप उन्हें श्रपनी तरज्ों 
के शीकरों से शीतल और पद्मकेसरों के सुगन्ध से सुगन्धित पवनों 
द्वारा पुनः सचेतन कर देना ।' 

तमसा : यह स्नेह के सर्वथा श्रनुकूल ही है । परन्तु रामभद्र के संजीवन 
का उप्र त सम ही समीप स्थित है! 


Rk उत्तररामचरित 


सुरला : वह कंसे ? 

तमसा : ता सुनो सब । जव लक्ष्मण वाल्मीकि मुनि के तपोवन 
के पास सीता का परित्याग करके लौट गए तब सीता देवी 
असव-वदना को पोडा को सहन न कर सकने के कारण, द:खाभि- 
भूत हो कर अपने को गंगा के प्रवाह में फेंक दिया । उसी समय दो 
बच्चों की उत्पत्ति हुई तत्काल भगवती भागीरथी और पथ्बी 
माता ने उन दोनों बच्चों को ग्रौर सीता को ग्रपनी गोद में ग्रहण 
कर लिया और उन्हें पाताल-देश में पहुँचा दिया। जब दोनों 
बच्चों ने स्तन्य पान छोड़ा, उन्हें ले कर गंगा देवी ने स्वयं महपि 
वाल्मीकि को श्रपित कर दिया । 

सुरला : ( श्राइचर्य के साथ ) ऐसी श्रलौकिक विभतियों का विपाक 
भी परम श्रद्भृत होता है, जहाँ इस प्रकार की दिव्य शक्तियों 
को भी उपकरण बनने के लिए स्वयं उपस्थित होना पडता है । 

तमसा : अब सरयू के मुख से यह सून करके कि श्रीराम शम्बक का 
उद्धार करके पञ्चवटी पहुँचे हें, भगवती भागीरथी स्नेहवश वही 
शङ्का करती हुई जिसे लोपामुद्रा ने किया है, स्वयं सीता को ले 
कर गोदावरी के समीप आ गई हें। 

मुरला : भगवती भागीरथी ने अच्छा ही विचार किया है। राज्य- 
सिंहासन पर बैठे हुए तो लोक-कल्याण-कार्यों में व्यस्त रहने 
के कारण श्रीराम को चित्त-विक्षेप का कम ही ग्रवकाश प्राप्त 
होता है । परन्तु यहाँ सर्वथा ्रव्यग्र होने के कारण केवल शोक के 
साथ होने से उनका पञ्चवटी में प्रवेश करना महान भ्रनर्थ का 
हेतु होगा । तो देवी सीता रामभद्र का आश्वाशन कंसे कर सकेगी? 

तमसा: भगवती भागीरथी ने इस तरह कहा है : “वत्से यज्ञ-पत्रि सीता! 


| आज आयु छा कछ कमान) को गरास्हतीमाउंगाँठ है । तो 


है 

तुम अपने पुराण श्वसुरभूत, सूर्यवंश के संस्थापक, पापक्षयकारी 
भगवान्‌ श्रादित्य की श्रपने हाथों से चुने हुए पुष्पोपहारों द्वारा 
पूजा करो । पृथ्वी पर विचरण करती हुई तुम्हें हमारे प्रभाव से 
वनदेवता भी नहीं देख सकेंगे, मनुष्यों का तो क्या कहना।” |: 
मुझ भी भगवती भागीरथी ने आज्ञा दी है कि 'तमसे ! वधू | 
जानकी का तुमसे ग्रत्यन्त स्नेह है श्रतः तुम ही इसके अति समीप 
हो कर रहो ।' तो में श्रव जैसी श्राज्ञा हुई है तदनुसार ्राचरण 
करती हूँ । 

मुरला : में भी इस वृत्तान्त को लोपामुद्रा से जा कर कहती हूँ। में 
समभती हूँ कि रामभद्र भी इस वन में श्रब पहुँच चुके हैं । 

तमसा: यह देखो, सीता भी गोदावरी के जलाशय से निकल कर इसी वन 
की तरफ चली ग्रा रही है। देवी साक्षात्‌ करुणा की मृति एवं विरह- 
व्यथा की प्रतिमा दिखाई दे रही है। हाय, इसका मुख कितना 
दुर्बल श्रौर पीला हो रहा है यद्यपि कपोलों पर लावण्य पूर्ववत्‌ | 
विद्यमान है । खले हुए केश इसके मुख की श्राभा को ग्रौर भी 
भ्रधिक करुणाजनक बना रहे हैं । 

मुरला : यह है वह । इसके कृश एवं पाण्डुर शरीर को, जो बन्धन से 
टूटे किसलय से भी श्रधिक कोमल है, हृदय-कृसुम को सुखा देने 
वाला दाइण शोक इस तरह कांतिहानि कर रहा है, जसे शरद्‌- 
ऋतु का ताप केतको के पत्र को भुलसा देता है.। 

[ घूम कर दोनों चली जाती हैं। ] 


[ नेपथ्य में ] 
अनर्थ हो गया, अनर्थ हो गया ! 

[तब फूलों के चुनने में व्यग्र करुणा ग्रौर उत्सुकता से शब्द 
को सुनती हुई सीता प्रविष्ट होती है। ] 
सीता : श्रो हो ! समझी, प्रिय सखी वासन्ती बोल रही है। 
[फिर नेपथ्य में] 
जो हाथी का बच्चा सीता देवी से स्वयं हाथों द्वारा सल्लको-पत्र 
खिला कर पहले बड़ा किया गया था"""""" 
सीता : उसका क्या हुआ ? 
[ फिर नेपथ्य में ] न 
वह ग्रपनी बहू के साथ, पानी में विहार करता हुश्रा किसी ग्रन्य 
दर्पोन्मत्त हाथी द्वारा हमला करके घेर लिया गया है। 
सीता : (व्याकूलता से कुछ कदम चल कर ) हे आर्यपुत्र ! रक्षा करो, रक्षा 
करो मेरे उस पुत्र की । हाय धिक्कार, पञ्चवटी के दर्शन से वही 
चिरपरिचित ग्रक्षर मुझ मन्दभागिनी के मुख पर आ रहे हें । 
हा श्रार्येपुत्र ! 
[प्रवेश करके] 
तमसा : आइवासन करो । 
[ नेपथ्य में ] 
विमानराज, यहीं ठहर जाओ । 
सीता : (श्राइवस्त हो कर भय और उल्लास के साथ) अरे, यह जल से भरे 
बादल की गर्जना की तरह गम्भीर शब्द कहाँ से ग्रा रहा है 
जो मुझ मन्दभागिनी के मृतप्राय कानों को भी उत्सुक कर 
रहा है? 
तमसा: ( मुस्कुराहट तथा दुःख के साथ ) ग्रयि वत्से ! कहीं से आते हुए 
अस्पष्ट ध्वनि वाले शब्द को सुन कर तुम ऐसी चकित और 
उत्कण्ठित हो कर खंड़ी हो गई हो, जैसे मोरनी गर्जते बादलों को 


CC-0. In Public Domain. An eGangotri Initiative 


तृतीय श्रद्ध ५६ 


सुन कर स्तम्भित हो जाती है। 

सीता : भगवति ! क्या कहती हो, 'श्रस्पप्ट शब्द' ? स्वर-संयोग से में 
तो जानती हूँ कि यह निश्चय से श्ार्यपुत्र की ही वाणी है 

तमसा : सुना हैं तपस्या करने वाले शूद्र को दण्ड देने के लिए इक्ष्वाकु- 
राज इधर दण्डकारण्य में आए हुए हें 

सीता : सौभाग्य से महाराज धर्म-पालन में सतत व्यग्र हैं । 

[ नेपथ्य में ] 

ये गोदावरी के तट पर पवेत की उपत्यकाएँ हँ जहां वृक्ष और 
हरिण मेरे बन्धु के समान थे, और जहाँ में प्यारी के साथ चिरकाल 
तक रहा था। इन उपत्यकाग्रों क ए निर्भर और 
कन्दराएँ कसी सुन्दर दिखाई दे रही हें? 

सीता : (देख कर ) यह कया, श्रार्यपुत्र का चेहरा प्रभातकालीन चन्द्रमा 
के समान कैसा पीला, क्षीण एवं दुर्बल दिखाई दे रहा है। इन्हें 
पहचानना तक कठिन हो रहा है । इनकी सौम्य आकृति अपने गंभीर 
श्रनुभवमात्र से लक्षित हो रही है । भगवति तमसे ! मुझे धारण 
करो । 

तमसा. : वत्से ! आश्वासन करो, आश्वासन करो । 

[ नेपथ्य में ] 

इस पञ्चवटी के दर्शन से मेरे अन्तर्तम में लीन सन्तापारिनि श्राज 
प्रचण्ड रूप में प्रज्वलित हो रही है ग्रौर धूमपुञज के समान मोह 
तो पहले ही मुझे सब तरफ से ग्रावृत कर रहा है । हा प्रिये 
जानकि ! 

तमसा : ( दिल में ) गुरुजनों ने इसकी श्राशंका को थी । 

सीता : ( आइवत होकर) हाय, यह क्या ? 

[ फिर नेपथ्य में | 

हा देवि ! दण्डकारण्य में निवास की प्रिय सखि ! विदेह-पुत्रि ! 
[मूच्छित हो जाता है ।] 

सीता : हाय धिक्कार ! मुझ गन्दभागिनी को सम्बोधित करके आये- 
पुत्र अपने नील कमल-सदृश नेत्रों को बन्द करके मूच्छित हो गए । 
हा ! पृथ्वी पर श्वासहीन हो कर गिर गए ! भगवति तमसे, रक्षा 
करो । आर्यपुत्र को जीवित करो । 

तमसा : हे कल्याणि ! तुम स्वयं ही जगत्पति को संजीवित करो । 
तुम्हारे हाथ का स्पशे उसे परम प्रिय है। उसी में यह प्रेमी निरत है। 

सीता : ग्रच्छा ऐसा ही हो; जैसी भगवती को श्राज्ञा । 

[ शीघ्रता से जाती है । ] 
[राम पृथ्वी पर पड़े हुए हैं, सीता आँसू बहाती हुई उन्हें स्पशे करती हे 
झौर राम श्वास लेना आरम्भ करते हैं।] 

सीता : ( कुछ हषं के साथ ) जानती हूँ त्रिलोकी का जीवन पुन: लौट 
श्राया है। 

राम : यह क्या ? मुझे अपने शरीर में हरिचन्दन के पल्लवों का-सा 
रस बहता हुआ अनुभव हो रहा है, चन्द्रकिरणों का शीतल 
सिञ्चन भ्रद्भ-श्रद्ध में होता हुआ प्रतीत होता है और हृदय में 
सञ्जीवनी औषधि का लेप-सा होता हुआ दिखाई देता है, जिससे 
मेरी आत्मा परितृप्त हो रही है ! 
निश्यय से यह वही पुराना परिचित स्पश है जो मुझे पुनः 
जीवन प्रदान कर रहा हैं और मन में परम सन्तोष उत्पन्न कर 
रहा है। यह स्पशे सन्तापजन्य मेरी मूर्च्छा को शीघ्र दूर करके 
आहलाद द्वारा अ्रनिर्वचनीय प्रज्ञाशून्यता को मेरे में उत्पन्न कर 
रहा है। 

तृतीय श्रद्ध ६१ 


सीता : (भय तथा करुणा के साथ, पास जा कर) इतना ही मेरे लिए बहुत 

राम : (उठ कर बंठ जाता है ।) कहीं प्यारी सीता तो मेरे पास नहीं आ गई। 

सीता : हाय धिक्कार ! क्या आर्यपुत्र मेरी निन्दा करेंगे । 

राम : ग्रच्छा, देखता हू 

सीता : भगवति तमसे ! चलो, हट जाएँ यहाँ से । मुझे देख कर, विना 
आज्ञा उनके पास मेरे आने पर, राजा क्रोध करेंगे । 

तमसा : प्यारी, चिन्ता मत करो; भगवती भागीरथी की कृपा से तुम 
बनदेवताश्रों के लिए भी अदृश्य हो गई हो । 

सीता : वया ऐसा है ? . 

राम : हाँ प्रिये जानकि ! 

सीताः (भय से गद्गद होते हुए) ग्रा येपुतर, कु करने के वाद तुम्हारा 
मुझे 'प्रिये' सम्बोधित करना उचित नहीं है। (श्राँसुओं क साथ) 
परन्तु भगवति ! क्या में भी प्राणनाथ के प्रति वजमय बन 
जाड ? मैं उनके प्रति निर्दय नहीं हो सकती । जन्मान्तर में भी 
इनका दशैन मुझे दुरलेभ होगा। जिस तरह आज ्रार्यपुत्र मुझ 
मन्दभागिनी के लिए प्रेम-विह्वल हो कर विलाप कर ते छि 
मुझे भी मुक्तकण्ठ से ऋचदन करना चाहिए। में ही इनके हृदय 
को जानती हूँ और वे मेरे हृदय को जानते हें । 

राम : (सब तरफ देख कर, निर्वेद के सांथ) हाय, यहाँ तो कुछ नहीं । 

सीता : भगवति ! निष्कारण भी परित्याग करने वाले ्रार्ययुत्र के 
दशैन से मेरी कैसी अवस्था हो रही है ? 

तमसा : प्यारी, में सब जानती हूँ । तुम्हारा हृदय इस समय निराशा 
के कारण तटस्थ, घोर ग्रपमान के कारण उत्तेजित, इस दीर्घ वियोग 
में प्राणप्रिय के आकस्मिक राम्मिलन के कारण स्तम्भित, अपने 


aw 

स्वभाव-सुलभ सौजन्य के कारण प्रकृतिस्थ, राम की कल्याणपूर्ण 
अवस्था के कारण करुणाद्रै एवं प्रेम के कारण द्रवीभूत हो रहा 
है । 
राम : देवि, तुम्हारा स्नेह-सान्द्र, शीतल-स्पर्शे मूतिमान्‌ अनुग्रह वन कर 
आज मुझे श्रातन्दित कर रहा है। परन्तु प्यारी, तुम कहाँ हो ? 
सीता : आ्रार्यपुत्र का यह विलाप कैसा श्रमृतमय है ? किस प्रकार 
| अगाध मानसिक स्नेह को प्रदर्शन करने वाला है और कैसी 
आनन्द-धारा को प्रवाहित कर रहा है ! निष्कारण परित्याग से 
। छलनी हुआ-हुआ भी मेरा हृदय इस विलाप को सुन कर परम 
| सन्तोष को ग्रनुभव कर रहा है। 
। राम: अथवा प्रियतमा कहाँ ? उसका स्पर्श केवल भ्रम है, प्रतारणा 
है-सङ्कुल्प का उन्माद मात्र है। 
[नेपथ्य से | 
ग्रहो बड़ा ग्रनर्थं हो गया, ग्रन्थं हो गया ! 
जो हाथी का बच्चा सीता देवी से स्वयं हाथों द्वारा पहले 
सल्लकी-पत्र खिला कर बड़ा किया गया था''* `: 
:सज (करुणा और उत्सुकता के साथ) उसका क्या हुआ ? 
[ फिर नेपथ्य में ] 
वह ्रपनो बहू के साथ पानो में विहार करता हुआ किसी श्रन्य 
दर्पोन्मत्त हाथी द्वारा हमला करके घेर लिया गया है। 
सीता : अब कौन उसको रक्षा करेगा ? 
राम : कहाँ है वह दुष्ट हाथी, जो प्यारी के पुत्र पर हमला कर 
रहा है ? 


[प्रवेश करके] 
वासन्ती : ( सञ्चान्त हुई-हुई ) महाराज जल्दी चलो । 


| 

सीता : हाय, यह तो मेरी प्रिय सखी वासन्ती है ? 

राम : देवी की प्रिय सखी वासन्ती यहाँ कँसे ? 

वासन्ती : देव, जल्दी चलो, जल्दी चलो। इधर, जटायु-शिखर की 
दक्षिण तरफ सीता तीर्थ द्वारा गोदावरी में उतर कर आप देवी 
के पुत्र को रक्षा कीजिए । 

सीता : हा तात जटायु ! यह पञ्चवटी वन तुम्हारे विना सूना दिखाई 
देता है। 

राम : हाय, ये पुरातन स्मृतियाँ हृदय के ममे स्थलों को छेदने वाली 
हें । 

वासन्ती :महाराज, इधर ग्राइए । 

सीता : सचमुच, वनदेवता भी मुझे नहीं देख रही । 

तमसा : प्यारी, भगवती भागीरथी का ऐश्वर्य प्रकृष्टतम है, तो क्यों 
शङ्का करती हो ? 

सीता : चलो, हम इनका श्रनुसरण करे. । 

राम : भगवति गोदावरि ! आपको मेरा नमस्कार है। 

वासन्ती : (देख कर) महाराज, बधाई हो। देवी का यह पुत्र विजयी 
हो गया है । 

राम : यह श्रयुष्मान्‌ सदा विजयी रहे । 

सीता : ग्रहो, मेरा पुत्र इतना बड़ा हो गया है ? 

राम : देवि, वधाई हो। जो तुम्हारा पुत्र बचपन में अपने कोमल- 
कोमल नए दन्तांकुरों द्वारा तुम्हारे कर्णाभूषणों से लवली- 
पल्लव को खेंच लिया करता था, श्राज वही मदोन्मत्त हाथियों 
का विजेता बन गया है और तरुणावस्था के कल्याण का पात्र हो 
गया है । 

सीता : चिरञ्जीव, अब इस सौम्य दशन वाली श्रपनी वधू से सदा 
अवियुक्त रहो । 
राम : सखि वासन्ति ! देखो-देखो, इस बच्चे ने कान्ता को प्रसन्न 
करने की चतुरता को भी सीख लिया है। देखो । यह कमल- 
पत्रों को खेल-खेल में उखाड़ कर, उनमें सूंड द्वारा पुष्पों से सुग- 
| न्धित जल को पत्नी के लिए भर रहा है। फिर उस जल से युक्त 
सूंड से उसे स्नान करा रहा है। तदनतर प्रेमवश कमल-पत्रों के 
आतपत्र को बनाकर उस पर छाया कर रहा है। 
सीता : भगवति तमसा ! यह तो इतना बड़ा हो गया है। वे दोनों 
कुश-लव, में नहीं जानती, इस समय तक कितने बड़े हो गए होंगे। 
तमसा : जितना बड़ा यह है, उतने वे दोनों हो गए होंगे। 
सीता : में ऐसी मन्दभागिनी हूँ, जिसे न केवल आर्यपुत्र का विरह है 
अपितु पुत्रों का भी विरह हैं । 
तमसा : भवितव्यता है । 
, सीता : उन पुत्रों को मेरे जन्म देने का क्या लाभ हुश्रा, जिनके मृदुल 
| दशन-कुड्मलो वाले मधुर-ग्रस्फुट रूप से तुतलाते हुए नित्य ' 
| उज्ज्वल मुख-क्रमलो को, आयपुत्र ने नहीं चूमा । 
। तमसा: देवताओं के प्रसाद से एसा हो जाएगा । 
सीता : भगवति तमसा, इस अ्रपत्य संस्मरण से अब मेरे स्तनों से दूध 
बहने लगा है और बच्चों के पिता के समीप होने पर में पुनः 
संसार में आई हुई ग्रपने को अनुभव कर रही हूँ । . 
तमसा : इस सम्वन्ध में क्या कहा जाए? सन्तान स्नेह की पराकाष्ठा है । 
यह माता-पिता को परस्पर संश्लिष्ट करने वाली ग्रविच्छेद्य ग्रन्थि 
है। श्रपत्य वह्‌ आनन्द-ग्रन्थि है, जो दम्पति के श्रन्तःकरण-तत्त्वों 
को स्नेह-बन्धनों में बाँध देती है । 

बासन्तो : इधर भी आप देखिए । यह मोर अपनी बध के साथ मुकुट 
की तरह शिखा ऊँची करके, कदम्ब वृक्ष पर नृत्य कर रहा है, 
जिसे प्रिय सखी सीता ने स्वयं प्रतिदिन बढ़ाया था । इसके पंख 
तव नए-नए ही निकले थे । 

सीता : ( कोतुक तथा स्नेहाश्रुओं के साथ ) यह है वह । 

राम : सानन्द रहो वत्स ! आज हमारी वद्धि हई । 

सीता : वस्तुतः ऐसा ही है । 

राम : पुत्र ! में तुम्हें ग्रच्छी तरह स्मरण करता हँ; जब तुम्हें प्यारी 
सीता, घूमती हुई, श्रपनी आँखो को मण्डलाकार बना कर, चञ्चल 
भ्रू-लताओं के इशारों से, और हाथों से ताली बजाती हुई नृत्य 
कराया करती थी । 
हाय, ये पक्षी भी स्नेह-सम्बन्ध की किस तरह रक्षा करते 
हं। इस कदम्ब वृक्ष को, कुछ फूलों के अंकुर फूटने के बाद से 
प्रियतमा सीता ने पालना की थी'***** 

सीता : ( आँसुझों के साथ ) आर्यपुत्र ने ठीक पहचाना है। 

राम : यह पर्वत का मोर इस वृक्ष को देवी के स्वजन-रूप में स्मरण 
करता हुआ, इस पर प्रमोद कर रहा है । 

वासन्ती : देव यहाँ पर ग्रासन ग्रहण करें । 

[ राम बंठ जाता हुँ । ] 

वासन्ती : यह वह शिला-तल है, जिस पर ग्राप प्रिया के साथ बैठा 
करते थे । इस घने कदली-वन के मध्य में यह पूर्ववत्‌ विद्यमान है । 
इसी पर बैठ कर सौता वन्य मृगों को घास खिलाया करती थी 
और वे मृग स्नेहवश उसका साथ नहीं छोड़ते थे। 

राम : इसे देखना श्रसह्य है। ( इसरी तरफ मुंह करके रोता है ।) 

सीता : सखि वासन्ति ! यह तुमने क्या किया, आर्यपुत्र को श्रौर मुझे तुमने 

क्यों इस स्थान का दशन कराया? हाय धिक्कार हैं। यह वही पञ्च- 
वटी वन है । वही प्रिय सखी वासन्ती है । ये वही गोदावरी-तट के 
वन-प्रदेश हैं, जिन्होंने हमारी प्रणय-लीलाश्रों का साक्ष्य किया 
था । ये वही पूर्वपरिचित हिरण, पक्षी और वृक्ष हैं । परन्तु ये सब 
दिखाई देते हुए भी मुझ मन्दभागिनी के लिए न होने के समान 
| हँ । मेरे लिए सारा संसार ही श्रभावमय हो गया है। 
। वासन्ती : सखि सीते ! रामभद्र की इस अवस्था को क्यों नहीं देखती ? 
| जो राम अपने कमल-सदुश कोमल भ्रङ्भों से हमारे नयनोत्सव को 
| किया करता था और जो निरन्तर देखे जाने पर भी सदा नूतन 
ही प्रतीत होता था, वह श्राज शोक के कारण दुर्बल और पाण्डु- 
च्छाया वाला हुआ-हुआ, शून्य चक्षुशओों सहित, अनुमानमात्र से 
पहचाना जा रहा है। इस कृश-क्षीण अवस्था में भी यह्‌ कैसा 
प्यारा लग रहा है ? 
सीता : सखि ! में देख रही हूँ । 
तमसा : देखो-देखो । प्रिय को बारम्बार देखो । 
सीता : हा दैव ! यह किसने सम्भावना की थी कि यह मेरे बिना और 
में इनके बिना कभी रह सकूंगी। तो क्षणभर में वाष्प-प्रवाह 
के बीच में जन्म-जन्मान्तर में दुर्लभ दर्शन वाले आयेपुत्र को आँखें 
भर कर देख लेती हूँ । । 

तससा : (श्रालिङ्गन करके, श्राँसुओं के साथ ) सखि ! यह तुम्हारी, 
आनन्द और शोक के अश्रु बहाती हुई स्नेह-निष्पन्दिनी दृष्टि 
दुरध-कुल्या के समान धवलता श्रौर मधुरता से हृदयेश को स्नपित 
कर रही है। यह दृष्टि पक्ष्मल और उत्तान होती हुई कितने 

| मुग्ध भाव से प्रियतम को देख रही है। 

|| वासन्ती : आज श्रीराम स्वयं फिर इस वन में आए हैं। वृक्षो ! तुम 

| 

पुष्पो-फलों और मधु द्वारा उन्हें श्रध्ये प्रदान करो । वन-पवनो ! 
विकसित कमलों का आमोद ले कर तुम उनका स्वागत करो । 
पक्षियो ! तुम ग्रनुरागमय कण्ठो द्वारा अविरल मधुर गान करो । 

राम : ग्राश्रो, सखि वासन्ति ! इधर बैठें । 

वासन्ती : ( वेठ कर, आँसुग्रों के साथ ) कुमार लक्ष्मण तो कुशल- 
पूर्वक हैं ? 

रास : (श्रनसुनी करते हुए) जिन वृक्षों, पक्षियों और हरिणों का मैथिली 
ने अपने हाथों द्वारा जल, नीवार श्रौर शष्प दे कर पोषण किया 
था, उन्हें देख कर मेरे चित्त में ऐसा कोई विकार उत्पन्न हो रहा 
है कि मानो हृदय ही द्रव बन कर बाहर निकल रहा हो । 

वासन्ती : महाराज में पूछती हूँ कि कुमार लक्ष्मण तो कुशलपूर्वक हैं ? 

राम : ( दिल में) महाराज”! यह तो प्रेमशून्य सम्बोधन है। 
केवल सौमित्र का ही कुशल पूछा है और फिर ग्राँसुओं से इसकी 
आँखें भर गई हैं । ऐसा प्रतीत होता है कि इसे सीता का वृत्तान्त 
विदित हो चुका है । ( प्रकट रूप में ) हाँ, कुमार लक्ष्मण कुशल- 
पूर्वक हैं । | 

वासन्ती : ( रोती है।) देव, तुम श्रतिनिष्ठुर हो। 

सीता : सखि वासन्ति ! क्या तुम भी ऐसा ही मानती हो, श्रार्येपुत्र तो 
सबके लिये पुजाह हैं, विशेषतः तुम्हारे लिए । 

वासन्ती : 'तुम मेरा जीवन हो, तुम मेरा दूसरा हृदय हो, तुम मेरी 
आँखों की चाँदनी हो, तुम मेरे भ्र्गो में भ्रमृत हो इत्यादि 
सैकड़ों प्यारी बातों से उस भोली सीता को बहका करके फिर 
तुमने उस भोलीभाली के साथ क्या किया ? बस इस सम्बन्ध में 
शान्त रहना ही उचित है, भ्रधिक कहने से ioe [ 

२ [ मूच्छित हो जाती है । ] 

तमसा : वासन्ती की स्थान पर वाक्य-निवृत्ति तथा मूर्च्छा हुई है। 

रास : सखि, ग्राशवासन करो, आइवासन करो । 

वासन्ती : (आइवस्त हो कर) आपने ऐसा अ्रकार्य क्यों किया ? 

सीता : सखि वासन्ति, रुक जाओ, रुक जाश्री | 

रास : लोग नेहीं सहन करते । 

वासन्ती : किस कारण ? 

राम : वही जानते हैं कि क्या कारण है ? 

तससा : देर के बाद यह उपालम्भ दिया गया है । 

'बासन्ती : निष्ठुर राम ! यदि तुम्हें यश ही प्यारा था, तो इससे बढ़ 
कर और क्या घोर अपयश हो सकता है? नाथ, कहो, उस 


मुगनयनी का जंगल में क्या हुआ होगा ? तुम्हारा कया ग्रनुमान 
है? 

सीता : सखि वासन्ति ! तुम कितनी दारुण ग्रौर कठोर हो जो विलाप 
करते हुए ग्रार्यपुत्र को इस तरह अधिक र्ला रही हो । 

तससा : प्रणय एवं शोक ही उससे ऐसा करा रहा है । 

राम : सखि, मेरा क्या ग्रनुमान है ? में समझता हूँ, उस त्रस्त्र मृग- 
शावक के सद्श उज्ज्वल आँखों वाली, गर्भ-भार से थक कर गिरी 
हुई बिचारी सीता का ज्योत्स्तामय, मृदु मृणाल-कल्प शरीर 
हि्रक जीवों ने जंगल में श्रवस्य समाप्त कर दिया होगा । 

सीता : आयेपुत्र ? नहीं-नहीं, में अभी जीवित हूँ । यह अ्रभागिन अभी 
प्राण धारण किए हुई है 

राम : हा प्रिय जानकि, कहाँ हो ! 

सीता : हाय धिक्कार ! ग्रार्यपुत्र तो सामान्य जन के समान मुक्तकण्ठ 
से विलाप कर रहे हैं ।' 

तमसा : वत्से ! यह उचित ही है। दुःखित व्यक्तियों को दुःख निवारण 

इसी तरह करना होता है । जलाशय में ग्रधिक जल भर जाने 
पर, उसका प्रवाह कर देना ही प्रतिकार होता है एवं शोक से 
हृदय के श्रतिविक्षुब्ध होने पर, आँसू बहा कर ही उसे शान्त || 
किया जा सकता है। f 
विशेषतया रामभद्र के लिए यह संसार श्रति कष्टदायी है। | 
उसे नीति के अनुसार धर्मतत्पर हो कर इस विश्व की पालना -- 
करनी है । उस पर प्यारी का शोक उसके कोमल चित्त को इस 
तरह भुलसा रहा है, जैसे घाम फूलों को भुलसा देता है।प्रियाका 
परित्याग उसने स्वयं किया इसलिए विलाप करना भी उसके 
लिए कठिन है । आज रामभद्र को रोने का इस वन में ञ्रवसर 
प्राप्त होना लाभकारी ही है, इस कारण प्राण धारण करना तो 
सम्भव होगा । 

रास : हाय कितना कष्ट है ? शोकोद्देग से मेरा हृदय फटा जा रहा है, 
परन्तु दो टुकड़े नहीं होता मेरा शरीर मोह के कारण ग्रत्यन्त 
विकल हो रहा है, परन्तु चेतनता-शून्य नहीं होता । भ्रन्दर-भ्रन्दर 
जलती हुई आग मेरे अ्रद्धों को दग्ध कर रही है, परन्तु पूर्णतया 
भस्मसात्‌ नहीं करती । दुर्दैव मेरे मर्मस्थलो पर प्रहार कर रहा 
है । परन्तु जीवन-तन्तु को काट नहीं देता । 
है नगर-निवासियो ! यदि सीतादेवी का घर में रहना तुम्हें 
अभीष्ट नहीं था, जब मैंने उसे तृण-समान निर्जन वन में छोड़ 
दिया तो तुमने उसके लिए एक आँसू तक नहीं बहाया; ग्राज 
प्यारी के ये चिरपरिचित स्थान मेरे हृदय को द्रवित कर रहे हैं; 
में अशरण हो कर विलाप कर रहा हूँ-तुम प्रसन्न रहो । 

वासन्ती : (दिल में) शोक का यह ग्रति गम्भीर उद्गार है । (प्रकट रूप 

कीजिए । 

रास : क्या कहती हो, धैर्य ? श्राज संसार को देवी से शून्य हुए-हुए 
बारह वर्ष व्यतीत हो गए। उस विचारी का नाम भी लुप्त हो 

| गया, परन्तु ऐसा नहीं कि राम जीवित नहीं है। 

। सीता: आर्यपत्र के इन प्रिय वचनों से में मन्त्रमुग्ध एवं खोयी हुई-सी 
अनुभव करती हूँ । 

तमसा : ऐसा ही है वत्से, ये प्रिय वचन वस्तुतः स्नेहादें परन्तु अति- 
निष्ठर है । ये वे मधु धाराए बह रहा जो विष से भरी हुई हैं। 

राम : सखि वासन्ति ! जैसे लोहे का कील तिरछा छाती में खुब गया 
हो ग्रथवा विषैला दाँत अन्दर गड गया हो, वैसे ही हृदय को 
छेदता हुआ और मर्मस्थलों को काटता हुआ तीव्र शोक-शंकु 
क्या मैंने सहन नहीं किया ? 

सीता : में अब भी कितनी मन्दभागिनी हूँ, जो ग्रार्यपृत्र के इस असह्य 
शोक का कारण बन रही हूँ । 

राम : में अपने ग्रन्तःकरण के विक्षोभ का कितना भी संवरण कर रहा 
हूँ, परन्तु श्राज इन पूर्वपरिचित वस्तुओं के पुनर्देशन से मुझे 
यह आवेग अनिवार्य हो रहा है। मर्यादा को तोड़ कर उमड़ते 
हुए करुणा-प्रवाह के इस आवेग को रोकने के लिए जितना भी 
में प्रयत्न करता हूँ, उतना ही कोई चेतोविकार मेरे ग्रन्तर्तम को 
चीर कर बाहर निकल ग्राता है, जसे जल का प्रवाह रेतीले 
वान्ध को चीर कर बाहर निकल जाता है। 

सीता : श्रार्यपुत्र के इस दारुण दुःख को देख कर मेरा ग्रपना दुःख 
नष्ट हो गया है और मेरा हृदय निइचेतन हो कर फटा जा 
रहा है। " 

वासन्ती : (दिल में) हाय, श्रीराम अत्यन्त शोकमग्न हो गए हैं। 
(प्रकट रूप सें) श्राप अब इधर अपने चिरपरिचित पञ्चवटी की 
इन विस्तृत भूमियों को भी देखिए । 

राम : हाँ, देखता हूँ। उठ कर घूमता है । 

सीता : वासन्ती का यह दिल बहलाने का उपाय, में समती हूँ, दुःख 
को अधिक भड़काने वाला होगा । 

बासन्ती : हे देव ! यहाँ इस लता-गृह में तुम सीता की राह देखते हुए 
बैठे होते थे; जब वह गोदावरी-तीर पर हंसों के साथ खेलती हुई 
आने में देर कर देती थी । आते पर वह सीता, तुम्हारे मुख पर 
रोष की रेखा को देखने के साथ ही, कातरतावर श्रपने भोले कमल- 
कुड्मल-सदूश कर-युगल जोड़ देती थी और क्षमा माँगती थी। 

सीता : वासन्ति ! तुम अतिनिष्ठुर हो जो इस प्रकार मर्मभेदी हृदय- 
द्रावक वचनों द्वारा मुझ मन्दभागिनी का स्मरण आर्यपुत्र को 
करा रही हो। 

राम : अयि चण्डि जानकि ! इधर-उधर दिखाई दे रही हो, परन्तु मेरे 
पर श्रनुकम्पा क्यों नहीं करती ? हाय देवि, मेरा हृदय फट रहा 
है, शरीर ध्वस्त हो रहा है। मुझे सारा जगत्‌ सूना दिखाई दे रहा 
है। में श्रन्दर ही ग्रन्दर ग्रविरल ज्वाला से जला जा रहा हूँ। 
मेरी विह्वल आत्मा घोर अन्धकार में डूबी जा रही है। मूर्च्छा 
मे चारों तरफ से घेर रही है, हाय में ग्रभागा क्या करूं ? 
- [ मच्छित हो जाता है ।] 

सीता : हाय धिक्कार ! फिर आर्यपुत्र मूच्छित हो गए । 

वासन्ती : देव आश्वासन कीजिए, आश्वासन कीजिए । 

सीता : आर्यपुत्र ! मुझ मन्दभागिनी के कारण आपका जीवन, | 
समस्त विइव के कल्याण के लिए प्रार्दुभूत हुम्रा हैं, इस तरह से 

CC-0. In Public Domain. An eGangotri Initiative 


७२ उत्तररामचरित 


| संशय में पड़ गया है । हाय में मारी गई । (मूच्छित हो जाती है ।) 
। तमसा : बत्से ! ग्राइनासन करो, आश्वासन करो । फिर तुम्हारा पाणि- 
स्पर्श ही रामभद्र के जीवन का एकमात्र उपाय है। 
वासन्ती : बया अभी तक होश में नहीं श्राए प्रिय सखि सीते ! कहाँ 
हो, अपने प्राणेश्‍वर को पुनर्जीवित करो । 
[ सीता जल्दी से समीप जाकर हृदय श्रौर मस्तक पर स्पर्श करती है। ] 
वासप्ती : सौभाग्य से रामभद्र फिर होश में आ गए हैं । 
रास : ग्रहा, यह कंसा स्पर्श है जो मुझे श्रकस्मात्‌ पुनर्जीवित कर रहा 
है और भ्रमृतमय लेप द्वारा मेरे समस्त शरीर को अन्दर तथा 
बाहर लिप्त कर रहा है ! यह स्पर्शे तो ्रानन्दातिरेक से मुझे फिर 
मूच्छित कर रहा है । (आनन्द के साथ आँख खोल कर)सखि वासन्ति, 
बधाई हो। 
/ वासन्ती : देव, कैसी बधाई ? 
राम: सखि ! और क्या ? फिर जानकी मिल गई। 
वासन्ती : देव रामभद्र, वह कहाँ ? 
रास : ( स्पश-सुख का श्रभिनय करते हुए ) देखो, यह सामने ही तो है। 
वासन्ती : देव रामभद्र ! क्यों मर्मच्छेदी, दारुण प्रलापों द्वारा प्रिय 
सखी को विपत्ति के दु:ख से जली हुई मुझ मन्दभागिनी को तुम 
फिर जलाते हो। 
सौता : में हटना चाहती हूँ । परन्तु यह क्या, मेरा हाथ ्रार्थपुत्र के 
स्पर्श से पकड़ा-सा गया है और श्रपने स्थान से विचलित नहीं 
होता । यह स्पशं चिरस्नेह-संभार से कितना शीतल है और मेरे 
दीघे एवं दारुण सन्ताप को झट से हलका कर रहा है। हाय, मेरा 
हाथ वज् से ताड़ित हुआ निश्चेष्ट हो रहा है। 
राम : सखि! यह प्रलाप कैसा ? जो हाथ, कङ्कण को धारण किया हुश्रा, 


| 
। 
! 

मेंने विवाह-संस्कार के समय ग्रहण किया था और जो चन्द्रमा 
की श्रमृत-शिशिर किरणों के समान शीतल था **** 

सीता : ग्रार्यपुत्र ञ्रभी तो तुम वही हो। 

राम : बही, विल्कुल वही ! लवली-लता के सदृश कोमल हाथ, मुझे 
अभी प्राप्त हुआ है । (पकड़ता है ।) 

सीता : हाय घिबकार ! ग्रार्यपुत्र के स्पशै-मोहित हो जाने पर मेरे से 
ऐसा प्रमाद हो गया ? यु 

रास : सखि वासन्ति ! में श्रव प्रिया-स्पर्श से आनन्द-विभोर हो रहा 
हूँ । तुम भी मुझे थोड़ा सहारा दो । 

वासन्ती : हाय, राम को कंसा चित्त-विश्रम हो है। 

[ सीता झटके से हाथ छड़ा कर दूर हट जाती है । ] 

राम : हाय धिक्कार ! कितनी ्रसावधनता हुई ? मेरे काँपते हुए,जड़ 
एवं प्रस्वेदयुवत हाथ से प्यारी का काँपता हुथ्रा, जड़ एवं 
प्रस्वेदयुक्त हाथ छूट गया । 

सीता : हाय धिक्कार ! श्रभी तक श्रन्तर्वेदना से पीड़ित भ्रपने हृदय 
को में थाम नहीं पा रही। 

तमसा : ( स्नेह, उत्सुकता तथा स्मित के साथ सीता को देखती हुई ) प्यारी 
सीता का शरीर प्रियतम के सुख-स्पशँ से किस तरह रोमा- 
ञ्चित तथा कम्पित हो रहा है। यह विचारी इस तरह स्वेद से 
सिची जा रही है, जैसे कदम्ब वृक्ष की शाखा वायु से प्रेरित तुषार- 
राशि द्वारा सिञ्चित हो जाती है। 

सौता : ( दिल में ) में भगवती तमसा के सम्मुख परवश हुई-हुई, लज्जा 
का पात्र बन रही हूँ । यह क्या विचार करती होगी कि एक तरफ 
परित्याग है ग्रौर दूसरी तरफ इस तरह परस्पर ग्रासक्ति है । 

रास : (सब तरफ देख कर ) हाय, सीता तो कहीं नहीं । निष्करुण वैदेहि! 
तुम कहाँ हो ? 

सीता : सचमुच में निष्करुण हूँ, जो ऐसी अवस्था में भी तुम्हें देख 
कर अभी तक जीवित हूँ । 

रास : प्रिये कहाँ हो ? देवि कृपा करो । मुझे इस दीन अवस्था में 
छोड़ना तुम्हारे लिए उचित नहीं । 

सीता : ग्रार्यपुत्र ! तुम उल्टी बात कह रहे हो। परित्याग तो तुमने 
किया है । 

वासन्ती : देव, श्रपने लोकोत्तर धैय से ही सीमा को उल्लंघन कर शोक 
में मग्न हुए आत्मा को थामो । वह प्रिय सखि अब संसार में कहाँ । 

राम : सचमुच वह अब नहीं है । नहीं तो वासन्ती उसे क्यों न देखती 
अथवा यह स्वप्न ही हो । परन्तु में सोया हुआ तो नहीं हूँ । राम 
को नींद कहाँ ? वही अनेक बार कल्पना को कलुषित करने 
वाला भ्रम मुझे बारम्बार सता रहा है ।! 


सीता : मेंने ही निष्ठुर बन कर आर्य पुत्र को आन्ति का शिकार बनाया 
| ठ्ठै | 
९ 


। वासन्ती : देव ! देखो-देखो । जटायु द्वारा तोड़ा हुआ रावण का यह लोहे 
|| का रथ पड़ा है। ये सामने रथ के गदहों के अस्थिमय कङ्काल 
पड़े हुँ, जिनके मुख पिशाचों के हैं। रावण यहीं पर अ्रपनी 
| तलवार से जटायु के पंखों को काट कर सीता को उठा कर इस 
तरह आकाश में चढ़ गया था, जैसे बादल ग्रन्दर विजली को 
धारण करके ऊपर चढ़ जाता है। 

सीता : (भय के साथ) आर्यपुत्र बचाओ, बचाग्रो । तात जटाय मारा 
|| जा रहा है । मुझे भी रावण हर कर ले जा रहा है। 
|| राम: (वेग के साथ उठ कर) अरे पापी रावण, पिता के प्राणों को हरने 

वासन्ती : देव, राक्षस-कुल का तो तुम ध्वंस कर चुके हो ग्राज कौनं 
तुम्हारे क्रोध का विषय अवशिष्ट है ? 
सीता : ग्रोहो में भी भ्रान्ति में पड़ गई । श्र 
रास : ग्रब का सीता-वियोग सवँथा ही विलक्षण है । पहले तो मुग्धाक्षी 
का वियोग शत्रु के नष्ट कर देने तक था । जगत्‌ में उस अद्भुत 
रस वाले वीरों के परस्पर संघर्ष के बाद, वह वियोग तो समाप्त 
हो गया । तब उपायों के होने के कारण चित्त को सान्त्वना प्राप्त 
होती रही । वह वियोग कटु होते हुए भी चुपचाप सहन करने 
योग्य था । परन्तु श्रब का वियोग ग्रवधि से रहित है, जो कभी 
समाप्त न होगा । 
सीता : पूर्व विरह के बाद मेरा बहुत सम्मान हुआ। परन्तु वर्तमान 
विरह निरवधि है, यह जान कर मेरा हृदय विदीण होता है। 
रास : हाय प्रिये ! तुम किस उस स्थान पर पहुँच गई हो, जहाँ सुग्रीव 
की मित्रता व्यर्थ है । वानरों का पराक्रम निष्प्रयोजन है। जाम्बवान्‌ 
की कुशलता निरर्थक है । जहाँ पवनपुत्र की भी गति नहीं । जहाँ 
विश्वकर्मा का पुत्र नल भी मार्गे नहीं बना सकता और जहाँ 
लक्ष्मण के बाण नहीं पहुँच सकते । 
सीता : पूर्वविरह में मेरा बहुत आदर हुश्रा । 
राम : सखि वासन्ति ! श्रव मित्रों के लिए राम का दर्शेन दुःख का ही 
हेतु है । में तुम्हें कब तक रुलाता रहुँगा । तो श्रब मुझै जाने की 
अनुमति प्रदान करो। | ` 
सीता: ( उद्वेग तथा मोह के साथ तमसा | आलिङ्गन करके ) अब 
पुत्र जाने लगे हैं, में क्या करूँ ! । 
तमसा : वत्से जानकि! श्राईर्वासत करो, आश्वासन करो । विधि तुम्हारे 

अनुकूल होगा । चलो, हम दोनों भी कुश-लव के वाषिक मङ्गल- 
कार्यों को सम्पन्न करने के लिए भागीरथी नदी पर जाएँ। 
सीता : भगवति ! थोड़ा ठहरो, में प्रियतम को एक बार फिर 
देख जू, उसका दर्शन फिर दुर्लभ हो जाएगा । 
राम : मुझे अश्वमेध यज्ञ के अनुष्ठान के लिए भी श्रब शीघ्र वापिस 
पहुँचना है । उस यज्ञ में मेरी सहधर्मचारिणी भी होगी । 
सीता : ( कटाक्ष के साथ ) ग्रार्यपुत्र, वह कौन हूँ ? 
वासन्ती : क्या, आपने पुनविवाह कर लिया है? 
राम : नहीं-नहीं । सीता की सुवर्ण-प्रतिमा ही मेरी सहधर्मचारिणी 
होगी । 
सीता : ( इवास लेते हुए आँसुध्रों के साथ ) आर्यपुत्र, अब तुम अपने 
वास्तविक स्वरूप में हो । तुमने यह कह कर मेरे हृदय का काँटा 
निकाल दिया। 
, राम: उस स्वणं-प्रतिमा में ही, जा कर, अपनी आँखों को तृप्त करता हूँ । 
सीता : धन्य है वह, जो इस तरह श्रार्यपुत्र द्वारा बहुत सम्मानित 
को जा रही है। धन्य है वह, जो ग्रार्यपुत्र को इस तरह धारण 
करती हुई जीव-लोक की श्राशा का आधार बन गई है। 


| तमसा : ( मुस्कारते हुए, स्नेह सहित श्रालिङ्गन करके) इस तरह अपनी 


| 
| 
| 
| 


ही स्तुति कर रही हो। 


' सीता : ( लज्जा सहित ) तुमने मेरा उपहास किया । 


वासन्ती : : आपका यही समागम हमारी प्रसन्नता का हेतु बना 
जाने के सम्बन्ध में, जेसे भी कार्य की हानि न हो, वैसे ही झाप 
कोजिए 

राम : ऐसा ही उचित है। 

सीता : वासन्ती ही मेरे प्रतिकूल हो गई। 

तमसा : वत्से, चलो चलें। 

सीता : ऐसा ही करें। 

तमसा : तुमसे इस जगह को छोड़ कर जाना कैसे हो सकेगा। तुम्हारी 
आँखें तो प्रियतम में गड़ी हुई हैं वे सतृष्ण भाव से एकटक उसे 
देख रही हैं। उनका सन्निकर्ष ग्रति कठोर प्रयत्नो से ही रोका 
जा सकता है। 

सीता : पुण्यात्मा लोगों से दर्शनीय श्रार्यपुत्र के चरण-कमलों में मेरा 
नमस्कार है । (मूच्छित हो जाती है।) 

तमसा : वत्से ग्राइवासन करो । 

सीता : (श्राशवस्त हो कर) कब तक बादलों के ढकने से पूर्ण का 
दर्शन रोका जा सकता है ? 

तमसा : आइचर्य का विषय है कि एक करुण रस ही निमित्त भेद से 
भिन्न हो कर पृथक्‌-पृथक्‌ शृङ्गार श्रादि रसों का रूप धारण कर 
लेता है, जैसे जल-तत्व एक होता हुआ भी तरङ्ग, बुद्बुद श्रौर 
रावं के रूपों को धारण करता है। 

राम : विमानराज, इधर श्राइए । 

[सब उठते हैं ।] 

तमसा और वासन्ती : (क्रमशः सीता तथा राम के प्रति) माता पृथ्वी, 
हमारे साथ गङ्गादेवी, वह्‌ कुलपति महाषि वाल्मीकि जो सर्वप्रथम 
छन्द का प्रयोग करने वाले हैं और श्ररुन्धती सहित गुरु वसिष्ठ, 
ये सब तुम्हें प्रचुर मङ्गल प्रदान करें। 

[सब बाहर चले जाते हैं] 
[ तृतीय श्र्क समाप्त ] 

| चतुर्थ भङ्ग 
[दो तपस्वी प्रव करते हैं ।] 

प्रथम : सौधातकि ! देखो तो, श्राज वाल्मीकि महषि के आश्रम में 
कितनी चहल-पहल है। कितने ही अतिथि लोग आए हुए हें। 
उनका सत्कार किस सुन्दर रूप में सम्पन्न किया जा रहा है। देखो 
न इधर, वह तपोवन-मृग किस प्रकार श्रपनी सदयः प्रसूता प्रिया के 
पीने के बाद बचे हुए मधुर तथा उष्ण नीवारोदन के मण्ड को 
यथेच्छ रूप से खा रहा है। इधर देखो, कर्कन्धू फल से मिश्रित 
झाक की सुगन्वि कैसे फैल रही है-साथ ही घी से दौंके हुए भात 
का परिमल भी कैसा मीठा लग रहा है ? 

सौधातकि : इन लम्बी दाढ़ी वाले वृद्ध तपोधनों का स्वागत है । इनके 
कारण हमें श्रनध्याय तो प्राप्त हुआ । 

। ` प्रथमः (हेस कर) सौधातकि, अभी इन गृरुश्रों का सम्मान अपूर्ण 

| ही है। 

। सोधातकिः: दण्डायन, भला यह कौन है बूढ़ा ्रतिथि जो भ्रभी बड़े 

| || स्त्रियों के समूह के साथ यहाँ पहुँचा है ? 

दण्डायन : हँसी को रोको । यह भगवान्‌ वसिष्ठ हैं, जो ऋष्यशृङ्ग 
के आश्रम से ग्ररुन्धती तथा महाराज दशरथ की पत्नियों को 
साथ ले कर यहीं पधारे हें वृथालाप मत करो । 

सौधातकि : हें, वसिष्ठ ? 

|... दष्डायन : और क्या ? 

|. सौधातकि: मेंने समभा था कि यह कोई शेर आया है ? 

{| : ७८: 

CC-0. In Public Domain. An eGangotri Initiative 


चतुर्थ अ्ड्धू ७६ 


दण्डायन : अरे, क्या कहा ? 

सौधातकि : और क्या ? देखो न, इनके आने के साथ ही बिचारी 
कपिला गाय मड़मड़ा कर चिल्लाने लगी । 

दण्डायन : शास्त्र का विधान है कि अभ्यागत को, ग्राने पर, मांस सहित 
मधुपर्क प्रस्तुत करना चाहिए। अतएव गृहमेधी लोग श्रोत्रिय- 
अतिथि के आने पर वत्सतरी श्रथवा महोक्ष को पकाते हैं । घमे- 
सूत्रकार आपस्तम्ब ग्रादि इसे धर्म बतलाते हैं । 

सौधातकि : नहीं, तुम पकड़े गए । 

दण्डायत : कैसे ? 

सौधातकि : वसिष्ठ जी के ग्राने पर तो वत्सतरी को मारा गया । 
परन्तु आज ही जब राजषि जनक यहाँ पहुँचे, तब भगवान्‌ 
वाल्मीकि ने केवल दधि और मधु द्वारा ही मधुपर्क तैयार किया। 
वत्सतरी को तो छोड़ दिया । 

दण्डायन : श्रनिवृत्तमांस श्रतिथियों के लिए ही समांस मधुपर्क का 
विधान है राजपि जनक तो निवृत्तमांस हैं । 

सौधातकि : राजषि जनक निवृत्तमांस कब से हुए ? 

दण्डायन : जब से उन्होंने अपनी पुत्री सीता के दारुण परित्याग का 
समाचार सुना, तब से वे वानप्रस्थी हो गए ्रौर आज कितने ही 
वर्ष व्यतीत हो गए हैं, उनके चन्द्रद्वीप के तपोवन में घोर 
तपस्या करते हुए । 

सौधातकि : तो यहाँ क्योंकर आए हैं ? 

दण्डायन : अपने पुराने प्रिय मित्र भगवान्‌ वाल्मीकि को मिलने के 


लिए । 

सौधातकि : क्या उनकी भेंट प्रपनी सम्बन्धिनी कौसल्या आदि से भी 
हई न्रे? 
७२ ७ 

दण्डायन : अभी भगवान्‌ वसिष्ठ ने देवी कौसल्या के पास भगवती 
अरुन्धती को भेजा है कि वह स्वयं महाराज जनक को मिलने के 

लिए जाएँ । 
सौधातकि : जैसे ये बूढ़े लोग परस्पर मिल कर आनन्द मना रहे हैं, 
वैसे चलो, हम बालक भी मिल कर अनध्याय-महोत्सव को, खेलते 

हुए मनाएँ । 
दण्डायन : यह राजा जनक वाल्मीकि और वसिष्ठ के साथ आश्रम के 
बाहर वृक्ष के नीचे वैठे हुए हैं। इनका हृदय सीता के वियोग 
के कारण नित्य भभकती हुई शोकाग्नि से इस तरह सन्तप्त 
हो रहा है जैसे सूखा वृक्ष ग्रन्दर फैलती हुई अग्नि से जलता 
है। : 

[दोनों निकल जाते हैं ।] 
[तब जनक प्रवेश करते हैं।] 
जनक : मेरी पुत्री के साथ वह जो घोर ग्रत्याचार हुआ उस हृदय 
को छलनी करने वाले, तीन्न व्यथा पहुँचाने वाले तथा निरन्तर 
बढ़ने वाले अन्याय से तीक्षण होता हुआ मेरा शोक आज भी 
शान्त नहीं होता, अ्रपितु श्रारे की तरह मेरे मर्मस्थलों को काटता 
हुश्रा धारावाही रूप में बढ़ता चला जा रहा है। 

यद्यपि मेरा शरीर जराजीर्ण हो चुका है। दुःसह दुःख तथा 
उपवास एवं चान्द्रायणादि घोर तपस्या से शोषित हो चुका है 
ग्रौर इसके सब धातु क्षीण हो चुके हैं तथापि यह ग्रब तक मत्य 
को प्राप्त नहीं होता । वे ग्रन्धतामिश्र असुर्य नाम के लोक हैं, 
जहाँ पर मर कर वे लोग पहुँचते हें, जो आत्महत्या करते हैं, 
ऐसा ऋषि लोग मानते हैं । श्रनेक वर्ष बीतने के बाद भी मेरा 

दारुण दुःख-वेग प्रतिक्षण सीता का चिन्तन करने के कारण, 
विशद प्रकाश वाला सर्वथा नवीन दुःख के समान आज भी | 
हर -भरा है । हे माता पृथ्वी ! तुम्हारी सृष्टि की रचना ऐसी | 
ही थी कि लज्जावश स्वच्छन्दतापुर्वेक क्रन्दन तक नहीं किया 
जा सकता । || 
हा पुत्रि ! शैशव काल के तुम्हारे उस मुख-कमल को में | 
स्मरण करता हूँ, जिसमें कभी मुस्कराहट और कभी रोदन होता | 
था, जिसमें कुडूमल-सदुश कोमल दन्तावलि भ्रति सुन्दर प्रतीत | 
होती थी और जिसकी ग्राभा तोतली वाणी के भ्रस्फुट एवं | ॒ 
सम्बद्ध शब्दों के कारण भ्रति मञ्जुल दिखाई देती थी । 
भगवति वसुन्धरे ! सचमुच वञ्त्रमयी हो। जिस देवी की 
अलौकिक महिमा को तुम स्वयं जानती थीं एवं ग्रग्नि देवता, 
मुनि लोग, भगवती ग्ररुन्धती, गङ्गा तथा रपुश्रों के कुलगुरु 
भगवान्‌ भास्कर भी जानते थे, जिसे तुमने, वाणी ने जैसे विद्या को, 
जन्म दिया, उस ग्रपनी पुत्री की विशुद्धि प्रमाणित हो जाने के 

बाद भी उस तरह का निर्देयतापूवेक विनाश, हे दारण मातः! 
तुमने किस तरह सहन किया ? 
(नेपथ्य से) इधर आइए भगवति और महादेवियो ! 

जनक : महाराज दशरथ के कञ्चुकी गृष्टि द्वारा मार्ग दिखाई जाती 
हुई यह भगवती अरुन्धती चली श्रा रही है (उठ कर) परन्तु यह 
महादेवी कौन होगी ? (देख कर) हा-हा, यह तो महाराज दशरथ 
की धर्मपत्नी, मेरी प्रियसखी कौसल्या है । कौन विश्वास करेगा 
कि यह वही है । 
यह्‌ दशरथ के घर में ऐसी थी जैसी लक्ष्मी । उपमा-सादूक्य से 
क्या, यह तो साक्षात्‌ लक्ष्मी थी । कष्ट है, ग्राज वह दैववश से 

कुछ और ही हो गई है। प्राणियों का यह कैसा दुःखान्तक परि- 
णाम होता है ? 
| जो प्रिय सखी कौसल्या पहले मेरे लिए मूर्तिमान्‌ महोत्सव होती 
| थी, उसी का दर्शन आज जले पर नमक के समान हो रहा छे 
[अरुम्धती, कौसल्या तथा कञ्चुकी प्रवेश करते हैं ।] 
थ्रदन्धती : आपके कुलगुरु का आदेश है कि महाराज जनक के पास स्वयं 
जा कर उनका दर्शन करो इसलिए मुझे भेजा गया है। तो यह 
क्यों पद-पद पर महान्‌ सन्देह प्रकट कर रही हो! 
कञ्चुकी : देवि ! में भी कहता हूँ, अपने ग्रापको सँभालो और चल 
कर भगवान्‌ वसिष्ठ को श्राज्ञा का पालन करो । 
कौसल्या : ऐसे समय में मुझे मिथिलाधिप का दर्शन करना होगा, हाय! 
एक साथ ही सव दु:ख मेरे पर टूट रहे हैं । मेरा हृदय ही उन्मू- 
लित हुआ जा रहा है-में उसे कंसे सँभालूं ? 
रुन्धती : इसमें क्या सन्देह है ? सम्बन्धियों के वियोग से उत्पन्न होने 
वाले मनुष्यों के दुःख अविछिन्न रूप से बहते हुए भी प्रियजन के 
देखने पर दुःसह हो जाते हैं और सहस्रो स्रोतों में फूट कर बहने 
लगते हैँ । 
कौसल्या : वहू के इस प्रकार वन में परित्याग करने के बाद उसके 
। पिता राजषि जनक को में किस तरह अपना मुँह दिखाऊंगी । 
। ग्ररुन्धती यह है ग्रापके इलाध्य सम्बन्धी जनक-कुल-प्रदीप विदेहराज, 
| जिन्हें महषि याज्ञवल्क्य ने ब्रह्म विद्या का उपदेश दिया था । 
' कौसल्या: यह हैं महाराज के हृदयनिविरेष, प्यारी बहू के पिता 
| सीरध्वज विदेहराज । मुझे वे विवाह-मद्भल के पुण्य दिन स्मरण 
| हो गए हैं । हा देव ! वह सब कुछ अब नहीं रहा । 
जनक : (पास जाकर) भगवति ग्ररुन्धति! सीरध्वज वेदेह ्रभिवादन 

करता है । 
जिस आपसे पूर्वं गुरुओं के भी गुरु, पवित्र तेज के निधि, भगवान्‌ 
वसिष्ठ श्रपने को पुनीत मानते हैं ऐसी त्रिलोकी की मज्भल-रूप 
जगद्वन्दनीया, उषादेवी के सदृश आपको में नतमस्तक हो कर 
प्रणाम करता हूँ । 

ग्ररुन्धती : तुम्हारी ग्रनश्वर ज्योति सदा प्रकाशमान रहे । यह सूर्य 
भगवान्‌, जो तमस्‌ से परे परभ ज्योतिमंय है, वह तुम्हें पवित्र 
करे । 

जनक : श्रार्यं गृष्टि! प्रजापालक श्रीराम की माता तो कुशलपूर्वक हैं ? 

कञ्चुकी : (दिल में) सर्वथा ग्रति निष्ठुर रूप से उपालम्भ दिया है। 
(प्रकट रूप में) राजर्षे, इसी कारण जिस देवी ने क्रोधवश राम- 
भद्र को देखना भी देर से छोड़ दिया है, उस ग्रति दुखियारी 
कौसल्या माता को ऐसा कह कर अधिक दुःखी न करो । श्रीराम 
का भी भ्रति दुर्भाग्य है जो नगरवासियों ने भीषण किवदन्तियों 
को फैलाना शुरू कर दिया । उन्होंने दूर स्थित लड्का में की गई 
अग्नि-शुद्धि पर भी विश्वास न किया । श्रतएव रामभद्र को वह 
दारुण कार्य करना पड़ा । 

जनक : (रोष के साथ) ग्राः, यह अग्नि कौन है मेरी सन्तति को शुद्ध 
करने वाली ? भ्रर्नि-शुद्धि पर ग्रविशवास करने वाले नगर- 
वासियों के इस श्रपमानजनक व्यवहार से हमारा हृदय और भी 
छलनी-छलनी हो रहा है। 

श्ररुन्धती : (ठंडी साँस ले कर) ऐसा ही है । 'अ्रग्नि' ये श्रक्षर ही 'सीता 
्क्षरों के सम्मुख सर्वथा हीन हैं । सीता की पवित्रता के सम्मुख 
अग्नि की क्या स्थिति ? हा वत्से ! तुम मेरी शिष्या और पुत्री 
कुछ भी थीं, तुम्हारी परमविशुद्धता के लिए मेरे हृदय में दृढ़ 

आस्था थी । चाहे तुम शिशु हो या स्त्री, जगत्‌ की तुम वन्दनीया 
थीं। गुणियों में गुण पूजा का स्थान होते हैं; जटा, उपवीतादि 
चिन्ह तथा आयु आदर का विषय नहीं होते । 

कौसल्या : वेदनाएँ मेरे हृदय को उन्मूलित कर रही हैं । (मूच्छित 

| हो जाती है।) 

।। जनकः हाय, यह क्या ? 

' रुन्धती : राजषें, और क्या ? 
वह राजा, वह सुख, वे शिशुजन और वे बीते हुए दिन-वे 
सब, ्राज श्राप इष्टवन्धु के दशन पर स्मृति में फिर आविर्भूत हो 
गए हें । इस घोर अवस्था में आपकी सखी के हृदय में क्या 
बिप्लव उठ रहा है यह वही जानती है। स्त्रियों का चित्त तो 
फूल के समान अति कोमल होता है । 

जनक : हाय, में कितना क्रूर हूँ जो इतनी देर के बाद देखी हुई मित्र 
की पत्नी को इस उपेक्षा से देख रहा हूँ । 

| वह महाराज दशरथ मेरे लिएक्या नहीं थे; वे मेरे इलाध्य 

| सम्बन्धी थे, प्रिय सुह्ृद्‌ थे, मेरे हृदय थे, साक्षात्‌ आनन्द थे। 

| मेरे जीवन का सम्पूर्ण फल थे, मेरा शरीर थे, मेरी आत्मा 

|| थे और उससे भी श्रधिक मेरे भगवान्‌ थे-वे मेरे लिए क्या 

नहीं थे ? हाय, क्या यह वही कौसल्या हे) 

|| इसमें और इसके पति में जो भी गूढ़ मन्त्रणा होती थी, में दोनों 
पति-पत्नी के उपालम्भ का विषय बनता । दोनों परस्पर कलह 
का निर्णय मेरे से कराते थे। इन दोनों की प्रसन्नता वा क्रोध 
मेरे ही अधीन होता था। परन्तु अब इनके स्मरण से क्‍या ? ये 
सब स्मृतियाँ मेरे हृदय को घेर कर भस्मसात्‌ कर रही हैं । 

प्रइन्थती : हाय, कौसल्या देवी का हृदय तो इवासों के रक जाने के 

कारण स्पन्दन-शून्य-सा प्रतीत हो रहा है। 

जनक : हा प्रिय सखि ! ( कमण्डल से पानी ले कर कोसल्या पर छिड़- 
कता है ।) 

कञ्चुको : हाय विधाता ! मित्र की तरह तुमने पहले सुखप्रद, 
एकरस अनुकूलता को प्रकट किया, फिर भ्रचानक ही निदेयता 
एवं दारुणता को दिखा कर इस प्रकार भ्रसह्म पीड़ा का हमें 
शिकार बनाया । 

कौसल्या : ( होश में आ कर ) हा वत्से जानकि ! तुम कहाँ हो ? में 
तुम्हारे विवाहकालीन मुग्ध मुख-मण्डल को स्मरण कर रही हूँ, 
जो कमल के समान संफुल्ल था श्रौर जा उदीयमान चन्द्रिका के 
सदुश लावण्यमय था । मेरी पुत्रि ! श्राश्रो, मेरी गोद को सुशो- 
भित करो । महाराज दशरथ सदा कहा करते थे कि वह जानकी 
रघुकुल के महान्‌ पुरुषों की पुत्रवधू होगी-हमारी तो वह 
पुत्री है। 

कञ्चुकी : देवी ने ठीक कहा है। महाराज दशरथ की चार सन्तानें थीं- 
परन्तु उन सबमें श्रीराम उन्हें प्रियतम थे। चारों बहुगओरों में भी 
उन्हें रौर कोई पुत्री इतनी प्रिय न थी जितनी सीता । 

जनक : हा प्रिय मित्र दशरथ ! तुम सब प्रकार से हमारे हृदय को जीतने 
वाले थे । तुम्हें किस तरह भुलाया जा सकता है? 
कन्या-पक्ष के लोग प्रायः दामाद-पक्ष के लोगों को पूजा तथा 
शुश्रूषा करते हैं । परन्तु हमारे परस्पर सम्बन्ध में यह सब उलटा 

` ही था। तुम्हारा मेरे प्रति विशेष सम्मान और आदर था । काल- 

भगवान्‌ तुम्हारा अपहरण करके चले गए। परस्पर सम्बन्ध की 
बीजभूत उस पुत्री को भी ले कर वह चले गए। में ्रकेला ही श्रब इस 
घोर नरकमय जीव-लोक में बच रहा हूँ । धिक्कार है मेरे जीने को ! 

कौसल्या : पुत्रि जानकि ! में क्या करूँ ? मुझ श्रभागिन के प्राण भी 
नहीं छूटते-मानों वज्रकीलों-से मेरे में वे गड गए हों । 
।  ग्ररुन्धती : रानी, श्राइवासन करो । बीच-बीच में आँसुग्रों को रोकना 
ही चाहिए। और तुम्हें स्मरण नहीं जो तुम्हारे कुलगुरु ने 
| ऋष्यशृङ्ग मुनि के आश्रम में कहा था; “भावी हो कर रहेगी, 
|| परन्तु अन्त में सब कल्याण ही होगा ।' 
! कोसल्या : मेरे मनोरथो की पूर्ति की अब कहाँ सम्भावना । 
अरुन्धती : राजपत्नि, तुम क्या समझती हो वह मिथ्या वचन था ? 
क्षत्रिये ! तुम्हें ऐसा नहीं मानता चाहिए । जिन ब्रह्मषियों को परम 
ज्योति का ग्राविर्भाव हो चुका है उनके वचनों में तुम्हें कभी 
सन्देह नहीं होना चाहिए। इनकी वाणी में शुभलक्ष्मी निहित 
होती है। ये कोई भी ऐसा वचन नहीं बोलते, जो श्रर्थेहीन हो। 
[ नेपथ्य में कोलाहल--सब सुनते हें ।] 
जनक : अरे, यह तो झिष्टजन के समागम पर ग्रनध्याय मनाते हुए और 
जी भर कर खेलते हुए छात्रों का कोलाहल है। 
कोसल्या : बचपन खेलने के लिए ही होता है। ( देख कर ) 
ग्रे, इनके बीच में यह कौन बालक है जो रामभद्र-सदुश सुकुमार, 
| मुग्ध एवं ललित श्रङ्गों द्वारा हमारी आँखो को शीतल कर 
|| रहा है ! 
अरुन्धती : ( दिल में-हष तथा उत्कण्ठा के साथ) यह भागीरथी से बत- 
| लाया हुआ, कर्णो के लिए ग्रमृत-रूप रहस्य प्रतीत होता है। 
परन्तु यह नहीं ज्ञात हो रहा कि यह कुश तथा लव में कौन-सा 
भाई है ? 
( प्रकट रूप में ) ) अरे, यह कौन मेरी आँखो में एकदम ग्रमृत-लेप- 
सा कर रहा है; कैसा यह सुन्दर बालक है, जिसका वर्ण कमल- 

पत्र के समान श्याम हैं, जिसके सिरपर काक-पक्ष शोभमान है, जो 
अपनी पुण्यलक्ष्मी से सब वालकों में परम तेजस्वी दिखाई दे रहा 
है ? एसा प्रतीत होता है कि वत्स रघुनन्दन ही फिर शिशु बन कर 
अवतीर्ण हुआ है । 

कञ्चुकी : निश्चय से यह वालक क्षत्रिय ब्रह्मचारी है । 

जनक : ऐसा ही है। देखो, इसकी पीठ पर दोनों तरफ तरकस लटके 
हुए हैं, जिनमें बाणों के कड्धूपत्र परस्पर सटे हुए हँ। इसकी 
छाती पर ऐणेय मृग का चर्म है, जिस पर भस्ममय पवित्र 
लाञ्छन है । इसका मजीठे रंग का श्रधोवस्त्र मौर्वी-मेखला द्वारा 
बँधा हुआ है । इसके एक हाथ में धनुष और जयमाला है, तथा 
दूसरे में ग्रश्वत्थ दण्ड है। 
भगवति अरुन्धति ! क्या समझती हो यह बालक कहाँ का है ? 

अरुन्धती : हम तो आज ही यहाँ पहुँचे हुँ । 


` जनक : आये गष्टि, मुझे बहुत उत्कण्ठा है। भगवान्‌ वाल्मीकि के पास 


जाग्रो श्रौर पूछो । इस बालक को भी कहो कि ये कुछ वृद्ध पुरुष 
तुझे देखना चाहते हैं । 

कञ्चकी : जैसे आपकी आज्ञा । ( निकल जाता है।) 

कौसल्या : क्या समभते हो ? ऐसा कहने पर वह श्रा जायेगा या नहीं ? 

जनक : अन्यथा ऐसी ग्रलौकिक आकृति का आचरण सवथा विपरीतिहोगा। 

कौसल्या : ( देख कर ) वह तो गृष्टि कें वचनों को सविनय श्रवण 
करके, श्रन्य सब बालकों को छोड़ कर इधर चला श्रा रहा है। 

जनक : ( देर तक देख कर ) इस बालक म विनय से शीतल एवं 
मग्धता से मस॒ण, अ्रदूभुत महिमातिशय है जो सूक्ष्मद्शियों से 
ही ग्रहण करने योग्य ह, दूसरों से नहीं। यह बालक मेरे सुस्थिर 
चित्त को भी इस तरह श्रपनी तरफ आकर्षित कर रहा जैसे 

छोटा-सा चुम्बक का टुकड़ा लोह-पिण्ड को खेंच लेता है। 
लव : ( प्रवेश करके ) इन पूजनीय वृद्धों को में किस क्रम से नमस्कार 
करूँ! ( सोच कर ) हाँ, यह एक प्रकार सार्वत्रिक रूप से स्वीकार 
किया जाता है । ( सविनय, सिर झुका कर ) लव का यह शिरो- 
ऽभिवादन आप सबको श्रपित है। 
ग्ररुः्धती-जनक : पुत्र, चिरञ्जीव रहो । 
कोसल्या : पुत्र आयुष्मान्‌ होग्रो । 
घ्ररुन्धती : इधर श्राश्रो, बच्चे ! ( लव को गोद में ले कर, दिल में ) 
सौभाग्य से न केवल मेरी गोद, ग्रपितु चिर ग्रभिलाषा भी आज 
पूर्ण हुई। 
कोसल्या : इधर भी ग्राश्रो न। ( गोद में लेकर ) न केवल यह अपने 
अधखिले कमल-सदृश कोमल एवं उज्ज्वल शरीर से रामभद्र का 
अनुकरण कर रहा है, अपितु इसका स्वर भी उसी तरह कलहंस- 
मधुर है। इसके शरीर का स्पश भी रामभद्र के स्पशे के समान 
हृदय को शीतल करने वाला है । पुत्र, श्राओ तुम्हारा मुख-कमल 
देखूं । ( ठोड़ी ऊपर उठा कर, देख कर--श्राँसू बहा कर ) राजर्षे, प्राप 
देखते नहीं, इसका मुख तो बहू सीता के मुखचन्द्र से बिल्कुल 
मिलता-जुलता है । 
जनक : सखि, देखता हूँ, देखता हूँ । 
कौसल्या : मेरा हृदय तो सम्भ्रान्त हो कर न मालूम किस ग्रसम्भव 
| दिशा में प्रवृत्त हो रहा है। 
| जनक: इस बच्चे में सीता और राम की श्रनुकृति स्पष्ट ग्रभिव्यक्त 
हो रही है । ऐसा प्रतीत होता है कि यह उन दोनों का प्रतिबिम्ब 
ही है। बिल्कुल उन जैसी ग्राकृति है, उन जैसी द्युति है। वाणी 


_ 


भी वैसी है, विनय भी वैसी है-इसका सहज पुण्यानुभाव भी 


$| 
। 

बिल्कुल उन जैसा है। हा देवि सीते ! मेरा मन चञ्चल हो कर 
उन्मार्ग में भागा चला जा रहा है । 
कौसल्या : पुत्र ! तुम्हारी माता कौन है ? पिता को भी स्मरण करते 
ठः 
लब : नहीं । 
कोसल्या : तो तू किसका है ? 
लव : सुगुहीतनामधेय भगवान्‌ वाल्मीकि का । 
कौसल्या : कुछ श्रधिक बताश्रो न । 
लव : में तो इतना ही जानता हूँ । 
(नेपथ्य में) 
हे-हे सैनिको, यह कुमार चन्द्रकेतु श्राज्ञा देता है कि कोई आश्रम 
` की भूमि पर आक्रमण करने की चेष्टा न करे । 
ग्ररुस्धती-जनक : अरे, यह तो यज्ञिय ग्रश्व की रक्षा करता हुआ वत्स 
चन्द्रकेतु यहाँ पहुँचा है । कैसा शुभ दिन है-वच्चे से श्रकस्मात्‌ ही 
भेंट हो गई । : 
कौसल्या : कैसे प्यारे शब्द हैं कि वत्स लक्ष्मण का पुत्र चन्द्रकेतु आज्ञा 
देता है-मानो भ्रमृत-रस बह रहा हो । 
लव : यह चन्द्रकेतु कौन है ! 
जनक : दशरथ के पुत्र--राम-लक्ष्मण को जानते हो ! 
लव : वही न, जो रामायण की कथा के नायक हूँ ? 
जनक : हाँ वही । 
लव : उन्हें तो में श्रच्छी तरह जानता हूँ । 
जनक : उसी लक्ष्मण का यह श्रात्मज-चनद्रकेतु है । 
लव : श्रच्छा-ग्रच्छा, तो यह मिथिला-पति राजषिजनक का दोहता और 
उमिला का पुत्र हुश्ना । 


लक? In Public Domain. An eGangotri Initiative 


| 
| 
| 
| 


|| 
|| 


&० उत्तररामचरित 


अरुन्धती : ठीक, बिल्कुल ठीक । तुम तो रामायण की कथा में बड़े 
प्रवीण हो । 

जनक : ( सोच कर ) यदि तुम कथा में इतने प्रवीण हो तो बतलाश्रो । 
देखें कितना जानते हो। कहो, दशरथ के पुत्रों को किन-किन 
पत्नियों में कौन-कौन-सी सन्तान हुई ग्रौर उनके क्या-क्या 
नाम हें ? 

लव : रामायण-कथा का यह भाग हमने या किसी और ने ग्रभी तक 
नहीं सुना । 

जनक : क्या कवि ने उसकी रचना भी नहीं की ? 


` लव : रचना तो कर ली है, परन्तु उसका प्रकाशन नहीं किया । कथा 


का एक अंश उन्होंने सरस दुश्यकाव्य-रूप में अभिनय के लिए 
तैयार किया है, जिसे भरतमुनि के तोर्यत्रिक सुत्रधार को अपित 
कर दिया गया है । 


/ जनक : वह किसलिए ? 


लव : वह भगवान्‌ भरतमुनि ग्रप्सराग्रों द्वारा इस अभिनय का प्रयोग 
कराएँगे । 

जनक : यह सब हमें समक में श्रा गया । 

लव : भगवान्‌ वाल्मीकि को भरतमुनि में महती आस्था है। उन्होंने 
कुछ छात्रों के हाथ वह पुस्तक भरत के आश्रम में भेज दी है। 
उनके साथ मेरा भाई भी धनुष-बाण ले कर मार्गे में विघ्न-बाधा से 
रक्षा करने के लिए गया है। 

कोसल्या : पुत्र, तुम्हारा भाई भी है ? 

लव : है, श्रायं कुश नाम से। 

कौसल्या : बड़ा भाई होगा ? 

लव : जी, बड़ा । जन्म के क्रम से वह मेरे से बड़ा ही है। 

जनक : क्या तुम युगल भ्राता हो ? | 
लव:जी। | ||, 
जनक : श्रच्छा बतलाग्रो, उस कथा का तुम्हें कहाँ तक ज्ञान है ? | 
लव : मिथ्या लोकापवाद से संभ्रान्त हुए राजा से निर्वासित की हुई | | 
गर्भवती माता सीता को जंगल में श्रकेला छोड़ कर लक्ष्मण | 
वापिस श्रा गया-यहाँ तक । । 
कौसल्या : हा मुग्धमुखि वत्से ! तुम ग्रकेली के कुसुम-सदृश कोमल | \- 
शरीर के साथ उस जङ्गल में क्या बीता होगा ! 
जनक : हा वत्से ! तुमने उस अपने अपमान को, घोर वनको तथा - 
प्रसूति-काल की व्यथा को प्राप्त करके, हिंखक प्राणियों से घिर 
जाने पर संत्रस्त होते हुए, शरण के लिए मुके अनेक वार स्मरण 
किया होगा । 
लव : ग्रार्ये, ये दोनों कौन हैं ? 
अरुन्धती : यह कौसल्या है और यह जनक हूं। 
[ बहुत सम्मान, खेद तथा कौतूहल से दोनों को देखता हैं। | 
जनक : हाय, ग्रयोध्यावासियों को इतनी दुष्टता और निर्देयता ! 
रामभद्र ने भी इतनी जल्दबाजी से लोकापवाद को स्वीकार कर 
लिया । 
मेरी पुत्री पर मेरे देखते इतना कठोर वज्त्रपात हुआ | यह तो 
समय है मेरे क्रोध के प्रज्वलित होने का। मुझे तो धनुष द्वारा 
अथवा शाप द्वारा उस राम को तथा उस अपवादिनी प्रजा को 


समाप्त कर देना चाहिए था! 
कौसल्या : ( भय के साथ काँपते हुए) भगवति, रक्षा करो । क्रोधाविष्ट 


| राजर्षि को शान्त करो । 

लब : यह क्रोध तो मनस्वी क्षत्रियों के भ्रपमान का एकमात्र प्रायश्चित 
है। 

| असन्धती : हे राजन्‌, राम तो तुम्हारा ही पुत्र है । बिचारी प्रजा का 

। सदा पालन करना ही राजा का कतेव्य है। 

। जनक: अच्छा, दोनों धनुष तथा शाप शान्त ही रहें । रघुनन्दन सचमुच 
मेरे ही पुत्र-रत्न हैं और बिचारी प्रजा पर क्या क्रोध-जिसमें 
ब्राह्मण, बालक, वृद्ध, रोगी तथा अबलाएँ ही अधिकता से होती हैं। 

[कुछ सम्भ्रान्त बालक प्रवेश करते हैं ।] 

कुमार, कुमार घोड़ा नाम का जानवर जो नगरों में प्रायः सुना 

जाता है, उसे हमने अ्रभी आँखों से प्रत्यक्ष किया है। 

लव: घोड़ा, इसका परिगणन पशु-वर्ग में तथा युद्ध-वर्ग में किया जाता 
है । बताग्रो तो वह कसा है ? 

बालक : ग्ररे, सुनो-- - 
उसके पीछे एक बडी पूँछ है जिसे वह निरन्तर हिलाता रहता है। 
उसकी गर्दन बड़ी लम्बी है । खुर उसके चार ही हैं । घास खाता 
है । ग्राम की गुठली जितनी लीद को बखेरता जाता है । परन्तु इस 
व्याख्या से क्या; वह देखो, वह तो दूर-दूर चला जा रहा है। 
आओो-ग्राओ हम चलें । 

[ इस तरह लव को वस्त्र तथा हाथों से पकड़ कर खेंच कर ले जाते हैं ।] 
||. लव : ( हषं, बलात्कार तथा विनय का प्रदर्शन करते हुए) पूज्य पुरुषो ! 
| देखिए, इनसे खेंचे लिया जा रहा हूँ ( इस तरह जल्दी से निकल 
|| जाता है।) 
| ग्ररुधन्ती और जनक : बच्चा कितना प्रसन्न हो रहा है। 

। 

| 


। कौसल्या: इन सब वनवासी बच्चों के सुन्दर रूप तथा आलापो से हम 
मन्त्रमुग्ध-से हो गए । में तो उसकी राम से सदृशता पर विचार 

करती हुई उसके पूर्ण दर्शन से वञ्चित ही रह गई । तो यहाँ मे 
हट कर दूसरी तरफ से उस भागते हुए चिरञ्जीव वालक को देखें । 
श्ररुन्धती : वह चञ्चल बालक तो बड़े वेग से कहीं दूर निकल गया, | 
ग्रब कैसे दिखाई देगा । | 
कञ्चुको : [ प्रवेश करके | भगवान्‌ वाल्मीकि का सन्देश है कि श्रापको 
इस अवसर पर कुछ निवेदन करना है । 
जनक : कोई गम्भीर वक्तव्य प्रतीत होता है। भगवति ग्ररुन्धती, सखि 
कौसल्या, आये गृष्टि ! चलो, हम सब स्वयं जा कर भगवान्‌ 
वाल्मीकि का दर्शेन करें । 
[ सब वृद्धजन चले जाते हैं । | 
बालक : ( प्रवेश करके ) कुमार, इस श्रद्भुत प्राणी को देखो । 
लब : देखा ग्रौर समझ लिया। अरे यह तो श्रश्‍वमेध यज्ञ में छोड़ा 
हुआ घोड़ा है। 
बालक : तुमने यह केसे जाना ? 
लव : भरे मूर्खो, तुमने भी तो वह काण्ड पढ़ा ही हैं। कया देखते नहीं | 
हो, इस घोड़े के साथ रक्षा करने के लिए, सौ कवच पहने हुए | 
योद्धा हैं, सौ दण्डी हैं और तरकस बाँधे हुए धनुर्धारी हैं । कुछ | 
ऐसे ही अ्रन्य योद्धा भी साथ हैं । यदि तुम्हें सन्देह है तो पूछ लो । 
बालक : हे-हे राजपुरुषो ! किस प्रयोजन से यह घोड़ा तुमसे घिरा 
हुआ फिर रहा है ? ® 
लव : ( स्घृहा के साथ दिल में ) ग्रश्वमेध यज्ञ तो विश्व-विजयी क्षत्रिय 
की ऊर्ज स्विता, सर्वोर्पार तेज तथा उत्कर्षं का प्रतीक है। । 
[ नेपथ्य में ] | 
यह जो घोड़ा है, यह विजय-पताका तथा यह वीर सिहनाद--यह | 

सब सातों लोकों में अद्वितीय वीर, रावण-कुल का संहार करने 
| वाले श्रीराम के हैं । 
लव : ( अभिमान के साथ )ये वचन तो अत्यन्त अपमानजनक हूं । 
बालक : क्या कहा, अ्रपमानजनक हैँ ? श्राप तो बुद्धिमान्‌ हैं। 
| लव: अरे राजपुरुषो ? क्या पृथिवी क्षत्रियों से शून्य हो गई है, जो इस 
| तरह घोषणा कर रहे हो ? 
[नेपथ्य सें ] 
अरे, महाराज रामचन्द्र जी के सम्मुख कौन क्षत्रिय है ? 
लब: धिक्कार है तुम वृथालाप करने वालों को ! क्‍यों नहीं है एसे 
क्षत्रिय ? अभी क्षत्रिय बाकी हँ। यह डरावा कसा ? अच्छा 
अधिक बोलने से क्या, लो में तुम्हारी इस विजय-पताका को हर 
कर ले जाता हूँ । 
हे बालको! इन्हें घेर लो ग्रौर पत्थर मार कर घोड़े को ले चलो । 
यह हमारे ग्राश्रम के बीच में हरिणों के साथ विचरण करेगा । 
| i [ प्रवेश करके क्रोध के साथ ] 
|. पुरुष: ग्ररे चञ्चल वालक, यह्‌ तुमने क्या कहा ? हमारे तीक्ष्ण 
| शस्त्र, बालक की गर्वपुणे वाणी को सहन नहीं कर सकते । 
| राजकुमार चन्द्रकेतु तुम्हारी तरह ही गर्वपू्ण हँ । वह्‌ पीछे किसी 
सुन्दर वन-प्रदेश को देखने के लिए रुक गए हैं। जब तक वे 
यहाँ नहीं पहुँचते, तुम इन वृक्षों की कुरमुट से जल्दी ही खिसक 
जाओ । 
बालक : छोड़ो-छोड़ो कुमार इस घोड़े को। सैनिक लोग धनुष की 
प्रत्यञ्च बजा-बजा कर हमें डरा रहे हैं। आश्रम है भी यहाँ से 
दुर । तो आओ, हरिण की छलाँगों से हम भाग चलें । 
लव : क्या सैनिक लोग धनुष्टङ्कार से हमें भयभीत करना चाहते हैं ? 

[ श्रपने धनुष की प्रत्यञ्चा खोलते हुए ] 
यह लो मेरा धनुष भी काल के रूप को धारण करे । काल के 
समान श्रपनी प्रत्यञ्चा की जीभ से, श्रपनी उत्कट कोटि की दाढ़ों 
से, अपने घोर घर्घर घोष से तथा संसार को हड़पने के लिए उद्यत 
यमराज के सदृश मुख से यह मेरा धनुष श्रपने भीषण चमत्कार 
को प्रदर्शित करे । 
[ इस तरह यथोचित प्रदर्शन कर के सब चले जाते हें ।] 
[ चतुर्थ श्रद्धू समाप्त ] 

[नेपथ्य में | 
सेनिको, हमारा सहारा हो गया । 
यह देखो, हमारे युद्ध का समाचार सुन कर, सुमन्त्र द्वारा हाके गए 
वेगवान्‌ घोड़ों के रथ से, निमनोन्नत स्थानों पर विचलित हुई 
विजय-पताका के साथ कुमार चन्द्रकेतु हमारी रक्षा के लिए चले 
ग्रा रहे हें । 


[ तब सुमन्त्र सारथि सहित रथ द्वारा हाथ में धनुष पकड़े हुऐ हष तथा 
विस्मय के साथ चन्द्रकेत्‌ प्रबेश करते हैं ।] 


चन्द्रकेतु आर्यं सुमन्त्र, देखो-देखो ! 


यह कोई वीर कुमार युद्ध में हमारी सेनाग्रों पर तीरों की श्रविरल 
वर्षा कर रहा है। इसका मुख क्रोध से कंसा लाल हो रहा है ? 
देखो, निरन्तर धनुष की डोरी चढ़ाने से इसके सिर पर हिलता 
हुआ जूड़ा कंसा शोभायमान हो रहा है। 

देखो-देखो, कितना आइचये है कि श्रकेला ही यह मुनिकुमार 
सहस्र हाथियों के कपोलों को अपने तीरों से छेदता हुआ, क्रोध से 
धनुष की घोर टङ्कार करता हुआ हमारी सेना में ऐसा भीषण 
अग्निकाण्ड उपस्थित कर रहा है । यह तो मानो, हमारे इक्ष्वाक्‌- 
वंश के नाम को ही मिट्टी में मिलाने चला है। 


सुमन्त्र : श्रायुष्मान्‌, इस बच्चे के श्रतिमानव रूप को देख कर मुभे 


विश्वामित्र के यज्ञ में सुबाहु प्रादि राक्षसों को मारने के लिए, 
धनुष धारण किए हुए बाल रघुनन्दन का स्मरण हो श्रा रहा है। 

चन्द्रकेतु : मुभे तो यह देख कर लज्जा ग्रा रही है कि हमारे सहस्रो 
सैनिक श्रकेले मुनिकुमार का मुकाबला कर रहे हैं । 
देखो न, हमारी सेनाएँ किस तरह हाथों में जटिल शास्त्रों को 
धारण किए हुई, झन-भन करते रथों पर भागती हुई तथा 
हाथियों की घटा को आगे वढ़ाती हुई, ग्रकेले मुनिकुमार को घेर 
कर खड़ी है। 

सुमन्त्र : वत्स, ये सब मिल कर भी इस बालक के लिए पर्याप्त नहीं 
हैं । प्रलग-प्रलग का तो क्या कहना ! 

चन्द्रकेतु राये, जल्दी चलो, जल्दी चलो । इसने तो हमारी सेना का 
बड़ा संहार आरम्भ कर दिया है। यह देखो, यह वीर तो गर्जते 
हुए हाथियों के कानों में, अपनी प्रत्यञ्चा के तुमुल घोष से शूल 
उत्पन्न करता हुश्रा, दुन्दुभि-नाद के बीच में, सारी यृद्ध-भूमि को 
कटे हुए शिर:कपालों से आस्तीर्ण कर रहा है और उन्हें महा- 
कराल काल के मुख में ग्रास रूप में उपस्थित कर रहा है। 

सुसन्त्र : (दिल में) में इस प्रियदर्शन बालक के साथ इ्ट्रयुद्ध करने 
के लिए चन्द्रकेलु को केसे ्रनुमति दूं ? ( सोच कर ) अथवा, हम 
इक्ष्वाकु-कुल के वृद्ध पुरुष हैं। सिर पर युद्ध आ जाने पर, अब 
चारा भी क्या है ? 

चन्द्रकेतु : ( विस्मय, लज्जा तथा व्याकुलता के साथ ) हाय, धिक्कार ! 

मेरी सेनाएँ मुंह फेर कर सब तरफ भागी जा रही हैं ! 

सुमन्त्र : ( रथ को अधिक वेग से चला कर के ) ग्रायुष्मान्‌, यह लीजिए, 

यह वीर अरब आपके वाणी का विषय बन गया है। 
चन्द्रकेतु : ( कुछ भूलते हुए ) आये, उस वीर का क्या नाम पुकारा 

गया है ? 

सुमन्त्र : 'लव'-यह नाम i ENN 

। चन्द्रकेतुः हे-हे महाबाहु लव, इन सैनिकों से तुम्हें क्या ? यह में श्रा गया 
हूँ । मेरे सामने ग्राश्रो । तुम्हारा तेज मेरे तेज पर ही शान्त हो। 
सुमन्त्र : कुमार ! देखो-देखो''` 
तुमसे बुलाया हुश्रा यह क्षत्रियकुमार, सेना के संहार से रुक गया 
है, जैसे गवित सिंह-शावक बादल की गर्जना सुन कर हाथियों के 
संहार से रुक जाता है । 
[ तब धीरोद्धत भाव से पराक्रम प्रदर्शित करता हुआ, लव प्रवेश 
करता है। ] 
लव : राजपुत्र ! तुम्हारा ग्रभिनन्दन करता हूँ। तुम इक्ष्वाकु-कुल- 
प्रदीप हो। इसी लिए शीघ्र ही तुम्हारे बुलाने पर उपस्थित हो 
गया हूँ । 
[ नेपथ्य में बड़ा शोर होता है । ] 
: (गर्व से घूम कर ) अरे, हार कर भागे हुए सैनिक फिर वापिस 
आ कर मुझे घेरना चाहते हैं । धिक्कार है तुम कायरों को ! 
। यह तुम्हारा उमड़ता हुआ सेना-समूह क्षुब्ध समुद्र के वड़वानल के 
hb समान प्रचण्ड मेरे क्रोध की अग्नि का ग्रास बने। यह तुम्हारा 
| चारों तरफ उठता हुआ तुमुल कोलाहल प्रलय-कालीन समुद्र- 
प्रवाह के समान मेरे कोपानल में लीन हो जाए । 
[ वेग के साथ घूमता है। ] 
चन्द्रकेतु : हे-हे कुमार ! तुम इस ग्रत्यद्भुत गुणातिशय से मेरे प्रिय हो। 
तुम मेरे सखा हो । जो कुछ मेरा है, तुम्हारा है, तो क्यों तुम अपने 
ही बन्धुओं पर अग्नि-वर्षा कर रहे हो । तुम्हारे स्वाभिमान की 
| परीक्षा की कसौटी--में स्वयं चनद्रकेतु तुम्हारे सम्मुख उपस्थित हूँ । 
लव : ( हषं तथा शीघ्रता से घूम कर ) भरे, इस सूर्यवंशी तेजस्वी 
राजकुमार की वाणी कितनी वीरता-भरी, कर्कश परन्तु मधुर है । 

तो इन छोटे योद्धाग्रों से क्या, इसी एक शर-वीर से लोहा 
लेता हूँ! 
[ नेपथ्य में फिर कोलाहल होता है। ] 

लव : ( क्रोध तथा विरक्ति के साथ ) ग्ररे, इन दुष्ट योद्धाओं ने अब तक 
इस शूर-वीर के साथ टक्कर लेने में विघ्न ही डाला । ( चन्रकेतु 
की तरफ बढ़ना आरम्भ करता है। ) 

चन्द्रकेतु : आये, इस मनोरम दुश्य को देखिए, यह राजकुमार किस 
प्रकार गर्व से मेरे पर दृष्टिपात कर रहा है। पीछे-पीछे इसके 
सेना चली श्रा रही है। मेरे तथा सेना के बीच में धनुष उठा कर 
खड़ा हुआ यह वीर इस तरह शोभा दे रहा है, जैसे वर्षाकाल का 
बादल वायु से चञ्चल बनाया हुआ इन्द्रधनुष के साथ शोभा 
देता है । 


सुमन्त्र : आप ही हँ, जो इस तेजस्वी कुमार को देख सकतेहँ। में तो ' 


सर्वंथा ग्राशचर्य से चकित ही हो रहा हूँ । 
चन्द्रकेतु : रे-रे राजाश्रो ! तुम श्रसंख्य लोगों ने हाथी, घोड़े और रथों 
पर बैठ कर, इस भ्रकेले पैदल राजकुमार पर आक्रमण किया- 
धिक्कार है तुम्हें ! तुम सव लोगों ने लोहे के कवचों से अपने 
शरीरों की रक्षा की हुई है, इसने केवल मृगचर्म ओढा हुआ है। 
लुम सब आयु में इससे कितने बड़े हो । इस बुढ़ापे में तुम्हें विजय- 
ख्याति की कामना हुई है जो ऐसा विषम युद्ध तुमने इस किशोरा- 
वस्था के कुमार से छेड़ रखा है ! बारम्बार धिक्कार है तुम्हें ! 
तुम्हारे इस निन्दनीय कार्य से स्वयं हमें भी धिक्कार है! 
| । : ( हिसा-भाव प्रकट करते हैं। ) अरे मुझे दुर्बल समझ कर क्या यह 
मेरे पर ग्रन्‌कम्पा दिखा रहा है ! ( बेग से विचार करक ) सेनाएँ 
अभी पीछे चली या रही हैं, तो समय बचाने के लिए, में जुम्भकास्त्र 

चला कर इन सेनाओं को यहीं खड़ा कर देता हूँ। ( ध्यान का 
अभिनय करता है। ) 

सुमन्त्र : यह क्या ? सेना का कोलाहल एकदम वन्द क्यों हो गया ? 

लव : अच्छा, तो ग्रब इस राजकुमार से निपटता हूँ । 

सुसन्त्र : ( व्याकुलता से ) वत्स, एसा प्रतीत होता है कि इस कुमार 
ने जम्भकास्त्रो का आह्वान किया है। 

चन्द्रकेतु : इसमें क्या सन्देह है ? देखो न कंसा अन्धकार तथा प्रकाश 
का भयङ्कर मिश्रण है ? आँखों को कैसा यह चकाचौंध एवं 
दृष्टि बना रहा है। अरे, हमारी सेना केसी निस्पन्द तथा चित्र- 
लिखित-सी खड़ी हो गई है । ग्रवश्य ही जुम्भकास्त्र का भ्रसह्य 
प्रभाव सब दिशाग्रों में फैल रहा है । 
देखो, आकाश में जम्भकास्त्र किस तरह छाए जा रहें हूं । 
कभी वे पाताल की गुफाश्रों में पुञ्जीभूत घोर ग्रन्धकार के 
समान काले भीषण रूप में प्रकट हो रहे हैं रौर कभी तपे हुए ताम्बे 
के सदुश उज्ज्वल ज्योति से देदीप्यमान हो रहे हैँ। देखो, ये 
ज॒म्भकास्त्र प्रलयकालीन प्रबल वायु से मानो खेडे हुए आकाश 
में इस तरह फैले जा रहे हैं, जैसे विन्ध्याचल के सम्मुख स्थित 
उत्तुङ्ग शुङ्ग अपने में लीन बादलों की कड़कती हुई बिजलियों से 
इस विस्तृत आकाश में गूंजते हुए दिखाई देते हूं । 

सुमन्त्र : इन बच्चों को जृम्भकास्त्र कहाँ से प्राप्त हुए होंगे ? 

चन्द्रकेतु : में समझता हूँ, ये भगवान्‌ वाल्मीकि से प्राप्त हुए हूँ । 

सुमन्त्र : नहीं, जुम्भकास्त्र के सम्बन्ध में ऐसा नहीं हो सकता । इनका 
जन्म भ॒शाइव मुनि से हुआ । उनसे ये विश्वामित्र को प्राप्त हुए । 
विश्वामित्र ने इन्हें श्रीराम में प्रतिष्ठित किया । 

चन्द्रकेतु : परन्तु इन्हें ग्रन्य तपोनिष्ठ मन्त्रद्रष्टा मनि भी अपने ब्रह्मतेज 


CC-0. In Public Domain. An eGangotri Initiative 


Hi AP 


पञ्चम श्रद्धः १०१ 


द्वारा उपाजित कर सकते हैं । 

सुमन्त्र : वत्स ! सावधान हो जाश्रो । यह कुमार युद्ध के लिए तुम्हारे 
सम्मुख उपस्थित हो गया है । 

दोनों कुमार : ( एक दूसर के प्रति ) हो, यह राजकुमार कितने 
प्रियदर्शन वाला है ? ( स्मेह तथा अनुराग से देख कर ) हुम दोनों का 

ह दैवयोग से परस्पर मिलाप हुग्मा है, परन्तु ऐसा प्रतीत होता 

है कि हम दोनों का कोई पूर्वजन्म का पुराना परिचय है ग्रथवा 
आत्मीयता का कोई अज्ञात सम्बन्ध हैँ । इस कुमार के गुणातिशय 
को देख कर मेरा हृदय परवश हुश्रा-हुश्रा खिचा चला जा रहा है। 

सुमन्त्र : प्रायः प्राणियों में अकारण ही किसी की किसी में प्रीति हो 
जाती है । लोक-व्यवहार यही है कि केवल ग्रांख मिलने से ही 
अनुराग उत्पन्न हो जाता है । प्रीति वस्तुतः एक ग्रनिर्वचनीय 
अनुभूति है। यह ग्रहेतुक पक्षपात है, जिसका प्रतिकार भ्रसम्भव 
होता है । यह वह स्नेहात्मक तन्तु है, जो प्राणियों के हृदयों को 
एक सूत्र में सी देता है । 

दोनों कुमार : ( एक दूसरे के प्रति ) इस कोमल एवं राजकीय वस्त्रों 
से सुशोभित शरीर पर तीर कंसे फेंके जा सकते हैं। मेरे अङ्ग 
तो इससे ग्रालिङ्गन करने की ग्रभिलाषा से रोमाञ्चित हो 
रहे हैं । 
परन्तु, क्षत्रिय-धर्म का पालन करने वाले की इस्त्र-प्रयोग के | 
सिवाय और क्या गति है ? वह शस्त्र भी केसा, जिसे ऐसे वीर |" 
का सामना करना न मिले ? एक दूसरे पर श्रस्त्र उठा लेने के |. 
बाद में यदि युद्ध-विमुख होता हूँ तो यह क्या कहेंगा ? वीरों का | 
oi] अति कठोर है, वह स्नेह का पालन भी नहीं कर सकता । 

सुमन्त्र : ( लव को देख कर, ग्राँसु बहाते हुऐ, दिल में ) हृदय, क्यों चञ्चल 

होते हो ? और श्रसम्भव कल्पना में क्यों खोये जाते हो ? यह 7 
सुन्दर कुमार राम का कंसे हो सकता है ? विधाता ने मनोरथ 
के बीज को पहले ही हर लिया था । जब बेल ही कट गई तो उस 
| पर फूलों की केसी सम्भावना ? | 
। चन्द्रकेतु : आय सुमन्त्र ! में रथ से उतरता हूँ । | 
। सुमन्त्र : किसलिए ? 
चन्द्रकेतु : एक तो ऐसा करने से इस वीर राजकुमार के प्रति मेरा ' 
आदर प्रकाशित होगा और दूसरे, क्षत्रिय-धर्म का पालन भी हो 
जाएगा । शास्त्रों के ग्रनुसार रथारोही को पैदल पर आक्रमण | 
नहीं करना चाहिए । 
सुमन्त्र : ( दिल में ) यह तो श्रति दारुण स्थिति है। में इस क्षत्रियो | 
चित मर्यादा का केसे प्रतिषेध कर सकता हूँ और इस दुःसाहस । 
की श्रनुमति भी कंसे दे सकता हूँ ? 
चन्द्रकेतु : : आर्य ! आप क्या विचार कर रहे हैं ? संशय होने पर पिता | 
| जी भी आपसे परामश करते हैं, तो श्राप मुझे उचित मन्त्रणा 
क्यों नहीं देते ? 
सुमन्त्र : वत्स ! तुमने धर्म-प्र्यादा के के अनुकूल ही कथन किया है। 
यही संग्राम न्यायानुमोदित सनातन धर्म है। यही रघुवंशी वीर 
योद्धाश्रों का सच्चरित्र है । 
चन्द्रकेतु : : आपका यह वचन सरवेथा उपयुक्त है । श्राप धर्म, इतिहास 
तथा पुराण के तत्ववेत्ता हैं। आप रघुकुल-मर्यादा के भी विशेष 
ज्ञाता हैं । 
सुमन्त्र : वत्स ! इन्द्रजित के जीतने वाले, तुम्हारे पिता के उत्पन्न हुए 
श्रभी कितने दिन हुए हैं ? मुझे यह देख कर ग्रपार हषे होता है 
कि उसकी सन्तान भी आज क्षत्रिय-धर्म का पालन कर रही है । 

दशरथ के कुल को इस प्रकार प्रतिष्ठित हुआ देख कर मेरा हृदय 
फूला नहीं समाता । 
चन्द्रकेतु : ( ढुःख के साथ ) ज्येष्ठ पिता के श्रभी तक अप्रतिष्ठित रहने 
पर हमारे कुल की कंसी प्रतिष्ठा ? बाकी तीनों पिता यही चिन्ता 
करके सदा सन्तप्त रहते हैं । 
सुमन्त्र : वत्स ! ये तुम्हारे वचन सचमुच हृदय को विदीर्णे करने 
वाले हैं । 
लव : प्रेम तथा वीर रस का यह कोई अद्भुत मिश्रण हो रहा है। एक 
तरफ मेरी दृष्टि इस कुमार को देख कर इस तरह आनन्द- 
विभोंर हो रही है, जैसे कमलिनी चन्द्रमा को देख कर होती है, 
दूसरी तरफ मेरी भुजा धनुष के ज्या-चिन्हों से श्रद्धित हुई-हुई, 
टङ्कार में प्रीति रखती हुई, इससे युद्ध करने को लालायित 
हो रही है। 
चन्द्रकेलु : ( रथ से उतरते हुए ) ग्रार्यं ! यह में इक्ष्वाकु-वंशीय चन्द्रकेतु 
आपका ग्रभिवादन करता हूँ । 
मन्त्र : शत्र के पराभव के लिए, तुम महा वराहावतार को क्षमता 
धारण करो । तुम्हारे वंश का गुरु सूर्य भगवान्‌ युद्ध में तुम्हें 
विजय प्रदान करे। मित्र-वरुण देवताश्रों का तुम्हें आशीर्वाद 
प्राप्त हो । इन्द्र, विष्णु, अग्नि, वायु एवं सुपर्णं ( गरुड़ ) का ग्रोज 
तुम्हें बलवान्‌ बनाए। राम-लक्ष्मण के धनुष का ज्या-घोष तुम्हें 
विजयी करे। 
लब : आप रथ पर बैठे हुए बहुत शोभा देते हँ । ग्रत्यादर दिखाने की 
आवश्यकता नहीं । 
चन्द्रकेत्‌ : तो ग्राप भी किसी रथ पर ग्रारूढ़ हो जाए । 
लब : ग्रार्थं ! आप राजकुमार को रथ पर श्रधिष्ठत कर दीजिए 

सुसन्त्र : आप ही चन्द्रकेतु के ग्रनुरोध को स्वीकार कर लीजिए। 
लव : अपने रथ के प्रयोग में क्या आपत्ति हो सकती है। परन्तु हम 
वनवासियों को रथ पर बेठ कर युद्ध करने का अभ्यास नहीं । 
सुसन्त्र : वत्स ! तुम स्वाभिमान एवं सौजन्य के सदाचरण को ग्रच्छी 
तरह जानते हो । यदि इक्ष्वाकु-राजा श्रीराम तुम्हें इस ग्रवस्था में 
देख लें, तो उनका हृदय द्रवित हो जाए। 
लब : हाँ, सुना है कि वह राजा अत्यन्त सहृदय है । ( लज्जा के साथ ) ॥ 
यदि हम वस्तुतः उस महापुरुष के इस तरह प्रेमभाजन हैं, और 
यदि वे श्रपने गुणों द्वारा सब प्रजाजनों के इस तरह प्रिय हँ, तो 
- मेरा महाराज को सत्ता का विरोध करना सर्वथा अनुचित है । 
परन्तु ग्रश्वरक्षको का इस तरह समस्त क्षत्रियों को निरादर से 
ललकारना मेरे क्रोध को प्रचण्ड करने का कारण बना । इसी लिए 
मेंने विरोध करना आरस्भ किया । 
चन्द्रकेतु क्या आपको हमारे पूज्य पिता के प्रतापोत्कर्ष पर भी क्रोध 
ग्राता है ? 
लब : वस्तुतः मेरा क्रोध अनुचित है । परन्तु एक बात पूछता हूँ । हमने 
सुना है कि रघुराज सर्वथा श्रनहङ्कार हैं । न वे स्वयं अहङ्कार करते " 
हैं, न उनकी प्रजा अ्रहङ्कार करती है । तो उनके ये लोग क्यों 
राक्षसी वाणी बोल रहे थे ? 
ऋषियों का कथन है कि राक्षसी वाणी का प्रयोग उन्मत्त लोग 
करते हैं अ्रथवा दृप्त लोग । यह राक्षसी वाणी सब वैर-भावनाग्रों 
की मूल होती है। इससे लोगों में प्रतिशोध की ज्वाला प्रदीप्त 
होती है। सब लोग इस वाणी की निन्दा करते हैं और दूसरी 
वाणी की प्रशंसा करते हैं । 
यह दूसरी सूनृता वाणी कामधेनु के समान सब कामनाश्रों को 

दुहती है, श्रलक्ष्मी को दूर करती है, कीति का प्रसार करती है, 
और दुष्ट हृदय वालों की दुष्टता का नाश करती है । यह सूनृता 
वाणी शुद्ध, शान्त एवं सब मङ्गलों की जननी होती है। 

सुसन्त्र : वाल्मीकि मुनि का यह शिष्य कुमार लव अपने सहज संस्कार- 
वश, अपमान अनुभव करते हुए, ऐसा क्रोध कर रहा है । 

लव : भाई चन्द्रकेतु ! तुमने क्या कहा कि मुझे तुम्हारे पूज्य पिता के 
प्रतापोत्कर्ष पर क्यों क्रोध आता है? में पूछता हूँ कि क्या 
क्षत्रियत्व केवल उन्हीं में ही सीमित हो चुका है ? 

चन्द्रकेतु : तुम इक्ष्वाकु-कुल-शिरोमणि श्रीराम को नहीं जानते, तभी 
ऐसी बातें करते हो । अब ग्रधिक विवाद की आवश्यकता नहीं । 
तुमने हमारे सैनिकों का मुकाबला करके सचमुच ओजस्विता का 
प्रदशन किया है, परन्तु परशुराम के भी विजेता श्रीराम के 
सम्बन्ध में एसा निरर्थक प्रलाप मत करो । 

लब : ( हँसते हुए ) वह महाराज परशुराम के भी विजेता हें, इसमें 
डींग मारने की क्या वात है ? ब्राह्मणों का बल तो केवल वाणी 
में होता है । बाहुबल तो क्षत्रियों में माना जाता है । यदि ब्राह्मण 
परशुराम ने शस्त्र ग्रहण कर लिया और उसे तुम्हारे महाराज 
ने पराजित कर दिया, तो इसमें स्तुति की क्या बात है ? 

चन्द्रकेतु : ( क्रोध के साथ ) आर्य सुमन्त्र ! इस उत्तर-प्रत्युत्तर से 
बस ! यह कोई नया ही अब पुरुषावतार उत्पन्न हुआ है, जिसके 
लिए भृगनन्दन परशुराम भी वीर नहीं हैं । यह तो पूज्य पिता जी 
के पावन चरित्र को भी तुच्छ मानता है, जिससे सातौं भुवनों को 
अभय-दान प्राप्त हुआ है । 

लव : कौन रघपति के चरित्र वा महिमा को नहीं जनता, तुमच कुछ 
आर वतलाना है? वद्धो के चरित्र पर विचार नहीं करना ही 

अच्छा है। हाँ, सब कोई जानता है कि ताड़का के मारने में 
श्रीराम ने कितनी वीरता दिखाई थी और संसार में कितना यश 
कमाया था ? खर-दृषण से युद्ध करते हुए, कितनी कुशलता से 
उन्होंने अपने पग पीछे हटा लिए थे ? बालि के वध करते समय 
भी उन्होंने जो निपुणता दिखाई थी उससे भी सब लोग परिचित 


हूँ। 
चन्द्रकेतु : अरे, पिता की निन्दा करने वाले ! लुम तो मर्यादा का 
उल्लंघन करने लग गए हो, तुम छोटे मुँह बड़ी बातें कर रहे हो! 
लब : अरे, मेरे पर भृकुटी तान कर क्यों देखते हो ? 
सुमन्त्र : दोनों का क्रोध प्रदीप्त हो गया है। क्रोध के कारण दोनों के 
केश चञ्चल हो रहे हें और समस्त शरीर काँप रहा है। ग्राँखें 
रक्त कमल-पत्र के समान लाल हो रही हैं । भूकुटियों के तन जाने 
से दोनों के मुख लाञ्छन सहित चन्द्रमा तथा भ्रसर-चुम्बित 
कमल की कान्ति को धारण कर रहे हैं । 
लब : कुमार, कुमार ! आआ्ओो-प्राम्रो ! युद्ध-भूमि में उतर कर निर्णय 
करते हैं । 
[ सब चले जाते हैं । ] 
[ पञ्चम अङ्क समाप्त ] 

षष्ठ अङ्क 
[ बिमान द्वारा विद्याधर तथा विद्याधरी का प्रवेश ] 
बिद्याधर : इन दोनों सूर्य-कुल-कुमारों का देवताश्रों तथा श्रसुरों को 
भी उद्भ्रान्त कर देने वाला यह केसा श्रद्भृत युद्ध चल रहा है ? | 
बाल-कलह से ही दोनों प्रचण्ड हो उठे हैं। ग्रौर अपने क्षत्रियत्व | 
का परिचय दे रहे हैं परस्पर क्रोध के कारण इनके मुख-मण्डल 
की आभा कैसी उदीप्त हो रही है ? 
देखो प्रिये, देखो ! उन दोनों शूर-वीरों का कंसा भीषण एवं 
बिचित्र संग्राम चल रहा है ? इनके धनुषों की प्रत्यञ्चा का कैसा 
कराल कोलाहल उत्पन्न हो रहा है.? प्रत्यञ्चा के साथ बँधी 
हुई किड्धिणियों का कैसा मधुर भङ्कार हो रहा है। देखो, ये 
दोनों राजकुमार कैसी ग्रविरल-धारा में बाण-वर्षा कर रहे हैं ? 
देखो, दोनों कुमारों के मङ्गल-सम्पादन के लिए ही मानो मेघ की | 
गम्भीर गर्जना के समान दुन्दुभि का मङ्गल-ताद आरम्भ हो | 
गया है। 
तो इन दोनों शूर-वीर बालकों पर स्वणे-कमलों से युक्त, कल्प- | 
वक्ष के मणि-मृकुलों से सुशोभित, मकरन्द-सुन्दर पुष्पों की वर्षा | 
क्रो । | 
विद्याधरी : आकाश में यह कया प्रचण्ड विद्युत्‌ का-सा तीब्र प्रकाश | 
दिखाई दे रहा है, जिससे ग्राँखें चुन्धिया-सी रही हैं । 
विद्याधर : यह क्या होगा ? क्या विश्वकर्मा के शाण-चक्र पर घूमते | 
हुए प्रचण्ड मातँण्ड का यह प्रकाश है श्रथवा त्रिनेत्र भगवान्‌ रुद्र | 
EE 000 00/7000007 ii eiiinies © 000 
| 


:१०७: 
CC-0. In Public Domain. An eGangotri Initiative 


उत्तररामचरित 


की ललाटस्थ चक्ष की यह ग्रसद्य ज्योति है। 
अच्छा, समझा ! क्रोध से विक्षुब्ध हुए चन्द्रकतु न वह श्राग्न- 
यास्त्र चलाया है । वही श्रग्नि-वर्षा कर रहा है । यह देखो 
विमानों की ध्वजाएँ तथा चेँवर श्रग्नि से जले जा रहे हैं। 
नवकिशुक पुष्पों के सदुश लाल-लाल य ज्वालाए ध्वजाओं के 
अंशको को किस तीब्रता से भस्म किए जा रही हैं। देखो, अग्नि 
की प्रचण्डता कैसी बढ़ती जा रही है ? वज्ञ के विस्फोट के 

समान कितना भीषण शब्द उठ रहा है। सर्वसंहार करती हुई 
ज्वालाएँ नागिन की तरह जीभें निकाल कर समस्त दिशाग्रो को 
चाटती हुई चली जा रही हैं। ता में अपनी प्रिया को वस्त्र से ढँक 
कर दूर ले जाता हूँ । 

[ बेसा करता है । ] 


बिद्याधरी : नाथ के शीतल स्पश द्वारा मेरा विक्षुब्ध मन अब कुछ 


शान्त हो रहा है और स्तेहानन्द के कारण मेरे हृदय का सन्ताप 
दूर हो गया है। 


विद्याधर : प्रिये ! मेंने क्या किया है ? प्रिय जन तो कुछ करता हुश्रा 


भी सुख से दुःखों को तिरोहित कर देता है। प्रेमी का स्नेहा 
हृदय एक अनोखा द्रव्य है, जिसके महत्व को प्रेमिका का हृदय 
ही जानता है। 


विद्याधरी : यह क्या श्रव तो आकाश में मय्र-क्रण्ठ के सदुश काल- 


काले बादल उमड़ते हुए दिखाई दे रहे हैं। देखो, इनमें बिजली 
कितनी चञ्चलता से नृत्य कर रही है। 


विद्याधर : ग्ररे, यह तो कुमार ने वारुणास्त्र चला दिया है। उसी के 


प्रभाव से यह देखो, श्राग्नेयास्त्र शान्त हो गया है। बादलों की 

निरन्तर जलधाराएँ, देखो, किस तीव्रता से श्रग्नि-स्फुलिङ्गों को 
बुझाती चली जा रही हैं । 
बिद्याधरी : अच्छा हुआ, श्रच्छा हुश्रा । 
विद्याधर : श्रच्छा केसे हुआ ? देखो न, कैसे भयङ्कर काले-काले बादल 
उमड़ते चले श्रा रहे हैं ? कैसा घोर श्रन्धकार आकाश में छा 
गया है ? विकराल काल मानो विश्व निगलने के लिए मुँह बाए 
खड़ा है । ऐसा प्रतीत होता है कि समस्त प्राणी प्रलय-काल में 
संहारोद्यत रुद्रदेव के उदर में प्रविष्ट हुए चले जा रहे हैं । 
शावास चन्द्रकेतु, शाबास ! तुमने उचित समय पर वायव्य अस्त्र 
का प्रयोग कर दिया । इस अस्त्र से आकाश में घोर घन-घटाओं 
का इस तरह विलोप हो गया, जैसे विद्या द्वारा निविशेष सन्मात्र 
कूटस्थ चेतन ब्रह्म में सब्र नामखूपात्मक विवर्तो का विलय हो 
जाता हैं 
विद्याधरी : नाथ ! यह कौन है जो इन दोनों के बीच में अपने 
बिमान को उतार कर अपने उत्तरीयाङचल को हिलाते हुए मधुर, 
स्निग्ध वाणी द्वारा दोनों राजकुमारों को युद्ध बन्द करने की 
प्रेरणा कर रहा है ? 
विद्याधर : ( देख करके ) अरे यह तो भगवान्‌ राम हैं जो शम्बूक का 
बध करके वापिस आए हैं। यह देखो राजकुमार लव ने महापुरुष के 
शान्त वचनों को सुन कर श्रादरवश अपने श्रस्त्र का उपसंहार कर 
लिया है । यह देखो, राजकुमार चन्द्रकेतु उनके चरणों म प्रणाम 
करने के लिए श्रपना मस्तक नम्रता से नीचे झुका रहा है । पुत्रों 
के पुनसिलन से महराज का कल्याण हो । 


तो चलो, ग्रब इधर चलें । 
[ दोनों चले जाते हैं । | 

[तब राम प्रविष्ट होते हैं-- प्रणाम करते हुए लव तथा चन्द्रकेतु भो ।] 

: ( पुष्पक विमान से उतरते हुए ) हे सूर्य-कुल-चन्द्र चन्द्रकेतु ! 
जल्दी इधर ग्राग्रो और मुझे आलिङ्गन करो । तुम्हारे अङ्गो के 
शीतल स्पा से मेरे चित्त का दाह शान्त हो । (उठा कर ओर स्नेह- 
पूर्वक आलिङ्गन करके) क्या तुम्हारे नूतन दिव्य अस्त्र कुशलपूर्वक 
तो हैं न ? इनके द्वारा युद्ध में तुम्हारा विजय निश्चित है । 


चन्द्रकेतु : भगवन्‌, सब कुशल है, विशेषतया इस अद्भुत प्रियवयस्य 


के लाभ से । इसे पा कर मेरा महान्‌ अभ्युदय हो गया है । में 
प्रार्थना करता हूँ, श्राप इस साहसी वीर का भी स्नेह-सान्द्र दृष्टि 
से अ्रभिनन्दन करें । 


राम: ( लव को देख कर ) इसको तो तुम्हारी जैसी ही मधुर तथा 


लव : 


मनमोहनी आकृति है। ऐसा प्रतीत होता है कि त्रिलोकी की 
रक्षा के लिए ग्रस्त्रवेद साक्षात्‌ शरीर धारण करके आया हुआ 
है। मानो ब्रह्माण्ड के परित्राण के लिए मूतिमान्‌ क्षात्र धर्म 
उपस्थित हो गया है। यह कोई शक्ति का पुञ्ज एवं गुणों का 
राशि--तेजस्वी राजकुमार दिखाई देता है । यह तुम्हारा वयस्य 
जगत्‌ के पुण्य-सञ्चय का प्रत्यक्ष स्वरूप है । 

( दिल में ) इस महानुभाव के दर्शन कितने मङ्गलकारी हैं ? 
देखने मात्र से हृदय में भक्ति का उद्रेक उत्पन्न होता है। महा- 
पुरुष साक्षात्‌ धर्म के अवतार दिखाई देते हैं । 
श्राइचर्य है, इनके दर्शन से ही हम दोनों का विरोध शान्त हो 
गया है । अनन्द से सान्द्र स्नेह-रस श्रमृत हो रहा है । हम दोनों की 
उद्धतता समाप्त हो गई है । नम्रता से मेरा मस्तक इस महापुरुष 
के सम्मुख झुका चला जा रहा है। न मालूम क्यों इस महापुरुष 

के दर्शनमात्र से में अपने को परवश-सा अनुभव कर रहा हूँ । 
सच है महापुरुषों का पावन दर्शन तीर्थ के समान आत्मा को 
पवित्र तथा पाप रहित करने वाला होता है। 

राम : यह कुमार मेरे ग्रन्तर्तम के दुःख को विश्रान्त कर रहा है और न 
मालूम किस कारण अपने स्नेह-पाश में मुझे बाँधता चला जा 
रहा है। श्रथवा स्नेह का कारण सापेक्ष होना आवश्यक नहीं । 
कोई आन्तरिक हेतु ही दो हृदयों को परस्पर स्नेह संसिद्ध करता 
है। वाह्य कारणों पर प्रीतियाँ आश्रित नहीं होतीं । सूर्य के उदय 
होने पर कमल स्वयं प्रफुल्लित हो जाता है, चन्द्रमा के शीतल 
स्पर्श से चन्द्रकान्त मणि स्त्रय॑ द्रवित हो जाती है। 

लव : चन्द्रकेतु ! ये महानुभाव कौन हैं ? 

चन्द्रकेतु : प्रियवयस्य ! ये मेरे पूज्यपाद पिता हैं । 

लव : तो मेरे भी घर्म से पूज्य पिता हुए क्योंकि तुमने मुझे प्रियवयस्य 
कहा है। परन्तु रामायण-कथा में चार पुरुष “पूज्यपाद पिता' 
नाम से कहे जाते हैं विशेष रूप से बतलाश्रो कि ये चारों में कौन- | 
से पिता हें ? || 

चन्द्रकेतु : ज्येष्ठ पिता हैं । | 

लब : (उल्लास के साथ ) क्या ये रघुनाथ हैं ? मेरा ग्रहोभाग्य है कि | || 
आज इनके पुण्य दर्शन प्राप्त हुए । ( विनयपूर्वक सिर झुका कर ) | ६ 
भगवन्‌ ! में वाल्मीकि-झिष्य श्रापको नमस्कार कहता हू । 

राम : ग्रायुष्मान्‌, आग्रो-श्राश्रो । ( स्नेह से ्रालिङ्गन करक ) वत्स, इस |, 
अति विनय से बस । आग्नो दृढ़ता से मेरे अङ्गो से आलिङ्गन | 
करो । तुम्हारा यह शीतल स्प चन्द्रमा की ज्योत्स्ता एवं चन्दन | 
की रसधारा के सदृश मेरे सन्तप्त हृदय को शान्त कर रहा है । 

विकसित पद्म के समान यह स्पर्श कितना सुकोमल एवं मधुर 
प्रतीत हो रहा है । 
लव : ( दिल में ) इनका मेरे प्रति कैसा श्रकारण स्नेह है ? मैंने अन- 
जाने ही, इनके साथ द्रोह करते हुए शस्त्र ग्रहण किया । ( प्रकट 
रूप में ) पूज्य पिता ! आप मेरे मूर्खतावश किए गए अपराध 
को क्षमा कीजिए । 
राम : वत्स, तुमने कौन-सा अपराध किया हँ £ 
चन्द्रकेत : अशवमेधीय घोड़े के रक्षकों द्वारा आपके प्रताप को चर्चा 
सुन कर, इसने वीरता का प्रदर्शन किया हूं । 
राम : वीरता ही क्षत्रियों का सच्चा भूषण है । तेजस्वी पुरुष दूसरों 
के फैलते हुए तेज को सहन नहीं कर सकता। एसा उसका स्वभाव 
ही होता है, जो सर्वथा श्रकृत्रिम एवं श्रानुषङ्भिक ही हैं। जब 
सूर्य अतवरत रूप में किरणों द्वारा लावा उगलता है, क्या सूर्थ- 
कान्त मणि उसे सहन न करता हुभ्रा अग्नि को नहीं उगलता ? 
% चन्द्रकेतु : इस वीर युवक का क्रोध भी शोभा देता है । श्राप देखिए तो 
सही, इस वीर द्वारा प्रयुक्त किए जुम्भकास्त्र से हमारी सब 
सेनाएँ सम्मिलित हो कर खड़ी हो गई हैं । 
रास : ( विस्मय तथा खेद से देख कर--दिल में क्या वत्स का इतना 
प्रभाव है? (प्रकट रूप में) वत्स, अपने ग्रस्त्र का उपसंहार कर लो | 
चन्द्रकेतु, तुम भी स्तम्भित होने के कारण निश्चेष्ट हुई अपनी 
सेनाग्रों को जा कर सान्त्वना प्रदान करो । 
[लव ध्यात द्वारा अस्त्र का उपसंहार करता है ।] 
चन्द्रकेतु जैसी श्राप को ग्राज्ञा ( निकल जाता है ।) 
लव : पिता, अस्त्र शान्त हो गया । 
राम : ये रहस्यपूर्ण जुम्भकास्त्र सौभाग्य से इस वत्स को भी सिद्ध 

हुए हं । इन अस्त्रों का सर्वप्रथम साक्षात्कार भ्रपने ही तपोमय 
तेज के रूप में, ब्रह्मादि प्राचीन गुरुओं ने सहस्रों वर्ष तपस्या करने 
के बाद, ब्रह्महित के लिए किया था । इस अस्त्र-मन्त्रमयी 
उपनिषद का व्याख्यान महषि क्ृशाइव ने, सहस्रों वर्ष सेवा में 
निरत अपने प्रिय शिष्य कौशिक के लिए किया । भगवान्‌ कौशिक 
ने उसका व्याख्यान मुझे किया, यही अस्त्र-संक्रमण की परम्परा 
है। पर में पूछता हूँ कि कुमार को इनकी प्राप्ति कैसे हुई ? 
लब : हम दोनों को ये अस्त्र स्वतः प्राप्त हुए हैं । 
राम : ( सोच कर ) क्या सम्भव नहीं ? विपुल पुण्यों के परिणाम- 
स्वरूप इनका प्रादुर्भाव किसी में हो सकता है ? परन्तु 'हम दोनों” 
का क्या मतलब है ! 
लव : हम दो युगल भाई हैं ? 
राम : तो वह दूसरा कोन है ? 
[ नेपथ्य में ] 
दण्डायन ! क्या कहा तुमने कि आयुष्मान्‌ लव का राजा की सेना 
के साथ युद्ध चल रहा है ? आज “राजा” शब्द ही संसार से उठ 
जाएगा । आज क्षत्रिय जाति के शास्त्रों की अग्नि सवेथा शान्त हो 
जाएगी । 
राम : यह कोन है, इन्द्रनील मणि की शोभा वाला जो इधर चला ग्रा 
रहा है ? श्रपनी मधुर वाणी से ही मेरे सब श्रङ्गों को यह पुलकित 
कर रहा है। मेघ की गम्भीर गर्जना से उन्मेष को प्राप्त हुए 
कमल-कुड्मल के समान, मेरा रोम-रोम इस बालक को देख कर 
प्रेमरस-परिपुर्णं हो रहा है। 
लव : यही मेरा बड़ा भाई श्रार्य कुश है, जो ग्रभी भरत मुनि के आश्रम 
से वापिस ग्रा रहा है । 

रास : ( कौतुक के साथ ) तो वत्स ! इधर ही बुलाशो आयुष्मान्‌ को । 
लब : जैसी ग्रापकी आज्ञा । ( निकल जाता है।) 
[ तब फुश प्रवेश करता है ।] 
कुश : ( क्रोध के साथ धनुष को खेंच कर ) आज मेरा श्रहोभाग्य है कि 
मेरे धनष की प्रत्यञ्चा सूर्यवंशी राजाओं के प्रदीप्त अस्त्रो की 
तीक्षण रहिमयों का साक्षात्कार करेगी । सुना है कि इन सूर्यवंशी 
क्षत्रियों ने अपने प्रताप से देवराज इन्द्र को भी श्रभयदान दिया 
हुआ हैं और मनु से यमराज तक-श्रभिमानी राजाओं के 
अभिमान का दमन किया है । 
[ श्रसिमानपूर्वक घूमता है ।] 
रास : इस बालक में कितना अ्रद्भुत श्रात्माभिमान हूँ ? इसकी दृष्टि 
समस्त जगत्‌ को तुच्छता की बुद्धि से देख रही है ? इसकी धीर 
एवं उद्धत गति धरती को ही मानो भुकाए चली जा रही है । इस 
कुमार अवस्था में भी पर्वत के समान गुरुता को यह बालक 
प्रदशित कर रहा है। साक्षात्‌ वीर रस क्रोध का प्रचण्ड रूप 
धारण कर के चला ग्रा रहा है । 
लव : ( समीप आ कर ) जय हो आर्य को । 
कुश : आयुष्सान ! यह कैसी युद्ध की बात है ? 


लब : हाँ कुछ थी । परन्तु अब श्राप अभिमान छोड़ कर विनम्र भाव , 


को ग्रहण करें । 

कुश : क्यों ? 

लब : क्योंकि यहाँ देव रघुनन्दन विराजमान हें, वही जो रामायण 
की कथा के नायक हैं और ब्रह्माणु के गोप्ता हँ । 

कुश : इस महापुरुष के पुण्य दर्शन सर्वथा श्रभिनन्दनीय हैं परन्तु में 

सोचता हँ कि इसका ग्रभिवादन हमें किस रूप में करना 
चाहिए । 

लव : उसी रूप में जैसे गुरु वाल्मीकि का । 

कुश : यह क्यों कर ? 

लव : उमिला के पुत्र चन्द्रकेतु ने श्रति सौहादे भाव से मुझे अपना 
प्रियवयस्य कहा है । उसी सम्बन्ध से यह रार्जाष हमारा धर्म- 
पिता है। 

कुश : तब तो इस महापुरुष के प्रति विनय-प्रदंशन उचित ही है। 

[ दोनों ग्रागे जाते हैं ।] 

लव : श्राप इस महापुरुष को देखिए ! ग्राकार, ग्रनुभाव, गम्भीरता से 
ही इसके लोकोत्तर चरित्र का परिचय प्राप्त होता है। 

कुशः ( देख कर ) सचमुंच; आकार कितना सौम्य है, ग्रनुभाव कितना 
पावन है । रामाथण-प्रणेता कवि वाल्मीकि ने उचित स्थान पर 
ही अपनी वाणी का प्रयोग किया है । पूज्य महानुभाव में 
वाल्मीकि-शिष्य कुश आपका ्रभिवादन करता हूं । 

राम : आझ्ो-भ्राओ चिरञ्जीव ! ग्रमृतपूर्णं मेघ के सदुश तेरे गात्र का 
ग्रालिङ्गन करने के लिए मेरा मन उत्कण्ठित हो रहा है। 
( श्रालिङ्गन करके दिल मे) कैसा सरस स्पर्शं है इस बालक का ! 
ऐसा प्रतीत होता है कि इसके अञ्ग-प्रत्यङ्ग से स्नेह प्रस्नवित हो 
रहा है। मानो वह स्नेह चेतन रूप धारण करके इस बालक के 
आकार में प्रादुर्भूत हो गया है । इससे किया गाढ़ ग्रालिङ्कन मेरे 
हृदय को आनन्द से सान्द्र करता हुआ शीतल अनुभूति को उत्पन्न 
कर रहा है। 

लव : यह मध्यान्ह-सूर्यं हमारे सिर पर तपने लग गया है । ग्राइए, 
आप इस साल वृक्ष को छाया में क्षण भर विश्राम कर लीजिए। 

: जैसा वत्स को रुचिकर लगे । 
[सव जा कर यथोचित रूप में बंठ जाते हैं ।] 


राम : ( अपने दिल में ) भ्रति विनम्र होने पर भी इन दोनों का उठना, 


बैठना, चलना इत्यादि चक्रवर्ती राजाओं के लक्षणों से युक्त है । 
इनके शरीर से फूटतें हुए राजसी चिन्ह इनके लावण्य को हिगुणित 
कर रहे हैं । 

जैसे निष्कलङ्क चन्द्रमा की रश्मियाँ उसकी शोभा को द्विगुणित 
करती हैं थवा विकसित कमल के मकरन्द-विन्दू उसकी कान्ति 
को समृद्ध करते हैं । 

इन दोनों में मुझे रघुकुल-कुमारों के अनेक चिन्ह दिखाई दे रहे 
हें । इनके शरीर कपोत-कण्ठ के समान नील वर्ण के हैं, कन्धे 
बैलों के कन्धों के समान उन्नत हैं, दृष्टि सिंह-सदृश गर्वमयी 
है और इनकी ध्वनि मङ्गल-मृदङ्ख के समान मांसल ह। 
( सूक्ष्मता से देख कर) न केवल हमारे वंश से ही इनकी श्राक्ृति 
मिलती है, अपितु इस शिशु-युगल में जनकसुता का सादूश्य भी 
स्पष्ट दृष्टिगोचर हो रहा है। इनको देख कर मेरी आँखों के 
सम्मुख प्रिया का कमल-सुन्दर वदन उपस्थित हों जाता है। 
इनके दाँतों की छवि सीता के सर्वथा समान है । वैसे ही ग्रोष्ठ- 
मुद्रा है, वैसे ही कर्णपाश हैं । आँखें यद्यपि कुछ ग्रधिक लाल और 
नीली हैं तथापि उनका सौन्दर्य सीता-सद्‌श ही है । 

( सोच कर ) यह वही वाल्मीकि मुनि से धिष्ठित वन है, जहाँ 
सीता को छोड़ा गया था। इन बालकों की ग्राकृति सीता-सदुश 
है । सीता-परित्याग को बारह वर्ष बीत चुके हँ, इनकी आयु भी 
उतनी ही है। इनका लावण्य प्रिया वाला है, इन्हें जुम्भकास्त्र 
स्वतः प्रकाश हुए हें--ये उन्हीं संस्कारों का प्रभाव है जो गर्भा 

वस्था में चित्र देखते समय सीता के मन पर अ्रद्धित हुए थे। ८ 
जुम्भकास्त्र तो हमने पूर्वजों से सुनः है कि बिना गुरु के उपदेश | 
से किसी को संक्रान्त नहीं होते। फिर इन्हे ये कैसे प्राप्त हुए, यह 
कुछ समझ में नहीं आता । ये दोनों युगल भाई हें यह कुछ अपने 
पर ही घटता है । सीतादेवी के गर्भ पर दो जीवों का स्पष्ट 
चिन्ह दिखाई देता था। (श्र पोंछ कर ) जब हम दोनों का 
परस्पर प्रम पराकाष्ठा तक पहुँच गया था, तब एकान्त में 
विश्वासपूर्वक बैठी हुई, लज्जा से श्रवनत नयनों वाली सीता के 
गर्भ पर कर-स्पश द्वारा पहले मैंने पता लगाया था कि युगल पुत्र 
होने वाले हैंसीता ने तो कुछ दिनों के बाद इस बात का अनभव 
भी किया था। के 
( रोते हुए) तो, इन दोनों से किस प्रकार पूछुँ ? 

लब : महानुभाव, यह क्या ? आपका जग-मङ्गलकारी मुख आँसुओं से 
रद्र क्यों हो गया है ? ओस से सिचे हुए कमल-फूल की दशा को 
यह तुम्हारा मुख क्यों धारण कर रहा है ? 

कुश : प्रिय भाई ! यह क्या पूछते हो ? सीतादेवी के बिना रघुपति | 
के लिए क्या दुःखकारी नहीं है ? प्रिया के नाश हो जाने पर सारा 
संसार ही सूने जंगल के समान हो जाता है । दोनों में कितना | 
सच्चा प्रेम था ? अब*इन दोनों का वियोग भी सीमा रहित है ! 
तुम तो ऐसी बातें पूछते हो कि मानो कि तुमने रामायण कभी | 
पढ़ी भो न हो। 

राम : (दिल में) अरे, यह भाषण तो तटस्थ है । इससे कुछ पूछना 
निष्प्रयोजन होगा । मूर्ख हृदय ! तुम निष्कारण ही दुर्लभ विषय - 
को प्राप्ति के लिए मनोरथ कर रहे हो ! इस तरह हृदयका |. 
आवेग प्रकट करने से बालक द्वारा भी दथा का पात्र बनाया गया | 

~ 


हूँ । अस्तु ्रपने श्रावेग को छिपाता हूँ । (प्रकट रूप से) वत्स ! 
“रामायण, भगवान्‌ वाल्मीकि की सरस्वती का प्रवाह है और 
सूयेवंश के चरित्र का कीर्तन है ऐसा सुना जाता हैं, इस कारण 
| कुछ कुतूहल से सुनने की इच्छा करता ुँ। 
कुश : हाँ, हम लोगों ने सम्पूर्ण ग्रन्थ का ग्रभ्यास किया है। इस समय 
बालचरित के ये दो श्लोक स्मरण में उपस्थित हँ । 
रास : वत्स कहो । 
प्रकृति से ही प्यारी थी, राघव को जो सीता । 
स्वगुणो से अधिक प्यारी, बनी गुणवती सीता ॥ 
राम को भी सीता थी, प्राणों से अधिक प्रिया । 
} परस्पर प्रीति को उनका, जानता केवल हिया॥ 
राम : हाय, यह तो हृदय पर घोर वप्त्राघात के सदृश है देवि ! सच- 
मुच ऐसा ही था । परन्तु संसार के वियोग तथा स्मरण मात्र में 
अवशिष्ट रह जाने वाले, ऐसे ही दारुण परिणाम हुँ । 
वह परस्पर श्रत्यधिक स्नेह से सता हुआ श्रपरिमेय आनन्द 
कहाँ ? वह परस्पर का अनुराग और लीलाएँ कहाँ ? वह सुख 
और दुःख में ग्रभिन्त रहने वाली हृदय की एकता कहाँ? तो भी 
पापपूर्ण यह प्राणवायु चल रहा है और रुकता नहीं । 
हाय कष्ट है ! 
मुझे उस समय का स्मरण करा दिया गया है, जब प्रिया के 
सहस्रो गुणों का कमरा: विकास हो रहा था । यह स्मरण कितना 
दुःसह हो रहा है ! 
उस समय प्रिया का ताएण्य ग्रग्रसर हो रहा था। मृगनयनी के | 
स्तन-युगल यौवन के साथ प्रतिदिन पीन हो रहे थे। कामदेव 
आयु को वृद्धि के साथ-साथ मुरधा के शरीर में शनैः-शने प्रवेश 

करता जाता था और प्रकट रूप में अपने प्रभाव को श्रङ्गःप्रत्यंग 
में दिखा रहा था। 

कुश : चित्रकूट पर्वत के मागे में, गङ्गाजल में क्रीड़ा करती हुई सीता 


स्थापित यह तेरे लिए, शिलावेदी सुबिस्तृता । 
केसर वृक्ष है कर रहा, जिसको निरन्तर पुष्पिता॥ 

रास : ( लज्जा, स्मित, वात्सल्य एवं करुणा के साथ ) ये दोनों बालक 
कितने भोले-भाले हैं । जंगल में रहने के कारण कितने निर्लेप हुँ। 
हा देवि ! क्या उस समय के एकान्त प्रणय को भी तुम स्मरण 
करती हो ? तुम्हारा मुख श्रम से उत्पन्न स्वेद कणों से भरा हुआ 
था। गङ्गा की मन्द-मन्द शीतल समीर से तुम्हारे चञ्चल 
अलक चन्द्रमा की कान्ति वाले ललाट पर गिर रहे थे। भूषण 
के बिना भी सुन्दर कर्णपाशों से तुम्हारा उज्ज्वल कपोलों वाला 
श्रानन, दिव्य आभा से प्रदीप्त हो रहा था और में सतृष्ण नयनों 
से उसे निरन्तर देखता ही जाता था । 
( स्तम्भित की तरह हो कर, शोक के साथ ) ओह ! प्रियजन के 
प्रवास में, मनुष्य कल्पना द्वारा उसकी मूति को बना कर और 
उसका ध्यान करके अपने मन को सान्त्वना वा श्राइवासन दे 
लेता है परन्तु प्रियतमा पत्नी के लोकान्तरित हो जाने पर, 
उसके लिए समस्त जगत्‌ ही जीर्ण अरण्य के समान हो जाता है 
रौर उसका हृदय तुषानल की राशि में मानो दग्ध हो जाता है । 

[नेपथ्य में ] 

अरुन्धती के साथ वसिष्ठ, वाल्मीकि, दशरथ की महारानियाँ 
आर जनक लव और चन्द्रकेलु का युद्ध सुन कर, भययुक्त हुए- 
हुए उद्विग्न मन से, ग्राश्रम के दूर होने के कारण थके हुए, अपने 

जराग्रस्त श्रङ्गों के साथ धीरे-धीरे चले श्रा रहे हैं । 
: भगवती श्ररुन्धती, भगवान्‌ वसिष्ठ, माताएँ और महाराज 
जनक यहाँ कैसे पहुँच गए ? में इन लोगों का केसे दर्शन करूँ ? 
( करुणापूर्वक देखकर ) यह जान कर कि पिता जनक जी भी 
यहीं आरा गए हैं, में मन्दभाग्य वाला वज्र से ताडित हुआ अनुभव 
कर रहा हूँ । 
वर्षों पूव मेरे पिता और जनक जी का हमारे विवाह के समय 
सुमधुर परस्पर मिलन हुआ था । वसिष्ठ जी तथा अन्य सब बड़े 
लोग सन्तान के इस शुभ विवाह पर अत्यन्त प्रसन्न थे। उस 
समय को स्मरण करके और आज घोर हिसा हो जाने के बाद 
अपने पूज्य पिता के सुहृद्‌ जनक जी को इस अवस्था में देख कर 
के मेरा हृदय हजार टुकड़े क्यों नहीं हो जाता । श्रथवा राम के 
लिए क्या दुष्कर है ? 
[ नेपथ्य में ] 
ग्रोह ! कष्ट हे ! 
प्रभावमात्र से शोभा सम्पन्न रामचन्द्र जी को ग्रतर्कित भाव से 
देख कर कौसल्या आदि माताएँ, जनक जी से होश में लाई हुई, 
पुनः मूच्छित हो जाती हैं । 


राम : जनकवंश तथा रघुवंश के लिए जो सम्पूर्ण गोत्र-मङ्गल के 


समान थी, उस सीता पर भी निर्दयता के आचरण करने वाले 
मुझ नृशंस पर, श्राप लोगों की यह दया व्यर्थ है। ग्रच्छा तो 
जा कर इतका ग्रभिवादन करता हूँ । (ऐसा कह कर उठता है।) 


कुश-लव : पिता जी, इधर श्रावें, इधर । 


[ करुणा के साथ घूम कर सब चले जाते हैं ।] 


[ षष्ठ श्रद्धः समाप्त | 
CC-0. In Public Domain. An eGangotri Initiative 


Se rr 


सप्तम अक्क 


[ लक्ष्मण प्रवेश करता है ।] 


लक्ष्मण : ग्ररे भगवान्‌ वाल्मीकि ने हम लोगों के साथ और ब्राह्मण, 


क्षत्रिय, नागरिक तथा ग्रामवासी जनों के साथ प्रजाग्रों को बुला 
कर, सम्पूर्ण देवता, देत्य और नाग आदि के साथ स्थावर-जंङ्गम 
समस्त प्राणिसमूह को अपने प्रभाव से किस तरह इकट्ठा कर 
लिया है ? आये रामचन्द्र ने मुझे आज्ञा दी है कि 'वत्स लक्ष्मण ! 
भगवान्‌ वाल्मीकि ने अप्सराग्रों से ग्रभिनय की जाने वाली 
अपनी रचना ( नाटक )को देखने के लिए हम लोगों को निम- 
न्त्रित किया है। तुम गङ्गा-तीर पर जा कर सामाजिको के लिए 
उपयुक्त सङ्गीत-नाट्यशाला का प्रबन्ध कर दो । तो मेंने मनुष्य 
एवं देवताश्रों-सब के लिए उचित श्रायोजन कर दिया है। 
यह देखो श्रीराम राज्य-सिहासन पर श्रासीन हो कर भी कठोर 
मुनिब्रत को धारण किए हुए वाल्मीकि मुनि के गौरव से इधर 
चले भ्रा रहे हैं । 

[ श्रीराम प्रवेश करते हैं।] 


राम : वत्स लक्ष्मण ! नाट्यशाला में क्या सामाजिक लोग उपस्थित 


हो गए हैं ? 


लक्ष्मण : जी हाँ । 
रास : इन दोनों कुमारों को चन्दरकेलु के समान स्थान दे कर सम्मानित 


करता । (20) 


लक्ष्मण : महाराज के स्तेह को जान कर, पहले ही ऐसा कर दिया है। 

यह सिंहासन आपके लिए बिछा है। आप इस पर बैठिए। 


रास : ( बंड कर ) नाटकआरम्भ करो । 


[ सुत्रधार प्रवेश करता है।] 
सत्यवादी भगवान्‌ वाल्मीकि, चराचर जगत्‌ को यह श्राज्ञा 
देते हें : “हमने अलौकिक दृष्टि से देख कर यह्‌ जो पावन, करुण 
एवं अद्भुत रस वाला अमृत वाणी से सना हुआ नाटक लिखा है, 
उसके श्रभिनय को श्राप लोग काव्य-गौरव से सावधान हो 
कर देखें । 


राम : यह ठीक कहा है । महषि लोग धर्म का साक्षात्कार करने वाले 


होते हें। उनकी प्रज्ञा ऋतम्भरा होती है। रजोगुण से परवर्ती 
उनका ज्ञान कभी व्याहत नहीं होता । इस कारण उनके वचन 
पर कभी शङ्का नहीं की जा सकती । 

[नेपथ्य में ] 
हा आर्यपुत्र ! हा कुमार लक्ष्मण ! तुम मुझे अकेली इस श्रश- 
रण ग्रवस्था में छोड़ कर कहाँ चले गए हो! मेरी प्रसव-वेदनाएँ 
उपस्थित होने वाली हैं। इस घोर जङ्गल में मुझ ग्रबला को ये 
व्याघ्र श्रादि हिस्र जन्तु खाने की इच्छा कर रहे हैं । हाय ! इस 
समय म॑ मन्द भाग्य वाली क्या करूँ ? अच्छा, अपने शरीर को 

भागीरथी माता की गोद में फेंकती हूँ । 


लक्ष्मण : कष्ट है। यह तो कुछ और ही शुरू हो गया । 
सुत्रधार : यह देखो, पृथ्वी की पुत्री महारानी सीता महाराज राम से 


वन में परित्यक्त की हुई, प्रसव-वेदना के उपस्थित होने पर-- 
अपने शरीर को गङ्गा के प्रवाह में डाल रही है। 


[ ऐसा कह कर चला जाता है।] 


CC-0. In Public Domain. An eGangotri Initiative 


सप्तम श्रद्धः १२३ 
[ प्रस्तावना ] 
रास: ( भय के साथ ) देवि ! देवि ! लक्ष्मण को देखो । 
लक्ष्मण : आर्य ! यह नाटक है। 
रास : हा देवि ! दण्डकारण्य-निवास की प्रियसखि ! राम से तुम्हारा 
यह्‌ परिणाम हुश्रा ! | 
लक्ष्मण ग्रार्य ! आशवस्त हो कर देखिए ? यह ऋषि की रचना है। 
रास : यह में वज्र हृदय तैयार हूँ । 
[ एक-एक बालक को गोद मे ले कर पृथ्वी ग्रौर गङ्गा के द्वारा ग्राश्नय 
दी हुई सूच्छित सीता प्रवेश करती है।] 
राम : वत्स, में किसी अज्ञात घोर ग्रन्धकार में प्रवेश-सा कर रहा हूँ । 
मुझे सहारा दो । 
दनों देवियाँ (पृथ्वी और गङ्गा) : हे कल्याणि सीते! तुम समा- 
इवस्त होश्रो । भाग्य से बढ़ रही हो। तुमने जल के भीतर रघु- 
वंश को धारण करने वाले दो कुमारों को जन्म दिया है। 
लक्ष्मण : ( राम के पैरों में गिर कर ) आर्य, भाग्य से हम लोग बढ़ रहे 
हैँ। रघुवंश शुभ अंकुर वाला हुआ है। ( देख कर ) हाय, यह 
आर्य राम तो श्रश्ुधारा बहाते हुए, मूच्छित हो गए हैं । ( हवा 
करता है।) 
दोनों देवियाँ : वत्से, समाइवस्त हो । 
सीता : ( समाश्वस्त हो कर ) भगवति ! आप लोग कौन हैं ? मुझे 
छोड़िए । 
पृथिवी : ये तुम्हारे इवशुर-कुल की देवता गङ्गा जी हैं । 
सीता : हे भगविति! आपको नमस्कार है । 
भागीरथी : चरित्र के योग्य कल्याण-सम्पत्ति को प्राप्त करो । 
लक्ष्मण : हम लोग श्रनुग्रहीत हो गए । 

भागीरथी : यह तुम्हारी माता पृथिवी है । 
सीता : हा माता ! आपने मुझे ऐसी अवस्था में देखा । 
पृथिवी : पुत्रि वत्से सीते श्राश्रो । 
[ दोनों श्रालिङ्कान कर मूच्छित हो जाती हैं ।] 
लक्ष्मण : ( हषं के साथ ) किस तरह श्रार्या को गङ्गा श्रौर पृथिवी ने 
अनुगृहीत किया । 
राम : भाग्य से यह बात हुई। यह करुणाजनक दृश्य भी तो देखो । 
भागीरथी : जो संसार को धारण करने वाली माता पृथिवी भी इस 
तरह दुःखित हो रही है, इसमें सन्तान-प्रेम की विजय दृष्टि- 
गोचर होती है। यह सन्तान-स्नेह सब में समान रूप से रहने 
वाला है । यह मन का मोह-बन्धन है, प्राणियों की आभ्यन्तरिक 
चञ्चलता है। यह सन्तान-स्नेह संसार का तन्तुस्वरूप है । 
सखि विश्वम्भरे, भूतधात्रि ! पृथिवि ! वत्से वैदेहि ! अ्रश्वस्त 
होश्रो । 
पृथिवी (श्राशवस्त हो कर) सीता का प्रसव करके में कैसे ्रवस्त होऊं ? 
. इसका बहुत काल तक राक्षसों के बीच में रहना मेंने सहन किया। 
पति से किया गया, यह दूसरा त्याग तो भ्रब मेरे लिए अ्रतिशय 
दुःसह हो रहा है" 
गङ्गा : कौन प्राणी फल देने के लिए तत्पर भाग्य के द्वारों को 
बन्द करने के लिए समर्थ हो सकता है ? 
पृथिबी : भगवति भागीरथि ! क्या यह सब करना आपके रामभद्र को 
उचित था ? 
न उसने वाल्यावस्था में सीता के साथ पाणि-ग्रहण की अपेक्षा की, 
न मेरी, न जनक की, न अग्नि की, न सीता के पातिव्रत्य की 
और न ही सन्तान की अपेक्षा की । 

सीता : हा ग्रार्यपुत्र, क्या मुझे स्मरण करते हो ? 

पृथिवी : ओह ! आर्यपुत्र तुम्हारा ग्रब कोन है ? 

सीता : (लज्जा के साथ श्रांसू बहा कर) जैसा भी कहती है । 

रास : माँ पृथिवि ! में ऐसा ही हूँ । 

गङ्गा : भगवति पृथिवि ! आप संसार की शरीर-रूप हो। इसलिए 
क्‍यों ्रनजान की तरह बन कर जामाता पर कुपित होती हँ ? 
लोक में भयङ्कर ्रकीति फैल गई थी। लङ्काद्वीप में सीता की 
जो कठिन परीक्षा हुई, उसका यहाँ के लोग कँसे विश्वास करें। 
इक्ष्वाकु-कूल के राजाओं का यह वंशक्रमागत धन है कि सम्पूर्ण 
प्रजाग्रों की आराधना की जाए । इस कारण इस धर्मसंकट में वत्स 
रामभद्र और क्या कर सकता था ? 

लक्ष्मण : देवता सब प्राणियों की मनोवृत्ति को जानते हैँ। उनका ज्ञान 
ग्रव्याहत एवं प्रतिबन्ध रहित होता है । माता पृथिवी से तुम्हारी 
निर्दोषता छिपी नहीं । 

गङ्गा : मेरी यह ्रापको नमस्कार की अञ्जलि है। 

रास : मातः ! आपने भगीरथ-वंशा पर अनुग्रह किया, आज मेरे वंश 
पर कर रही हो । 

पृथिवी : में आपसे सर्वेधा सहमत हूँ। परन्तु सन्तति-स्नेह हृदय को 
विवश बना देता है। सीता पर रामचन्द्र का श्रगाध प्रेम है-ऐसा 
मैं अच्छी तरह जानती हूँ । में जानती हूँ सीता का त्याग करके 
उनका हृदय अ्रति सन्तप्त है । वे अपने लोकोत्तर धैर्यं से तथा 
प्रजा के पुण्यों से ही श्रब तक जीवित हें । 

राम : पूज्य जन, श्रपत्य-रूप हम लोगों पर सदा दयालु रहते हैं । 

सीता : (रोती हुई, हाथ जोड़ कर) माता जी ! मुझे अपने श्रद्भों में 
विलीन कर लीजिए । 


CC-0. In Public Domain. An eGangotri Initiative 


१२६ उत्तररामचरित 


गङ्गा : क्या कहती हो वत्से, हजार वर्षो तक जीती रहो । 
पृथिवी : तुम्हें तो दोनों पुत्रों की देख-रेस करनी है । 
सीता : ये अ्रनाथ पुत्र कैसे जीवित रह सकेंगे । 
रास: हृदय, तुम वज्ननिर्भित हो । 
गङ्गा : ये पुत्र सर्वथा सनाथ हैं । इन्हें अनाथ कैसे कहती हो ? . 
सीता : मुझ भाग्यहीना की सनाथता कैसी ? 
दोनों देवियाँ : हे सीते ! तुम जगत्‌-कल्याणस्वरूप अपना इस तरह 
तिरस्कार क्यों करती हो ? तुम्हारे सम्पर्क से तो हम दोनों की 
पवित्रता उत्कर्ष को प्राप्त होती है । । 
लक्ष्मण : आये ! सुनिए । 
रास : लोक सुनें । 
[नेपथ्य में कोलाहल होता है।] 
राम : अतिशय ार्चर्यकारक कुछ है । 
सीता : किसलिए श्राकाश कोलाहल युक्त हो कर चमक रहा है ? 
दोनों देवियाँ : जान लिया । 
कृशाश्व, विश्वामित्र और राम--ऐसा जिन शास्त्रों का गुरुक्रम 
है, वे ही शस्त्र जुम्भक शास्त्रों के साथ प्रकट हो रहे हैं । 
[निपथ्य में] 
हे देवि सीते ! ग्रापको नमस्कार हैं। हम आपके दोनों पुत्रों 
की खोज में हैं आपके चित्र-दर्शन के साथ ही हमें रामचन्द्र जी ने 
आपके पुत्रों को सौंप दिया था । 
सीता : सौभाग्य है मेरा। आप अस्त्र-देवता हैं--मेरे पुत्रों में प्रवेश 
न चाहते हैं । आर्यपुत्र, अभी तक आपके अनुग्रह प्रकाशित 
रहे हैं । 


लक्ष्मण : स्मरण हैँ, आय ने सीता को एक दिन कहा था: “गे 

जुम्भकास्त्र तुम्हारी प्रसूत सन्तति को प्राप्त होंगे ।” 

दोनों देवियाँ : हे श्रेष्ठ अ्रस्त्रो ! आप लोगों को नमस्कार है। ग्राप 
लोगों के स्वीकार से हम लोग धन्य हो गए हैं । युद्ध आदि के 
अवसर पर ध्यान किए जाने पर आप लोगों को हमारे दोनों 
वत्सों ( कुश और लव ) के पास उपस्थित होना चाहिए। आप 
लोगों का कल्याण हो। 

राम : विस्मय तथा आनन्द के संयोग से विशीर्ण हुई-हुई करुणा की 
उमियाँ इस समय मेरे हृदय में अनिर्वचनीय श्रवस्था को उत्पन्न 
कर रही हैं । 

दोनों देवियाँ : प्रसन्न हो जाश्रो, वत्से ! प्रसन्न हों जाश्रो। तुम्हारे 
दोनों पुत्र इस समय रामभद्र के लुल्य हो गए हैं । 

सीता : भगवति ! कौन इनके क्षत्रियोचित संस्कार कराएगा । 

रास : कष्ट है ! यह वसिष्ठ के शिष्य रघुवंशी राजाग्रों की आनन्द-हँतु 
सीता आज अपने पुत्रों के संस्कार कराने वाले आचार्य को भी 
नहीं पा रही । 

ङ्भ : कल्याणि ! तुम्हें इस चिन्ता से वया प्रयोजन ? दूध छोड़ने के 
बाद इन दोनों वत्सों को में भगवान्‌ वाल्मीकि को श्रपण कर 
दूंगी । है 
इस समय वसिष्ठ ऋषि ही रघुवंश के ्राचाये हैं। वे ही इन दोनों 
का ब्राह्मणोचित तथा क्षत्रियोचित संस्कार करेंगे । रघु और 
जनक, इन दोनों वंशों में जिस तरह वसिष्ठ ओर शतानन्द गुरु 
हैं, उसी तरह वाल्मीकि ऋषि भी गुरु हैं । 

रास : भगवती गङ्गा ने श्रच्छा विचार किया। हि 

लक्ष्मण : में सत्यं निवेदन करता हूँ । बहुत कारणों से ये वत्स कुश और 
लव ही वे सीता के पुत्र हँ--मैं ऐसी सम्भावना करता हू । 

क्योंकि ये दोनों वीर हैं, इनको जुम्भकास्त्र जन्मसिद्ध हैं । दोनों 
ने महि वाल्मीकि से संस्कार-लाभ किया है, ये दोनों आपके 
सदृश आकार वाले हैं और दोनों ही वय से बारह वर्ष के हैँ । 
रास : वस्तुतः ऐसा ही है। में इन दोनों वत्सों को अपने पुत्र समझ 
कर ही चञ्चल चित्त और ग्रतिशय मोहयुक्त हो रहा ह 
पृथिवी : ्राओरो बेटी ! पाताल को पवित्र कर लो । 
राम : प्रिये ! क्या तुम दूसरे लोक को चली गई हो । 
सीता : माता जी ! आप मुझे अपने अङ्गों में विलीन कर लो । में 
मनुष्य-लोक के ऐसे तिरस्कार का सहन नहीं कर सकती हुँ। 
लक्ष्मण : क्या उत्तर होगा ? 
पृथिवी : मेरी आज्ञा से दुध छोड़ने के समय तक पुत्रों की देख-रेख 
करो । इसके अनन्तर जैसी रुचि होगी वैसा करूँगी । 
गङ्गा : ऐसा ही करना चाहिए । 
[ दोनों देवियां और सीता जी चली जाती हैं ।] 
: किस तरह सीता ने स्वीकार ही कर लिया ? हा चरित्र-देवते ! 
दूसरे लोक में विश्राम को चली गई हो ? 
[ ऐसा कह कर मूच्छित हो जाता है।] 
लक्ष्मण : भगवन्‌ वाल्मीकि ! रक्षा कीजिए, रक्षा कोजिए ! ग्रापके 
काव्य का क्या यही प्रयोजन था ? ' 
[ नेपथ्य में ] 
वाद्य-वादन बन्द कर दो। हे स्थावर और जंगम प्राणिवर्म ! देवता 
और मनुष्यसमुदाय ! इस समय आप लोग बाल्मीकि ऋषि से 
ग्रादिष्ट पवित्र आङचर्य को देखें । 2 
लक्ष्मण : ( देख कर ) यह क्‍या ? गङ्गा जी जेसे मन्थन से क्षुब्ध 
हो रही हैं । काश देवता और ऋषियों से व्याप्त है। देखिए, 

कितना श्राश्चर्य है कि आर्या सीता गङ्गा और पृथिवी के साथ 
जल में से निकल कर ऊपर उठ रही हैं । 
[ नेपथ्य में ] 
है जगद्‌-वन्द अरुन्धति ! हम दोनों गङ्गा और पृथिवी पर अनुग्रह 
कीजिए। हम पवित्र व्रत वाली इस वधू सीता को आपको 
सौंपते हैं । 
लक्ष्मण : ग्रहो ! आाइचर्य है, श्राइचर्य है ! ग्रार्य अरुन्धति ! इन्हें 
देखिए । हाय, ग्रार्य तो अभी तक होश में नहीं गराए । 
[ श्ररुन्धती श्रोर सीता प्रवेश करती हैं।] 
अरुन्धती : बेटी सीते ! जल्दी करो । लज्जाशीलता को छोडो । आग्रो, 
कोमल स्पर्श वाले अ्रपने हाथों से मेरे वत्स रामभद्र को पुनरु- 
ज्जीवित कर दो। . 
सीता : (जल्दी से स्पर्श करती है।) ग्राइवस्त हों, ग्रार्यपुत्र आश्वस्त हों । 
रास : ( होश में आ कर आनन्द के साथ ) अरे ! यह क्या है ? (देख कर 
हर्ष श्रौर श्राइचर्य के साथ ) क्या देवी सीता आ गई है ? (लज्जा के 
साथ ) अरे ! अरे क्या माता भ्ररुन्धती श्रौर सम्पूर्ण ऋष्यश्द्ध 
आदि हमारे पूज्य जन भी यहीं उपस्थित हैं ? 
श्ररुन्धती : वत्स ! यह भगीरथ से लाई गई, हमारे रघुकुल की देवता, 
माता गङ्गा हम पर प्रसन्न हुई हैं । 
[ नेपथ्य में ] 
जगत्पति रामभद्र ! चित्र-दशन के अवसर पर मुझे जो कहा था, 
उसका स्मरण करो : “हे माता ! गङ्गा ! तुम पुत्रवधू सीता में 
अरुन्धती की तरह कल्याण-चिन्तन करने वाली बनो ।” वसा ही 
करके अब में ऋणमुक्त हुई हूँ । 


अरुन्धती ० यह्‌ तुम्हारी सास भगवती पूथिती है, Initiative 

[नेपथ्य में | 

चिरञ्जीव ने सीता के परित्याग के अवसर पर मुझे कहा था: 
“भगवति पृथिवि ! पुण्यशीला पुत्री सीता की देख-रेख करना ।” 
मैंने अब तक तुम्हारे वचन का पालन किया है । 

रास : भगवति ! राम ने घोर अपराध किया है। फिर भी आप उस 
पर अनुकम्पा कीजिए । में हाथ जोड़ता हूँ । 

अरुन्धती : हे नगर तथा ग्रामवासी प्रजाजनो ! इस समय पृथिवी तथा 
गङ्गा से इस प्रकार प्रशंसा की गई, पहले भी जिसके पवित्र 
चरित्र का भगवान्‌ अग्निदेव ने निर्णय किया था, जिसके पावन 
यश का गान ब्रह्मा आदि देवों ने स्वयं किया है--उस सूर्यवंश की 
वधू, यज्ञसम्भवा सीता को में आपको सर्मापत करती हूँ; आप 
इसे स्वीकार करो । ग्रथवा आपकी इस विषय में क्या सम्मति 
है? 

लक्ष्मण : आर्य ! इस तरह माता ग्ररुन्धती से उलाहना दिये हुए प्रजा- 
जन तथा सम्पूर्ण प्राणिसमुदाय र्या को नमस्कार कर रहे हें । 
लोकपाल और सप्तषिगण भी पुष्पवुष्टि से आर्या की पूजा कर 


रहे 
se जगत रामभद्र | त” 7 प्रिया पत्नी सीता को तुम 
ग्रहण करो, ५०५ रणी है। सुवर्णमयी प्रतिमा 
को हटा कर ४9५.25 छै ५१० सीताको यज्ञ-धर्मे सम्पन्न 
iN 
SR x . दुःख का निवारण करना 
भी जानते हें । § 


राम : भगवती जैसी राज्ञा करती हैं । 
लक्ष्मण : म॑ कलक, होला An eGangotri Initiative 


सप्तम श्रद्ध १३१ 


सीता : मैंने पुनर्जीवन को प्राप्त कर लिया है। 

लक्ष्मण : श्राये ! यह लक्ष्मण प्रणाम करता है। 

सीता : वत्स तुम ऐसे ही हो कर चिरकाल तक जीते रहो। 

ग्ररुन्धती : भगवन्‌ वाल्मीके ! इस समय, सीता के गर्भ से उत्पन्न कृश 
और लव को रामभद्र के समीप ले आइए । ( ऐसा कह कर चली 
जाती है। ) 

राम श्रौर लक्ष्मण : भाग्य से यह बात वैसी ही हुई। 

सीता : मेरे दोनों पुत्र कहाँ है ? 

[ तब वाल्मीकि, कुश श्रौर लब प्रवेश करते हें ।] 

वाल्मीकि : वच्चो ! ये रामचन्द्र जी तुम्हारे पिता हैं। ये लक्ष्मण जी 
छोटे चाचा हैं। ये सीता जी माता हें और ये राजषि जनक 
तुम्हारे मातामह ( नाना ) नि 


सीता : ( हर्ष, शोक और आश्चर्य के साथ देख कर ) केसे पिता जी यहाँ ' 


उपस्थित हो गए हैं ? ये दोनो पुत्र भी ग्रा गए हैं ? 

दोनों बालक : हा पिता जी ! हा माता जी | हा मातामह (नाना जी) 

रास और लक्ष्मण : (हब के साथ आलिगन करके) पुत्रो ! चिरकाल के 
बाद प्राप्त हुए हो । 

सीता : पुत्र कुश ! आओ, पुत्र लव ! श्रो । दूसरे लोक से श्राई हुई 
मुझ माता को देर तक श्रालिङ्भच करो । 

कुश रौर लव : ( वसा करके) हम दोनों धन्य हैं । 

सीता : भगवन्‌ ! यह में प्रणाम करती हूँ । 

वाल्मीकि : बेटी ! बहुत काल तक ऐसी-पति एवं पुत्रों से ग्रवियुक्त 
हो कर ही रहो । 


? 


[ नेपथ्य में ] हच 
लवणासूर को मारकर मधुरा के प्रधीशवर--शत्रुघ्त जी पहुचे है। 

१३२ उत्तररामचरित 


लक्ष्मण : कल्याण के श्रनन्तर कल्याण-परम्परा का श्रारम्भ होता है। 
राम : इस सब विषयों का साक्षात्कार करता हुश्रा भी, में विश्‍वास 
नहीं कर रहा कि कया यह सत्य है अ्रथवा कल्याणों का यह 
स्वभाव ही है ? 
वाल्मीकि : रामभद्र ! कहो, में और क्या तुम्हारे श्रभीष्ट का सम्पादन 
करूँ ? 
रास : इससे भी अधिक क्या ग्रभीष्ट हो सकता है ! फिर भी यह - 
भरत वाक्य सम्पन्न हो : A 
पापों से करती विमुक्त, करती संवृद्धि कल्याण की, 
है रामायण की कथा, यह मनोहारी जगत्पावनी । 
शब्दब्रह्म विवेक्‌-विज्ञ कवि ने नाय्यात्मिका है किया, 
मेधावी, इस नाटकीय कृति को देखें विचारे सदा । 


[ सब लोग चले जाते हैं । ] 
[समाप्त | 

